

KITAB-UI-IJMA

اُمتِ مُسلمہ کے

765 اجماعی مسائل

کتاب الایجاب

اَبُو الْيُوسُفَ كَاتِبُ الْبَيْتِ فِي شَيْخِ الْإِسْلَامِ

ولادت: 242ھ وفات: 318ھ

نظر ثانی

محمد افضیل خلیل احمد لاٹری

ترتیب و توفیق

ابوالقاسم عبدالعظیم



مکتبۃ الایجاب لاٹری
لاہور

www.ircpk.com

بسم الله الرحمن الرحيم

سلسلہ مسائل فقہیہ

امت مسلمہ کے 765 اجماعی مسائل

کتاب الإجماع

تالیف:

امام ابو بکر ابن المنذر نیشاپوری

مراجعة

محمد افضل خلیل احمد الاثری

ترجمہ و توضیح

ابوالقاسم عبدالعظیم

ناشر:

مکتبۃ الامام البخاری

منظور کالونی، گجر چوک (چوہدری رحمت علی روڈ) کراچی

فون: 0300-2160113 / 021-8246734

بسم الله الرحمن الرحيم

کمال الحقوق محفوظات

نام کتاب :	اُمت مسلمہ کے 1765 اجماعی مسائل
تالیف :	امام ابو بکر ابن المنذر نیشاپوری متوفی 318ھ
ترجمہ و توضیح :	ابوالقاسم عبدالعظیم
کتابت :	ابوالہاشم فتح اللہ دریابادی
ناشر :	مکتبۃ الامام البخاری
سن اشاعت :	محرم الحرام 1426ھ - فروری 2005ء
قیمت :	پے 150

ناشر:

مکتبۃ الامام البخاری

منظور کالونی، گجر چوک (چوہدری رحمت علی روڈ) کراچی

فون: 0300-2160113 / 021-8246734

بِسْمِ اللّٰهِ الرَّحْمٰنِ الرَّحِیْمِ

1۔ ﴿وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ
الْمُؤْمِنِينَ نُوَلِّهِ مَا تَوَلَّىٰ وَنُصْلِهِ جَهَنَّمَ ۖ وَسَاءَتْ مَصِيرًا﴾۔ (سورة النساء: 115)
جو شخص باوجود راہ ہدایت کے واضح ہو جانے کے بھی رسول (صلی اللہ علیہ وسلم) کی
مخالفت کرے اور تمام مومنوں کی راہ چھوڑ کر چلے، ہم اسے ادھر ہی متوجہ کر دیں گے جدھر
وہ خود متوجہ ہوا اور جہنم میں ڈال دیں گے وہ لوٹنے کی بہت ہی بری جگہ ہے۔

☆ امام شافعی رحمہ اللہ فرماتے ہیں: ”اس آیت میں ﴿سَبِيلِ الْمُؤْمِنِينَ﴾ سے اجماع
امت مراد ہے۔“ (أحكام القرآن للشافعي جمع البيهقي: 39/1)۔

☆ امام ابن کثیر رحمہ اللہ فرماتے ہیں: ”هو من أحسن الاستنباطات وأقواها“۔ (تفسير
ابن کثیر: 555/1)۔ یعنی امام شافعی کا یہ استدلال بہترین اور قوی ترین ہے۔

2۔ ارشاد نبوی صلی اللہ علیہ وسلم ہے: ”إِنَّ اللَّهَ لَا يَجْمَعُ أُمَّتِي - أَوْ قَالَ أُمَّةَ
مُحَمَّدٍ - عَلَى ضَلَالَةٍ“۔

ترجمہ: ”نبی صلی اللہ علیہ وسلم نے فرمایا ہے: اللہ تعالیٰ میری امت کو گمراہی پر جمع نہیں
کرے گا۔“

جامع الترمذی کتاب الفتن باب ماجاء فی لزوم الجماعة: 466/4
مستدرک الحاکم: 116/1-115 السنة لابن ابی عاصم: 39/1 طبرانی
کبیر: 447/12 حلیۃ الاولیاء لأبی نعیم: 27/3۔

☆ امام ابن کثیر رحمہ اللہ فرماتے ہیں: ”ومن العلماء من ادعی تواتر
معناها“۔ (تفسير ابن کثیر: 555/1)

بعض علماء نے اس مذکورہ حدیث کے معنوی تواتر کا دعویٰ کیا ہے۔

☆ علامہ البانی رحمہ اللہ اس حدیث کے بارے میں فرماتے ہیں: ”صحیح“۔

صحیح الترمذی للالبانی : ح: 1759، سلسلة الأحادیث

الصحيحة: 1331، صحيح الجامع الصغير: 1786، مشكاة بتحقيق الالبانی:

ح: 173، ظلال السنة، تخریج كتاب السنة، ح: 80۔

☆ شیخ الاسلام امام ابن تیمیہ رحمہ اللہ فرماتے ہیں: ”و معنی الاجماع ان یجتمع

علماء المسلمين على حكم من الاحكام واذا ثبت اجماع الامة على حكم

من الاحكام لم یکن لاحد ان یخرج عن اجماعهم فان الامة لا یجتمع على

ضلالة“۔ (فتاوی: 1/406)

اجماع کا معنی یہ ہے کہ مسلمان علماء شریعت کے کسی حکم پر متفق ہو جائیں اور جب

امت کا اجماع کسی شرعی حکم پر ثابت ہو جائے تو کسی کیلئے جائز نہیں کہ ان کے اجماع سے

خروج کرے۔ امت مسلمہ کسی ضلالت کے اوپر جمع نہیں ہو سکتی۔

☆ نیز فرماتے ہیں: ”هو متفق عليه بين عامة المسلمين من الفقهاء والصوفية

واهل الحديث والكلام وغيرهم وانكره بعض اهل البدع من المعتزلة

والشيعة۔ (مجموعه الرسائل والمسائل لابن تیمیہ: 5/71)

یعنی اجماع کی حجیت پر عام مسلمانوں کا اتفاق ہے چاہے وہ فقہاء ہوں یا صوفیاء یا

اہلحدیث یا اہل کلام جبکہ بعض اہل بدعت معتزلہ اور شیعہ نے اس کا انکار کیا ہے۔

جمعة: محمد افضل خلیل احمد الاثری

14 محرم الحرام 1426ھ / 24-02-2005

تیسری بار یہ کتاب طبع ہوئی، اور نہ جانے حقوق کے ضبط کرنے والوں نے بھی بذریعہ فوٹو کتنی بار شائع کیا ہوگا۔ دارالدعوة کا ایڈیشن میرے پاس موجود ہے جسے میں نے ۱۴۰۲ھ کے آخری دنوں میں مکہ سے حاصل کیا تھا۔ دریں اثناء ہمارے عزیز مولانا صغیر احمد صاحب سلفی نے جامعہ اسلامیہ، مدینہ منورہ میں اسی کتاب کی تحقیق و دراسات (ایم، اے) کے مقررہ رسالہ کے طور پر پیش کیا، اس تحقیق کے بھی کئی ایڈیشن شائع ہو چکے ہیں۔

زیر نظر کتاب ”امت مسلمہ کے اجماعی مسائل“، ابن المنذر کی اسی کتاب کا اردو ترجمہ ہے جسے ہم اردو قارئین کی خدمت میں پیش کر رہے ہیں۔ ترجمہ میں یکسانیت اور مسائل کے مفہوم کا خاص لحاظ رکھا گیا۔ تحقیقی حوالہ جاسکے گریز، صرف مفید حواشی کا انتخاب کیا گیا۔ متن میں مندرج اختلافات حواشی میں اتار دئے گئے۔ ضروری ملاحظات اور وضاحتیں متن میں بین القوسین، اور جابجا حاشیہ میں ذکر کی گئیں۔ ”الاجماع“، مطبوعہ دارالدعوة کی تقریظ یا تقدیم، اور مقدمۃ التحقيق کا خلاصہ پیش کیا گیا تاکہ اردو ترجمہ کا حسن باقی رہے اور کتاب زیادہ کارآمد اور مفید ہو۔

مترجم مضامین کے سلسلہ میں میری یہ پہلی کوشش ہے، حتیٰ الوسع بہتری منظور نظر تھی لیکن اگر کچھ خامیاں رہ بھی گئیں تو ناظرین سے التماس ہے کہ دامنِ عفو میں جگہ دیں، اور ممکن ہو تو مجھے مطلع کریں تاکہ آئندہ اشاعت میں انھیں دور

کیا جا سکے۔ وصدق من قال: «رحم الله امرأ أهدى إلى

عیوبی»

عیب کس میں نہیں ہے اے یارو پرتو تو میں ہے آئینہ تو میں

ابوالقاسم عبدالعظیم

۵/ ذی الحجہ ۱۴۰۴ھ

۱۲/ اگست ۱۹۸۴ء

شعبہ

تقدیم و تقریر فیصلہ الشیخ عبد بن زید آل محمود

صدر برائے امور دینیہ و چیف جسٹس آف حکومت قطر

دور حاضر میں امت مسلمہ کے لئے اسلامی فقہ و مسائل پر لکھی گئی ثرائی کتابوں کی واقفیت ضروری ہے۔ امت اسی کے ذریعہ۔ الہی مدد سے۔ روشن مستقبل کا راستہ متعین کر سکتی ہے۔

جو امت اپنے ماضی سے سبکدوش ہو اسے اپنی قوت کا احساس نہیں ہو سکتا۔ اسے اپنے پروگرام و پالیسی، لائحہ عمل اور طریقہ کار میں پیچیدگی نظر آئیگی۔ امت مسلمہ کی اصالت و بقا کے اسباب ہر زمانہ میں کتاب و سنت، خردمند علماء مسلمین کے اجماع، حالات حاضرہ کا فقہی درک، اور عوامی بہبود و مصلحت کا احساس ہیں۔

فقہ اسلامی کی حیثیت ان مصادر اور بنیادوں سے استفادہ کے بعد ظاہر ہوتی ہے جو حالات سے نمٹنے کے لئے اجتہادی حلوں کی شکل میں عوامی مصلحت و بہبودی اور عدل و انصاف کے قیام کی دلیل ہیں۔

ازیں اعتبار مجتہد مطلق، نقیۃ امت امام ابن المنذر کی پہلی کتاب زیور طبع سے آراستہ ہو رہی ہے جنہوں نے احکام شرعیہ کے استنباط میں کتاب سنت پر

بھروسہ کیا۔ علماء مسلمین کے اجتہاد و اختلاف، اور اجماعی مسائلِ اولہ کی واقفیت حاصل کی، اسلامی کتب خانوں کو اپنی گراں قدر، روشن خیال، سادہ و سلیس کتابوں سے آراستہ کیا جو ہر دور ہر زمانہ، اور ہر جگہ کے لئے یکساں مناسب ہیں۔ موافق و مخالف نے ان پر اعتماد کیا، امام نووی کے بقول علماء امت کو ان کی ہمت و جلالتِ شان، کثرتِ علم، اور جامعیتِ فقہ و حدیث کا اعتراف ہے۔

ابن النذر کی کتاب ”الاجماع“ اپنے فن کی پہلی اور سب سے موثوق کتاب ہے، جس پر علماء نے اعتماد کیا، اور علی فقہ کے بیان میں اس سے استفادہ کیا۔

عبد اللہ بن زید آل محمود
رئیس المحاکم الشرعیۃ والشؤون الدینیہ
دولۃ قطر

مقدمۃ التحقیق

امام ابن المنذر: حیات و علمی کارنامے

ابوبکر محمد بن ابراہیم نیشاپوری، ۲۴۲ھ کے حدود میں پیدا ہوئے۔
 خاندانی علمی اشتغال معروف نہیں۔ البتہ آپ نے فقہ و حدیث کی طلب میں
 مصر کا قصد کیا اور امام شافعی (۲-۲۴۰ھ) کے شاگرد زیع بن سلیمان
 (۲-۲۴۰ھ) کے شاگرد ہوئے اور امام شافعی کی مصری تالیفات کا درجہ
 حاصل کیا۔ صحابہ و تابعین کے اقوال کے مشہور زمانہ عالم محمد بن عبداللہ بن عبدالمکرم
 مصری (۲-۲۶۸ھ) کی شاگردی بھی نصیب ہوئی جو اس زمانہ کے مفتی مصر
 تھے۔ قاضی و محدث مصر بکار بن قتیبہ (۲-۲۴۰ھ)۔ امام و مفتی نیشاپور حافظ
 محمد بن یحییٰ الذہلی (ش - ۲۶۴ھ)، محدث مکہ محمد بن اسماعیل الصائغ (۲-۲۴۶ھ)
 سے حدیثیں سنیں۔

مکہ مکرمہ میں سکونت اختیار کی اور وہیں درس و تدریس، تصنیف تالیف
 اور فتاویٰ کا سلسلہ جاری کیا۔ اپنی خداداد صلاحیت سے شیخ الحرم کے منصب پر
 فائز ہوئے۔ تفسیر میں وقت و مہارت، حدیث میں پختگی و ثقاہت بدرجہ اتم
 موجود تھی۔ فقہ میں صحابہ و تابعین اور ائمہ مجتہدین کے آراء و اقوال مع دلیل

دوازہ پیش کرتے اور تحقیقی رائے کو رائج قرار دیتے تھے، تقلیدی فقہاء کے برخلاف تعصب سے الگ، مذاہب فقہیہ میں غیر مقلد تھے، صحیح حدیثوں سے استدلال کرتے، اور صریح دلیلوں کا ساتھ دیتے تھے۔

آپ نے مکہ ہی میں رائج قول کے مطابق ۱۸۳۷ء میں وفات پائی۔
امام ابن النذر نے درج ذیل کتابیں تالیف کیں:

① تفسیر القرآن الکریم:

دادی کے بیان کے مطابق تفسیر میں اس عیسیٰ کتاب تالیف نہیں ہوئی، صحیح حدیثوں سے تفسیر کرتے تھے اور اقوال صحابہ و تابعین کے نقل کے بعد اپنی رائے کا اظہار بھی ان آیات میں کرتے تھے جو اجتہاد کی محتمل ہیں، اور غالباً اس وجہ سے کہ آپ بھی مجتہد ہیں مقلد نہیں۔

علامہ سیوطی (م - ۹۱۱ھ) نے اپنی تفسیر ”ترجمان القرآن“ اور ”الدر المنثور“ میں ابن النذر کی تصنیف سے استفادہ کیا:

گوئے - جرمنی اور ایا صوفیا - ترکی کے کتب خانہ میں اس کے ناقص اجزاء موجود ہیں۔

③ السنن المبسوط یا المبسوط فی الفقہ:

فقہ کی اہم ترین کتاب جس کے بارے میں ذہبی نے کہا ہے کہ اس عیسیٰ کتاب تالیف نہیں ہوئی۔ غالباً یہ کتاب مفقود ہے۔

۳ السنن والاجماع والاختلاف :

سبکی نے اس کتاب سے استفادہ کرتے ہوئے کہا یہ اہم ترین، غزیر
المادہ کتاب ہے ۔

در اصل کتاب الاوسط،، اسی کا اختصار ہے ۔

۴ الاوسط من السنن والاجماع والاختلاف :

حاجی خلیفہ کے بیان کے مطابق پندرہ جلدوں پر مشتمل نادر الوجود کتاب ہے۔
جملہ فقہی مذاہب مع دلیل ذکر کئے ہیں، اور دلائل کی روشنی میں ترجیح کا اہتمام
کیا ہے ۔

ترکی، جرمنی، اور مدینہ منورہ کے کتب خانوں میں اس کے ناقص اجزاء
موجود ہیں ۔

۵ الاشراف علی مذاہب اهل العلم فی الاجماع والاختلاف :

فقہی اختلافات کا دائرۃ المعارف جس میں ائمہ فقہ اور علماء سابقین کے
مذاہب و آراء سے بحث کی گئی ہے، موافق و مخالف نے اس پر اعتماد کیا ہے۔
ترکی، جرمنی اور مراکش میں اس کے نسخے موجود ہیں ۔

۶ الاقتناع :

بظاہر یہ کتاب "الاشراف" کا اختصار ہے، کتاب وسنت اور اجماع سے
ہر مسئلہ کی تائید کی گئی ہے ۔

مکتبۃ القردین۔ فاس میں اس کا قلمی نسخہ موجود ہے۔

④ اثبات القیاس:

صرف ابن الندیم نے الفہرست میں اس کتاب کا ذکر کیا ہے، غالباً یہ کتاب اجتہاد، شرائط اجتہاد، ارکان اجتہاد، انواع اجتہاد کے بیان میں ہوگی، اور امام ابن النذر نے حسب عادت رسول اللہ صلی اللہ علیہ وسلم۔ اور صحابہ کے قیاسات کا خصوصیت سے ذکر کیا ہوگا۔

⑤ تشریف الغنی علی الفقیر:

حافظ ابن حجر عسقلانیؒ نے اسی کتاب کا ذکر کرتے ہوئے لکھا ہے کہ ابو سعید ابن الاعرابی نے اسی کے جواب میں ”تشریف الفقیر علی الغنی“ تالیف کیا۔

⑥ جامع الأذکار:

رسول اللہ صلی اللہ علیہ وسلم اور صحابہ رضی اللہ عنہم۔ سے مروی دعاء، ماثورہ کو بحذف اسناد مرتب کیا۔

جرمنی میں اس کا قلمی نسخہ موجود تھا۔

امام ابن النذر کی طرف کچھ دیگر کتابیں بھی منسوب ہیں مگر ان کے صحیح انتساب کی تحقیق نہ ہو سکی۔ عزیز موصوف ڈاکٹر صغیر احمد صاحب کی تحقیقی لمپیوں کے باعث امام ابن النذر کی بعض دیگر کتابیں بھی منظر عام پر آ چکی ہیں فی الحال ان کے نام کی تعیین نہیں کر سکتا۔

آپ کی منقبت میں بہت سے لوگوں نے تعریفی کلمات کہے خصوصاً مؤرخ
اسلام حافظ ذہبی، امام سبکی، حافظ ابن حجر عسقلانی، قاضی ابن شہبہ،
اور علامہ سیوطی کے اقوال زیریں آپ کی مدح و ثنا کے لئے کافی ہیں، تفصیل اور
نقل کی حاجت نہیں، امام نوویؒ کا قول نمونہ تقریظ و تقدیم میں گزر چکا ہے۔

کتاب الاجماع

مؤلفہ: امام ابن المنذر اور دیگر کتائیں

کتاب الاجماع بلاشبہ امام ابن المنذر کی تالیف ہے۔ کسی کو اس کے صحت انتساب میں شک نہیں، خود مؤلف نے اپنی دیگر کتابوں میں جا بجا اس کے حوالے دئے ہیں۔ فقہ اسلامی کی بہت سی کتابوں میں اس کے اقتباسات بھی موجود ہیں۔ الجامع لاحکام القرآن یعنی تفسیر قرطبی، المجموع شرح المذہب مولفہ امام نووی، المغنی فی الفقہ مولفہ ابن قدامہ المقدسی، فتح الباری مولفہ حافظ ابن حجر، نیل اللوطار مولفہ امام شوکانی، سبل السلام مولفہ امام صنعانی وغیرہ میں خصوصاً اس کا ذکر ملتا ہے۔

کتاب الاجماع ان فقہی مسائل کا مجموعہ ہے جن پر اکثر علماء امت نے اتفاق کیا ہے۔ مؤلف نے اس کتاب میں اگرچہ ”اجماع“ کی تعریف نہیں کی، لیکن مسائل سے واضح ہوتا ہے کہ کسی مسئلہ متفقہ میں دو ایک کی انفرادیت اجماع کے لئے نقصان دہ نہیں ہے۔ ان کے معاصر اور مشہور مفسر محمد بن جریر طبری (م۔ ۲۱۰ھ) نے ان کی تائید کی ہے، اور بعد میں ابوبکر الجصاص رازی (م۔ ۳۴۰ھ) نے بھی یہی مذہب اختیار کیا ہے۔

امام احمد۔ رحمۃ اللہ علیہ نے غالباً اسی طرف اشارہ کیا ہے۔ جس کی توجیہ

یہ ہے کہ ایک کی مخالفت و انفرادیت شذوذ ہے، اور شذوذ سے منع کیا گیا ہے اور رسول اللہ صلی اللہ علیہ وسلم نے مواد اعظم کی اتباع کا حکم فرمایا ہے۔
 کتاب الاجماع کے مسائل کی تعداد ۷۵ ہے، اکثر مسائل کتاب سنت سے ماخوذ ہیں۔ ہر اجماع جس کی دلیل کتاب و سنت میں موجود ہو معتبر ہے، ایسا اجماع استقلالِ حیثیت سے اگرچہ نہیں لیکن نوعی حیثیت سے مقبول بھی ہوگا، اور نظیر و تقویت کے طور پر نصوص شرعیہ کے ضمن میں پیش بھی کیا جائے گا۔

اجماعی مسائل جنہیں ابن النذر نے پیش کئے ہیں اور جن کی تقویت کتاب و سنت کی صریح دلیلوں سے ہوتی ہے حجت قطعہ ہیں۔ شیخ الاسلام ابن تیمیہؒ نے اسی کی طرف اشارہ کرتے ہوئے کہا ہے کہ جب طرح نصوص شرعیہ مخالف پر نصوص شرعیہ کے چھوڑنے کے سبب کفر کا حکم صادر ہوتا ہے اسی طرح جن اجماع کی تائید نصوص شرعیہ صریحہ سے ہو ان اجماع معلوم کے مخالف کا حکم بھی کفر ہے۔

تحقیق و تلاش بسیار کے بعد معلوم ہوتا ہے کہ مسائل فرعیہ میں اجماعی مسائل پر صرف تین کتابیں تالیف ہوئیں :

۱۔ کتاب الاجماع مؤلفہ امام ابن النذر (جس کا ترجمہ ہدیہ ناظرین ہے)

۲۔ مراتب الاجماع (فی العبادات و المعاملات و الاعتقادات)

مؤلفہ امام ابن حزم اندلسی (م - ۵۴۵ھ)

حسام الدین المقدسی نے علامہ ابن تیمیہؒ کی دو نقد مراتب الاجماع کے ساتھ ۱۳۵۰ھ میں اس کتاب کو طبع کیا۔ عصر حاضر میں یہ کتاب بیروت سے شائع ہو رہی ہے لیکن افسوس کہ حقوق کے ضبط کرنے والوں نے محقق کا نام بھی باقی رکھنا پسند نہ کیا۔

۳۔ تشنیف الأسماء بمسائل الاجماع (فی الفروع) مؤلفہ امام سیوطی۔
جامی خلیفہ نے کشف الظنون میں اس کا ذکر کیا ہے، لیکن یہ کتاب غالباً مفقود ہے۔

موجودہ دونوں کتابوں کے موازنہ سے معلوم ہوتا ہے کہ،

۱۔ ابن النذر کے پیش کردہ مسائل دو ایک کی انفرادیت و مخالفت سے اجماع سے خارج نہیں ہوتے، لہذا اجماع کی تعریف ابن النذر کے نزدیک یہ ہوئی کہ اکثر علماء موثوقین کا اتفاق اجماع ہے۔

جبکہ ابن حزم مراتب الاجماع میں ان مسائل کا ذکر کرتے ہیں جن کے بارے میں ان کا خیال ہے کہ علماء اسلام میں سے کسی نے بھی اس سے اختلاف نہیں کیا ہے۔

شیخ الاسلام ابن تیمیہؒ نے ان کے اسی دعویٰ پر نقد کیا اور دلیلیں قائم کیں۔

۲۔ ابن النذر نے عبادات و معاملات پر مشتمل ۴۵ مسائل بیان کئے، اور

اعتقادات کا ذکر نہیں کیا۔ جبکہ ابن حزم نے اس قسم کے ۱۰۴ مسئلے بیان کئے،
اعتقادی مسائل اس تعداد سے خارج ہیں۔

۳۔ ابن النذر کی کتاب الاجماع اپنے فن کی سب سے موثوق کتاب ہے، اکثر
علماء نے اس کی تعریف کی ہے جبکہ ابن حزم کی ”مراتب الاجماع“، تنقیدی نظر سے
دیکھی گئی اور شیخ الاسلام ابن تیمیہ وغیرہ نے اس پر تنقیدی رسالے بھی تحریر فرمائے۔
مقدمہ تحقیق میں کتاب الاجماع کے قلمی نسخوں اور طریقہ تحقیق وغیرہ سے
بھی بحث کی گئی ہے لیکن ترجمہ میں ان مباحث کی ضرورت نہیں لہذا اب
اجماعی مسائل کی طرف رجوع کیا جاتا ہے۔

کتاب الوضوء وضو کے اجماعی مسائل

- ۱۔ اجماع ہے کہ نماز بغیر طہارت درست نہیں، اگر آدمی اس پر قدرت رکھے۔
- ۲۔ اجماع ہے کہ پیشاب، پاخانہ، منی اور مہوا کے خارج ہونے نیز کسی بھی طرح عقل کے زائل ہونے^(۱) سے طہارت زائل ہو جاتی ہے اور وضو واجب ہوتا ہے۔
- ۳۔ اجماع ہے کہ استحاضہ (متعین ماہواری کے علاوہ) کے خون سے طہارت زائل ہو جاتی ہے^(۲)۔
- ۴۔ اجماع ہے کہ (بیوی سے) ولادت بھی ناقض طہارت ہے۔
- ۵۔ اجماع ہے کہ خارج نماز منسی سے طہارت زائل نہیں ہوتی، نہ وضو واجب ہوتا ہے۔
- ۶۔ اجماع ہے کہ اندرون نماز، منسی ناقض نماز ہے۔

(۱) جیسے بیہوشی، جنون، نیند، وغیرہ (التحقیق)

(۲) ربیعہ الراء کے نزدیک استحاضہ کا خون ناقض طہارت نہیں (ابن النذر)

اس کتاب کا متن عربی کے متن سے نقل کیا گیا ہے۔ اس کا مقصد صرف تحقیق کے لیے ہے۔ اس کا کوئی بھی مقصد تبلیغی یا دینی نہیں ہے۔

پانی کے اجماعی مسائل

- ۷۔ اجماع ہے کہ گلاب، درختوں کے عرق، اور عصف (ایک قسم کا پودا) کے پانی سے وضو جائز نہیں، بلکہ طہارت سادہ پانی سے جس پر حقیقتہً پانی کا اطلاق ہو واجب ہے۔
- ۸۔ اجماع ہے کہ وضو پانی سے جائز ہے۔
- ۹۔ اجماع ہے کہ وضو یا غسل نبیذ کے علاوہ دیگر مشروبات سے جائز نہیں (۱)
- ۱۰۔ اجماع ہے کہ گدلا پانی سے جس میں نجاست نہ پڑی ہو وضو جائز ہے (۲)

(۱) ابن ہبیرہ نے الافصاح (۵۹/۱) میں لکھا ہے کہ اجماع ہے کہ نبیذ سے وضو جائز نہیں، صرف امام ابو حنیفہؒ سے اس مسئلہ میں مختلف رائیں نقل کی گئی ہیں۔ پہلا قول یہ ہے کہ نبیذ سے بھی وضو جائز نہیں۔ دوسرا قول یہ ہے کہ کھجور کی کٹی ہوئی نبیذ سے صفر میں پانی نہ ہونے کی صورت میں وضو جائز ہے۔ تیسرا قول یہ ہے کہ نبیذ سے وضو جائز ہے لیکن ساتھ ہی شیم بھی کرے (المتحقق) امام صاحب کا دوسرا اور تیسرا قول تکلف سے خالی نہیں، لہذا میرے نزدیک بہتر یہ ہے کہ ان کا پہلا قول لیا جائے تاکہ شد و ذیادہ نہ ہو (مترجم)

(۲) ابن سیرین کے نزدیک اسے پانی سے وضو جائز نہیں (ابن النبیذ)

۱۱۔ اجماع ہے کہ پانی کم ہو یا زیادہ اگر نجاست پڑ جائے اور رنگ، بو، مزہ بدل جائے تو نجس ہے، جب تک پانی کی کیفیت ایسی ہی رہے۔

۱۲۔ اجماع ہے کہ زیادہ پانی جیسے دریائے نیل اور سمندر وغیرہ میں نجاست پڑ جائے اور رنگ، بو، مزہ تبدیل نہ ہو تو پاک ہے اور طہارت جائز ہے۔

۱۳۔ اجماع ہے کہ گوشت خوردہ جانوروں کا جھوٹا (پانی) پاک ہے اسے پینا، یا اس سے وضو دونوں جائز نہیں۔

وضو میں تقدیم و تاخیر اور مسح و غسل کے اجماعی مسائل

۱۴۔ اجماع ہے کہ اگر کسی نے بائیں سے وضو شروع کیا تو وضو دہرانے کی ضرورت نہیں۔ (ترتیب فرض ہے، و منومہ لانا ہر حال)

۱۵۔ اجماع ہے کہ جس نے طہارت کامل کے بعد موزے پہنے پھر وضو ٹوٹ گیا تو دوسرے وضو کے وقت اسے موزوں پر مسح کرنا جائز ہے۔

۱۶۔ اجماع ہے کہ اگر کسی نے وضو میں ایک ہی پیر دھل کر موزہ پہن لیا

(۱) پھر دوسرا پیر دھلا اور موزہ پہنا تو اس کا وضو جائز ہے۔

۱۷۔ اجماع ہے کہ مسافر کے پاس پانی موجود ہو لیکن سفر میں پیاس کا خوف ہو تو تیمم کرے اور پانی محفوظ رکھے۔

۱۸۔ اجماع ہے کہ مٹی جو غبار کی شکل میں ہے اس سے تیمم جائز ہے۔

۱۹۔ اجماع ہے کہ نماز کے وقت سے پہلے بھی اگر کسی نے پانی سے وضو

کر لیا تو اس کی طہارت کامل ہوگی (یعنی وضو ٹوٹنے

تک اسی وضو سے ایک یا چند نمازیں پڑھ سکتا ہے)

۲۰۔ اجماع ہے کہ اگر کسی نے تیمم کے ذریعہ نماز پڑھا، اور وقت گزر جائیکے

بعد اسے پانی میسر ہوا تو وہ شخص نماز نہیں دہرائے گا۔

۲۱۔ اجماع ہے کہ تیمم کرنے والا اگر نماز سے پہلے پانی پالے تو تیمم جائز رہا،

لہذا وضو کر کے نماز پڑھے۔

۲۲۔ اجماع ہے کہ پانی سے وضو کرنے والا تیمم کرنے والوں کی امامت کرے۔

۲۳۔ اجماع ہے کہ اگر کسی نے اول وقت میں فرض نماز کے لئے تیمم کیا اور

نماز نہ پڑھا، پھر اس کا گذر ایسی جگہ سے ہوا جہاں

پانی میسر ہے (لیکن وضو نہیں کیا بلکہ آگے بڑھ گیا)

تو پھر سے تیمم کرے کیونکہ پانی کے پاس سے گذرنے سے

(۱) دراصل مسئلہ اختلافی ہے امام احمد اس کے قائل نہیں (التحقیق)

اس کا تیمم جانا رہا۔

۲۴۔ اجماع ہے کہ اگر کسی نے خواب میں جماع کیا، یا احتلام کا احساس کیا، لیکن احتلام کے آثار بیداری میں نہیں ملے تو غسل واجب نہیں۔

۲۵۔ اجماع ہے کہ پیشاب نجس ہے۔

۲۶۔ اجماع ہے کہ حائضہ اور جہنی کا پسینہ پاک ہے۔

کِن مَقَامَاتٍ پَر نَماز اِجماعاً جائِز ہے

۲۷۔ اجماع ہے کہ بحر یوں کے بارہ میں نماز جائز ہے (۱)۔

۲۸۔ اجماع ہے کہ حائضہ عورت کے (ایام ماہواری میں) نماز معاف ہے۔

۲۹۔ اجماع ہے کہ ایام ماہواری کی نمازوں کی قضا واجب نہیں۔

۳۰۔ اجماع ہے کہ حائضہ پر ایام حیض کے روزوں کی قضا واجب ہے۔

۳۱۔ اجماع ہے کہ زچہ عورت پر غسل طہارت واجب ہے۔

۳۲۔ اجماع ہے کہ بحالت حیات بکری، اونٹ اور گائے کا جو عضو کاٹ کر

الگ کر لیا جائے وہ نجس ہے۔

۳۳۔ اجماع ہے کہ مذکورہ جانوروں کے جیتے جی ان کے بال، اون

اور گوشت سے استفادہ جائز ہے۔

(۱) امام شافعی کے نزدیک شرط ایک بحر یوں کے پیشاب جگہ پاک ہو تو نماز جائز ہے ورنہ نہیں (ابن المنذر)

کتاب الصَّلَاة

نماز کے اجماعی مسائل

۳۴۔ اجماع ہے کہ نماز ظہر کا وقت زوال آفتاب ہے۔

۳۵۔ اجماع ہے کہ مغرب کی نماز غروب آفتاب کے بعد واجب ہوتی ہے۔

۳۶۔ اجماع ہے کہ نماز فجر کا وقت، طلوع فجر (صبح صادق) ہے۔

۳۷۔ اجماع ہے کہ جس نے طلوع فجر (صبح صادق) کے بعد اور طلوع

آفتاب سے پہلے نماز فجر ادا کی، اس نے اندرون وقت

نماز ادا کی۔

۳۸۔ اجماع ہے کہ میدان عرفات میں ظہر اور عصر کی نماز، اور شب قربانی

(لیلۃ النحر) میں (یعنی مزدلفہ پہنچ کر) مغرب اور عشاء

کی نماز بائیک دیگر و بیک وقت پڑھی جائیں گی۔

۳۹۔ اجماع ہے کہ اذان میں استقبال قبلہ سنت ہے۔

۴۰۔ اجماع ہے کہ کھڑے ہو کر اذان دینا سنت ہے (۱)۔

(۱) ابو ثور بغدادی کے نزدیک بلا عذر بیٹھ کر اذان دینا درست ہے (ابن المنذر)
ابن قدامہ نے المعنی (۴/۲۴۶) میں لکھا ہے کہ بلا عذر بیٹھ کر اذان دینا علماء کے نزدیک =

۴۱ - اجماع ہے کہ بجز فجر ہر نماز کا وقت شروع ہو جانے پر اذان دینا سنت ہے۔

۴۲ - اجماع ہے کہ نماز بلا نیت درست نہیں۔

۴۳ - اجماع ہے کہ نبی صلی اللہ علیہ وسلم نماز شروع کرتے وقت رفع الیدین کیا کرتے تھے۔

۴۴ - اجماع ہے کہ جس نے نماز کے لئے عجیب تحریج کہہ دی اس نے نماز شروع کر دی، اور نماز میں داخل ہو گیا۔

۴۵ - اجماع ہے کہ جس نے ایک ہی طرف سلام پھیرا اس کی نماز جائز ہے۔

۴۶ - اجماع ہے کہ جس نے نماز میں عمدہ کوئی بات کہی جو نماز کے ضمن کی نہیں تو اس کی نماز فاسد ہے۔

۴۷ - اجماع ہے کہ نماز میں کھانا پینا منع ہے۔

۴۸ - اجماع ہے کہ فرض نماز میں قصد اکھاپی لینے والے پر نماز دھرانا واجب ہے۔

۴۹ - اجماع ہے کہ ہنسی مفسد نماز ہے^(۱)

== مکروہ ہے اگرچہ اذان درست ہے، کیونکہ اذان خطبہ سے زیادہ اہم نہیں جبکہ بیٹھے ہوئے خطیب کا خطبہ درست وجائز ہے^(۲) (التحقیق)

(۱) ابن سیرین کے علاوہ دیگر علماء کا اجماع ہے کہ اندرون نماز مسکراہٹ مفسد نماز نہیں ہے (التحقیق از ابن المنذر) "بغیر عند شروع کے لحاظ اور آجائے ہے (موسیٰ)

- ۵۰۔ اجماع ہے کہ نمازیں مقتدی کو سہو واقع ہو جائے تو سجدہ واجب نہیں^(۱)۔
- ۵۱۔ اجماع ہے کہ اگر نماز میں امام کو سہو واقع ہو جائے تو مقتدی بھی اسی کے ساتھ سجدہ کریں گے۔
- ۵۲۔ اجماع ہے کہ بچوں پر جمعہ واجب نہیں۔
- ۵۳۔ اجماع ہے کہ عورتوں پر جمعہ واجب نہیں۔
- ۵۴۔ اجماع ہے کہ عورتیں اگر جمعہ میں آئیں اور امام کے ساتھ نماز جمعہ ادا کر لیں تو درست ہے۔ (۲)۔
- ۵۵۔ اجماع ہے کہ غیر معذور آزاد بالغ مقیم شخص پر جمعہ واجب ہے۔
- ۵۶۔ اجماع ہے کہ جمعہ کی نماز دو رکعت ہے۔
- ۵۷۔ اجماع ہے کہ مقیم شخص کا جمعہ جھوٹ جائے تو چار رکعت (یعنی ظہر کی نماز) ادا کرے گا۔
- ۵۸۔ اجماع ہے کہ نابینا کی امامت بنا شخص کی امامت جیسی ہے (۳)۔

(۱) کھول کے نزدیک مقتدی پر سجدہ سہو واجب ہے (ابن النذر)

(۲) عورتوں کو مردوں کی مجلسوں میں آنا درست نہیں، لیکن عورت کا جمعہ درست ہے، کیونکہ رسول اللہ صلی اللہ علیہ وسلم کے ساتھ عورتیں باجماعت نماز ادا کرتی تھیں (التحقیق)۔ کوئی بھی نیک پروگرام جس میں مستورات کیلئے الگ معقول انتظام ہو تو ایسی مجلسیں دوپہر، زمانہ اور مردانہ، لہذا مرد و زن دونوں کی شرکت ایسی مجلس میں جائز ہے جیسے نماز بچگانہ، عید، مجالس تعلیم، عام دینی جلسے وغیرہ (مترجم) (۳) انزل و ابن عباس نے اس سے منع کیا ہے (ابن النذر) لیکن خود ابن عباس نابینا ہونے کے بعد بھی امامت کرتے تھے (التحقیق)

۵۹۔ اجماع ہے کہ مسافر کے لئے نماز میں قصر جائز ہے، سفر حج ہو یا عمرہ یا جہاد بشرطیکہ اس جیسے سفر میں قصر کرنا درست ہو، لہذا ظہر، عصر اور عشاء میں دو رکعتیں ادا کرے گا۔

۶۰۔ اجماع ہے کہ مغرب اور فجر کی نماز میں قصر نہیں۔

۶۱۔ اجماع ہے کہ اگر مدینہ سے کہ (جیسی مسافت) کا سفر کرے تو وصف بالقدم کے مطابق قصر کرے گا۔

۶۲۔ اجماع ہے کہ مسافر ابتدائے سفر میں اپنے گاؤں کی آبادی سے باہر آجائے تو نماز قصر کر سکتا ہے۔

۶۳۔ اجماع ہے کہ زوال کے بعد سفر پر جانے والے کیلئے قصر جائز ہے۔

۶۴۔ اجماع ہے کہ مقیم اگر مسافر کی اقتدار کرے اور مسافر امام قصر کرتے ہوئے دو ہی رکعت پر سلام پھیرے تو مقیم اپنی نماز پوری کرے گا۔

۶۵۔ اجماع ہے کہ جو قیام پر قدرت نہیں رکھتا لازم ہے کہ بیٹھ کر نماز پڑھے^(۱)۔

۶۶۔ اجماع ہے کہ جو رکوع اور سجود پر قدرت رکھتا ہے بلا ان دونوں

(۱) اختلاف العلماء (۱/۲۲۷) میں ابن النذر نے لکھا ہے کہ ایسا شخص حسب طاقت قیام کرے اور الاقناع (ق ۱۵) میں لکھتے ہیں کہ اگر بیٹھ کر بھی نہیں پڑھ سکتا تو پہلو پر پڑھے (التحقیق)

اس کی نماز درست نہیں۔

۴۷۔ اجماع ہے کہ عورت پر ایام حیض میں نماز واجب نہیں، لہذا اس کی قضا بھی واجب نہیں^(۱)۔

۴۸۔ اجماع ہے کہ بہ سبب حیض رمضان کے متروک روزوں کی قضا عورت پر واجب ہے^(۲)۔

۴۹۔ اجماع ہے کہ عورت کو جب ماہواری آنے لگے (یعنی صغیرہ جب بالغہ ہو جائے) تو اس پر فرائض (جیسے روزہ، نماز وغیرہ) واجب ہو گئے۔

۵۰۔ اجماع ہے کہ مقیم اگر کوئی نماز بھول گیا اور سفر میں یاد آئی تو بلا قصر اس کی قضا کرے گا۔

۵۱۔ اجماع ہے کہ مدہوش اپنی نماز کی قضا کرے گا۔

۵۲۔ اجماع ہے کہ لمبے سفر کا مسافر، یا ایسا شخص کہ دشمنوں نے اس کا تعاقب کیا ہے سواری پر نماز پڑھے گا^(۳)۔

(۱) ملاحظہ ہو مسئلہ نمبر ۲۸ و ۲۹ (ترجمہ ۲) دیکھو مسئلہ نمبر ۳۰ (مترجم)

(۳) موجودہ سواریاں مثلاً ریل اور ہوائی جہاز وغیرہ کا حکم بھی یہی ہے۔ (مترجم)

کتاب اللباس

لباس کے اجماعی مسائل

۴۳ - اجماع ہے کہ آدمی پر نماز میں قبل (آگے کی شرمگاہ) اور دُبر (پیچھے کی

شرمگاہ یعنی کمر) کی پردہ پوشی واجب ہے^(۱)۔

۴۴ - اجماع ہے کہ بالغہ آزاد عورت سر ڈھانک کر نماز پڑھے گی نیز یہ بھی

اجماع ہے کہ اگر اس نے کھلے سر نماز پڑھ لی تو نماز

دہرانا واجب ہے ۔

۴۵ - اجماع ہے کہ لونڈی کو سر ڈھانکنا واجب نہیں^(۲)۔

(۱) کتاب الاقناع میں ابن المنذر لکھتے ہیں کہ اکثر اہل علم کے نزدیک جس شرمگاہ کی سر پوشی

واجب ہے وہ ناف اور گھٹنے کے درمیان کا حصہ ہے (المحقق)

(۲) حسن بھری کے نزدیک لونڈی کے لئے بھی واجب ہے اگر کوئی اس سے شادی

کر لے، یا اسے اپنے لئے مخصوص کر لے (ابن المنذر والمحقق)

باب الوتر*

وتر کے اجماعی مسائل

- ۷۶۔ اجماع ہے کہ عشاء اور طلوع فجر کے درمیان کا سارا وقت، وتر کا وقت ہے۔
- ۷۷۔ اجماع ہے کہ سورۃ حج کا پہلا سجدہ ثابت ہے (۱)

* وتر یعنی : آخر شب

عام علماء کے نزدیک نماز وتر فرض نہیں، صرف امام ابو حنیفہ کا قول ہے کہ وتر فرض ہے۔ امام صاحب کا یہ قول نہ صرف علماء اسلام اور جملہ عوام کے مذہب کے خلاف ہے بلکہ رسول اللہ صلی اللہ علیہ وسلم کی صحیح حدیثوں کے خلاف بھی ہے، اسی لئے امام صاحب کے شاگردوں نے جب ان کی مخالفت کی تو جمہور کے قول کے مطابق انھوں نے بھی اپنی رائے کا اظہار کیا (التحقیق من ابن المنذر فی الاوسط ۱/ ۲۶۱)

(۱) ابن المنذر الاقناع میں لکھتے ہیں کہ رسول اللہ صلی اللہ علیہ وسلم سے سورہ ص، نجم، اذا الساء انشقت اور اتر ا باسم ربك الذی خلق کے سجدے ثابت ہیں، اور روایت ہے کہ آپ نے سورہ حج میں دو سجدے کئے۔ ابن عباس اور ابن عمر نے یہ سجدہ قرآنی کی تعداد گیارہ بتائی ہے جو یہ ہیں: سجدۃ سورۃ اعراف، ورنہ، وغل، وبنی اسرائیل، ودریم، اور حج کا پہلا سجدہ۔ نیز سورہ فرقان، طس، الم تنزیل، صا اور حم سجدہ (یعنی سورہ نصلت) کے سجدے۔ امام ابن المنذر کہتے ہیں اگر ان دونوں صحابہ سے مروی سجدوں کے ساتھ رسول اللہ صلی اللہ علیہ وسلم سے مروی سجدے ملا دئے جائیں تو کل پندرہ سجدے ہوں گے، اور ہم اسی کے قائل ہیں (ابن المنذر۔ التحقیق)

بقیہ چار سجدے جیسا کہ ابھی مذکور ہوا سورہ نجم، انشقاق، علن، اور حج کا دوسرا سجدہ ہیں (مترجم)

کتاب الجنائز جنازہ کے اجماعی مسائل

- ۷۸۔ اجماع ہے کہ بیوی شوہر کو موت کے بعد غسل دے سکتی ہے۔
- ۷۹۔ اجماع ہے کہ عورت چھوٹے بچوں کو موت کے بعد غسل دے سکتی ہے۔
- ۸۰۔ اجماع ہے کہ میت کا غسل غسل جنابت جیسا ہوگا۔
- ۸۱۔ اجماع ہے کہ ریشم کا کفن ناجائز ہے (۱)۔
- ۸۲۔ اجماع ہے کہ بچہ زندہ پیدا ہوا اور زچہ مارے تو اس کی نماز جنازہ پڑھی جائے گی۔
- ۸۳۔ اجماع ہے کہ آزاد اور غلام کا جنازہ اکٹھا ہو جائے تو امام کے سامنے آزاد کا جنازہ رکھا جائے گا۔
- ۸۴۔ اجماع ہے کہ نماز جنازہ پڑھنے والا بکیر تحریمہ (پہلی بکیر کے ساتھ رفع الیدین کرے گا۔

(۱) ابن حیرہ کی کتاب الافصاح (۱۸۵/۱) میں ہے کہ دراصل یہ مسئلہ اختلافی ہے کہ عورت کو ریشم کا کفن دینا جائز ہے یا نہیں؟ امام شافعیؒ اور امام احمدؒ کے نزدیک مکروہ ہے، اور امام ابو حنیفہؒ و مالکؒ کے نزدیک غیر مکروہ (المحقق)

۸۵۔ اجماع ہے کہ میت کو دفن کرنا لازم اور عوام پر واجب ہے،
 حتی الامکان میت کو دفن کیا جائے گا۔ اگر ایک
 فرد نے بھی یہ ذمہ داری نبھادی تو جملہ مسلمانوں
 سے یہ فریضہ ساقط ہو گیا۔

کتاب الزکاة

زکاة کے اجماعی مسائل

- ۸۷۔ اجماع ہے کہ اونٹ، گائے، اور بکریوں میں زکاة فرض ہے۔
- ۸۷۔ اجماع ہے کہ پانچ سے کم اونٹوں میں زکاة فرض نہیں۔
- ۸۸۔ اجماع ہے کہ پانچ اونٹوں کی زکاة ایک بکری ہے۔
- ۸۹۔ اجماع ہے کہ چالیس بکریوں سے کم پر زکاة فرض نہیں۔
- ۹۰۔ اجماع ہے کہ چالیس سے ایک سو بیس بکریوں تک کی زکاة ایک بکری ہے۔ اور دو سو بکریوں تک کی زکاة دو بکریاں۔
- ۹۱۔ اجماع ہے کہ (زکاة میں) بھینس کا حکم گائے کا حکم ہے۔
- ۹۲۔ اجماع ہے کہ بھیڑ اور دنبے زکاة میں مشترک ہوں گے۔^(۱)
- ۹۳۔ اجماع ہے کہ گہیوں، جو، کھجور، اور متقاک زکاة فرض ہے۔
- ۹۴۔ اجماع ہے کہ (زکاة میں) اونٹ کا شمار بکری یا گائے کے ساتھ نہیں ہوگا۔ نہ گائے کا شمار اونٹ اور بکری کے ساتھ

(۱) یعنی دونوں کی مشترک تعداد فرض زکاة کی معینہ تعداد کو پہنچ جائے تو زکاة واجب ہوگئی، یاد رہے کہ بھیڑ اور دنبے کا حکم بکریوں کا حکم ہے (مترجم)

ہوگا، لہذا جب تک تینوں قسمیں لگ الگ اپنی معینہ مقدار

و مقدار کو نہ پہنچ جائیں زکاۃ فرض نہ ہوگی۔

۹۵۔ اجماع ہے کہ کھجور اور منقار زکاۃ میں مشترک نہ ہوں گے^(۱)۔

۹۶۔ اجماع ہے کہ محصل زکاۃ نے کھجوریں توڑنے سے پہلے مقدار کا

اندازہ کر لیا، اور درخت ہی پر کسی آفت (مثلاً آندھی،

ہوفان) کی وجہ سے برباد ہو گئیں تو زکاۃ واجب نہیں۔

۹۷۔ اجماع ہے رسول اللہ صلی اللہ علیہ وسلم کی اس حدیث پر کہ پانچ

اوقیہ سے کم پر زکاۃ فرض نہیں^(۲)۔

۹۸۔ اجماع ہے کہ دو سو درہم پر پانچ درہم زکاۃ ہے^(۳)۔

۹۹۔ اجماع ہے کہ بیس مثقال سونا پر جس کی قیمت دو سو درہم

ہے زکاۃ فرض ہے^(۴)۔

۱۰۰۔ اجماع ہے کہ بیس مثقال سے کم سونا پر جس کی قیمت دو سو درہم

سے کم ہے زکاۃ فرض نہیں۔

(۱) بلکہ دونوں پر الگ الگ معین مقدار کے ساتھ زکاۃ فرض ہوگی (مترجم)

(۲) اوقیہ: چالیس درہم کو کہتے ہیں (التحقیق)۔ گویا دو سو درہم پر زکاۃ فرض ہے (مترجم)

(۳) یعنی اڑھائی فی صد جب مال نصاب سے آگے بھل جائے (مترجم)

(۴) حسن بصری کے نزدیک چالیس دینار سے کم پر زکاۃ فرض نہیں (ابن المنذر)

اور یہ حدیث رسول کے صریح خلاف ہے (مترجم)

۱۰۱۔ اجماع ہے کہ سونا، چاندی کے نامعلوم خزانے دستیاب ہونے پر

پانچواں حصہ زکاة ہے، مسئلہ سابق کا لحاظ کرتے ہوئے۔

۱۰۲۔ اجماع ہے کہ گننام خزانہ دستیاب کرنے والے پر مال کا پانچواں

حصہ زکوة فرض ہے^(۱)۔

۱۰۳۔ اجماع ہے کہ جس مال پر ایک سال گزر جائے اس پر زکاة واجب

ہوگئی (بشرطیکہ مقدار زکاة کو پہنچ چکا ہو)

۱۰۴۔ اجماع ہے کہ اس مال پر سال نو کے وارد ہوتے ہی زکاة فرض ہوگئی،

لہذا جس نے فرضیت کے بعد زکاة ادا کر دی اس کی

زکاة درست ہے۔

۱۰۵۔ اجماع ہے کہ مکاتب غلام کے مال پر آزادی تک کوئی زکاة نہیں^(۲)۔

۱۰۶۔ اجماع ہے کہ صدقہ فطر فرض ہے۔

۱۰۷۔ اجماع ہے کہ صدقہ فطر آدمی پر واجب ہے اگر اسے اپنی طرف سے

(۱) گننام اور نامعلوم خزانہ اصطلاح میں ”رکاز“ اور ”ذقیفہ“ کے لفظ سے تعبیر کیا جاتا ہے۔
رکاز: جاہلیت (قبل اسلام) کے ذقیفہ کو کہتے ہیں، سونا ہو یا چاندی، پیتل ہو یا لوہا،
جوہرات ہوں اور کوئی جنس۔

پانیوالا آزاد ہو یا غلام یا مکاتب، عورت ہو یا بچہ، یا ذی کافر، خواہ دارالاسلام کی
بخیر زمین میں حاصل ہو یا دارالحرب کی (انتحیث)

اگرچہ ابتدائے اسلام میں جاہلیت کے نامعلوم ذقیفہ کو ”رکاز“ سے تعبیر کیا جاتا تھا لیکن عمر حاضر میں
کسی بھی نامعلوم ملکیت ذقیفہ پر رکاز کا اطلاق جائز ہے (مترجم) (۲) مکاتب اس غلام کو کہتے ہیں جس نے =

اور اپنی مملوک الحال و ملاک طرف سے ادا کرنے کی قدرت ہو۔

۱۰۸۔ اجماع ہے کہ آدمی پر اپنے مملوکہ موجود غلام کی طرف سے بھی صدقہ فطر ادا کرنا واجب ہے۔

۱۰۹۔ اجماع ہے کہ ذمی پر اپنے مسلمان غلام کا صدقہ فطر واجب نہیں (۱)۔

۱۱۰۔ اجماع ہے کہ عورت نکاح سے قبل اپنا صدقہ فطر خود ادا کریگی (۲)۔

۱۱۱۔ اجماع ہے کہ جنین (بطن مادر میں موجود بچہ) پر صدقہ فطر نہیں (۳)۔

۱۱۲۔ اجماع ہے کہ (صدقہ فطر میں) جو اور کھجور ایک صاع سے کم جائز نہیں۔

۱۱۳۔ اجماع ہے کہ (صدقہ فطر میں) آدھا صاع گیسوں ادا کرنا درست ہے۔

۱۱۴۔ اجماع ہے کہ مال کی (فرض) زکاة کسی ذمی کافر کو ادا کرنا درست نہیں (۴)۔

۱۱۵۔ اجماع ہے کہ مال تجارت پر سال گزر جانے سے زکاة فرض ہے۔

۱۱۶۔ اجماع ہے کہ سورہ توبہ آیت نمبر ۶۰ میں مذکور مصارف زکاة پر مال

زکاة خرچ کرنے والے نے کما حقہ فرض ادا کیا۔

= اپنی آزادی کیلئے مالک سے عہد و پیمان کر لیا ہو (مترجم) امام ابو ثور کے نزدیک مکاتیب مال میں آزادی سے پہلے بھی زکاة واجب ہے (ابن النذر)

(۱) ذمی اس کافر یا غیر مسلم کو کہتے ہیں جو دارالاسلام میں سکونت اختیار کرے، اور جزیہ یا خیر لینج عائد شدہ اسلامی ٹیکس ادا کرے، اور اسلام کے سیاسی قانون کا پابند ہو (مترجم)

(۲) یعنی کوئی مرد، یا سنگینہ شوہر اس کے صدقہ فطر کا ذمہ دار نہیں (مترجم)

(۳) امام احمد کے نزدیک جنین کا صدقہ فطر مستحب ہے اگرچہ واجب نہیں (ابن النذر)

(۴) دیکھو مسئلہ نمبر ۱۱۸ (مترجم) حدیث کے خدیف سے روایت کیا گیا ہے (ابن النذر)

۱۱۷۔ اجماع ہے کہ زکاة رسول اللہ صلی اللہ علیہ وسلم، اور آپ کے قاصدین و موصولین کو ادا کی جاتی تھی، نیز ان لوگوں کو بھی دی جاتی تھی جنہیں دینے کا آپ حکم فرماتے تھے۔

۱۱۸۔ اجماع ہے کہ مال کی زکاة میں سے ذمی کو کچھ بھی نہیں دیا جائے گا (۱)۔

۱۱۹۔ اجماع ہے کہ زکاة والدین کو نہیں دی جائے گی، نیز اولاد میں سے جن کے اخراجات کا ذمہ دار باپ ہے انہیں بھی ادا نہیں کرے گا۔

۱۲۰۔ اجماع ہے کہ شوہر بیوی کو مال زکاة نہیں دے سکتا، کیونکہ اس کے اخراجات شوہر کے ذمہ ہیں، شوہر کی تو انگری دے نیازی بیوی کی تو انگری دے نیازی ہے۔

۱۲۱۔ اجماع ہے کہ مسلمانوں کے کسی بھی مال میں عُشُر (دسواں حصہ) نہیں صرف زمین کی بعض پیداوار میں (مسلمانوں سے عُشُر لیا جائے گا)۔

۱۲۲۔ اجماع ہے کہ ذمیوں کے کسی بھی مال میں زکاة نہیں جب تک وہ (دارالاسلام میں) مقیم رہیں۔

(۱) ملاحظہ مسئلہ نمبر ۱۱۴ (مترجم)

کتاب الصیام والاعتکاف روزہ اور اعتکاف کے اجماعی مسائل

۱۲۳- اجماع ہے کہ جس نے رمضان کی ہر رات روزہ کی نیت کی اور روزہ رکھا اس کا روزہ مکمل ہے ۔

۱۲۴- اجماع ہے کہ سحری کھانا مستحب ہے۔

۱۲۵- اجماع ہے کہ روزہ دار کو بے اختیار قے آجائے تو کوئی مضائقہ نہیں^(۱)۔

۱۲۶- اجماع ہے کہ جو روزہ دار قصد قے کرے اس کا روزہ باطل ہے ۔

۱۲۷- اجماع ہے کہ روزہ دار رال اور تھوک گھونٹ جائے تو کوئی مضائقہ نہیں ۔

۱۲۸- اجماع ہے کہ عورت کو مسلسل دو ماہ کے روزے رکھنے ہوں اور درمیان میں ایام شروع ہو جائیں تو پاکی کے بعد پچھلے روزوں پر بنا کرے گی۔

۱۲۹- اجماع ہے کہ ادھیڑ یا بڑھے جو روزہ کی استطاعت نہیں رکھتے،

(۱) حسن بھری سے اس مسئلہ میں دو قول مروی ہے، اول مخالف، دوسرا موافق (ابن النذر) میرے نزدیک دوسرا قول معتد ہے تاکہ شد و کافور ہو جائے (مترجم)

روزہ نہیں رکھیں گے (بلکہ فدیہ ادا کریں گے) (۱)

۱۳۰۔ اجماع ہے کہ اعتکاف لوگوں پر فرض نہیں، ہاں اگر کوئی اپنے اوپر لازم کر لے تو اس پر واجب ہے۔

۱۳۱۔ اجماع ہے کہ اعتکاف مسجد حرام، مسجد رسولؐ، اور بیت المقدس میں جائز ہے (۲)۔

۱۳۲۔ اجماع ہے کہ معتکف اعتکاف گاہ سے پیشاب، پاخانہ کیلئے باہر جاسکتا ہے۔

۱۳۳۔ اجماع ہے کہ معتکف کے لئے مباشرت (بیوی سے بوس و کنار) ممنوع ہے۔

۱۳۴۔ اجماع ہے کہ معتکف اپنی بیوی سے عداً حقیقی مجامعت کر لیا تو اس نے اعتکاف فاسد کر دیا۔

(۱) لیکن ابن حبیرو نے الافصاح میں لکھا ہے کہ ایسے لوگ اجماعاً فدیہ بھی نہیں ادا کریں گے (التحقیق)
(۲) بلکہ تمام مساجد میں جائز ہے (التحقیق عن ابن المنذر فی الافصاح)

کتاب الحج حج و عمرہ کے اجماعی مسائل

- ۱۳۵۔ اجماع ہے کہ شوہر بیوی کو نفلی حج پر جانے سے روک سکتا ہے۔
- ۱۳۶۔ اجماع ہے کہ اسلامی فریضہ کے طور پر حج عمر میں ایک ہی بار ہے۔
- ہاں اگر کوئی حج کی نذر مان لے تو ادا واجب ہے۔
- ۱۳۷۔ اجماع ہے کہ مواقت (احرام کی منزلیں) وہی ہیں جو حدیث میں رسول اللہ صلی اللہ علیہ وسلم سے ثابت ہیں^(۱)۔
- ۱۳۸۔ اجماع ہے کہ اگر کسی نے میقات سے پہلے احرام باندھ لیا تو وہ

(۱) مواقت (میقات) کی جمع ہے یعنی وہ مقامات جہاں سے احرام باندھ کر حاجی بیت اللہ کی طرف آگے بڑھتا ہے (مترجم)

حضرت عبداللہ بن عباس رضی اللہ عنہما سے بخاری و مسلم وغیرہ میں روایت ہے کہ رسول اللہ صلی اللہ علیہ وسلم نے اہل مدینہ کیلئے زوالخلفہ (آبار علی)، اہل شام کیلئے مجھ (رائیہ) قریب، اہل نجد کیلئے قرن النازل، اور اہل یمن کیلئے یلم میقاتیں مقرر کیں لہذا یہ میقات ان لوگوں کی میقاتیں ہیں، نیز ان لوگوں کی بھی میقاتیں یہی ہیں جن کا گذران میقات سے ہو۔ البتہ اندرون میقات کے باشندوں کی میقات ان کے اپنے گھر ہیں، بلکہ اہل مکہ کی میقات مکہ ہی ہے۔ (التمیق)

احرام میں داخل ہو گیا (۱)۔

۱۳۹- اجماع ہے کہ احرام بغیر غسل کے جائز ہے (۲)۔

۱۴۰- اجماع ہے کہ احرام کے لئے غسل واجب نہیں (۱۲)۔

۱۴۱- اجماع ہے کہ حج و عمرہ کا دار و مدار دل کے ارادہ پر ہے نہ کہ زبان

سے تلبیہ (لبيك اللهم ليك) کی ادائے گہرا

لہذا اگر کسی نے حج کا دلی ارادہ کیا، اور زبان سے

عمرہ کا تلبیہ ادا ہو گیا، یا عمرہ کا ارادہ کیا اور زبان سے

حج کا تلبیہ نکل گیا، تو دل کی نیت کا اعتبار کرتے ہوئے

حج یا عمرہ ادا کرے گا۔

۱۴۲- اجماع ہے کہ جس نے حج کے مہینوں میں فریضہ حج کی نیت کرتے

ہوئے لبیک پکارا (اور حج ادا کر لیا) تو اس نے اپنے

فریضہ کو ادا کر لیا (۳)۔

۱۴۳- اجماع ہے کہ محرم کے لئے ممنوعہ اشیاء یہ ہیں: جماع، شکار، خوشبو،

بعض قسم کے کپڑے، بال کاٹنا، اور ناخن تراشنا۔

(۱) لیکن بیقات سے احرام باندھنا افضل ہے اور اس سے پہلے مکروہ (التحقیق)

(۲) لیکن غسل مستحب ہے (التحقیق عن ابن المنذر فی الاقناع)

(۳) معنی کہ امام عطاء بن ابی رباح اور امام حسن بصری کے نزدیک غسل احرام واجب ہے (ابن المنذر)

(۴) حج کے مہینے یہ ہیں: شوال، ذی قعدہ، ذی الحجہ کے دس دن (التحقیق)

۱۴۴- اجماع ہے کہ مذکورہ اشیا محرم کے لئے حالت احرام میں منع ہیں، البتہ پھینا لگوانا جائز ہے۔

۱۴۵- اجماع ہے کہ حج میں وقوف عرفہ سے پہلے جس نے اپنی بیوی سے قصد اجماع کیا، اس پر حج کی قضا آئندہ واجب ہوگی اور قربانی کا جانور بھی (۱)۔

۱۴۶- اجماع ہے کہ محرم کے لئے مندرجہ ذیل اشیا بھی ممنوع ہیں: سرمنڈنا، بال اکھاڑنا، یا کیمیادی طریقہ سے بالوں کو صاف کرنا۔

۱۴۷- اجماع ہے کہ بسبب علت حالت احرام میں سرمنڈنا جائز ہے۔

۱۴۸- اجماع ہے کہ حالت احرام میں سرمنڈنا نوالے پر فدیہ واجب ہے۔

۱۴۹- اجماع ہے کہ حالت احرام میں ناخن تراشنا منع ہے۔

۱۵۰- اجماع ہے کہ ٹوٹا ہوا ناخن وغیرہ حالت احرام میں لگ کر دینا جائز ہے۔

۱۵۱- اجماع ہے کہ مرد کو حالت احرام میں قمیص، پاجامہ، پگڑی، ٹوپی اور موزہ پہننا منع ہے۔

۱۵۲- اجماع ہے کہ عورت کو حالت احرام میں قمیص، جمپیر، شلوار، اوڈرھنی اور موزہ پہننا جائز ہے۔

(۱) عطار بن ابی رباح مفتی کہ، اور قتادہ بن دعامہ سدوسی نے اس مسئلہ سے اظہار اختلاف کیا ہے (ابن التذکر)

۱۵۳۔ اجماع ہے کہ مرد کو حالت احرام میں سر ڈھانکنا منع ہے۔

۱۵۴۔ اجماع ہے کہ مرد کو حالت احرام میں زعفران اور وُرس میں رنگا کپڑا پہننا بھی منع ہے۔

۱۵۵۔ اجماع ہے کہ عورتوں کو بھی حالت احرام میں وہی چیزیں منع ہیں جو مردوں کو صرف بعض پوشاک میں عورتیں الگ ہیں (۱)۔

۱۵۶۔ اجماع ہے کہ محرم نے حالت احرام کو یاد رکھتے ہوئے قصداً شکار کر لیا تو اسے بطور کفارہ فدیہ دینا واجب ہے (۲)۔

۱۵۷۔ اجماع ہے کہ حالت احرام میں شکار کے بدلے ایک بکری ادا کی جائیگی۔

۱۵۸۔ اجماع ہے کہ حرم کے کبوتر کا شکار کرنے پر ایک بکری (بطور فدیہ) واجب ہوگی (۳)۔

۱۵۹۔ اجماع ہے کہ حالت احرام میں دریائی شکار، اور اس کی خرید و فروخت اور کھانا سب جائز ہے۔

(۱) بلکہ عورتوں کو حالت احرام میں زیور پہننا، خضاب لگانا جائز ہے (المحقق من ابن النذر فی الافعال)
(۲) مجاہد کے قول کے مطابق اگر حالت احرام میں قصداً شکار کر لے اور احرام کی حالت یاد نہ ہو تو اس غلطی کا کفارہ ادا کرے گا۔

لیکن حالت احرام کو یاد رکھتے ہوئے قصداً شکار کر لے تو اس پر کوئی حکم نہیں لگایا جائے گا۔

مجاہد کا یہ قول سورہ مائدہ کی آیت نمبر ۹۵ کے خلاف ہے (ابن النذر)

(۳) امام ابو حنیفہ کے نزدیک اس کبوتر کی قیمت ادا کرے گا (ابن النذر)

- ۱۴۰۔ اجماع ہے کہ حالت احرام میں ان جانوروں کا قتل کرنا جائز ہے جن کے بارے میں حدیث میں صراحت آئی ہے (۱)۔
- ۱۴۱۔ اجماع ہے کہ اگر درندہ نے کسی محرم کو تکلیف دی اور اس نے اسی حالت احرام میں قتل کر دیا تو کوئی فدیہ وغیرہ واجب نہیں۔
- ۱۴۲۔ اجماع ہے کہ حالت احرام میں بھیڑیے کا قتل جائز ہے (۲)۔
- ۱۴۳۔ اجماع ہے کہ حالت احرام میں غسل جنابت جائز ہے (۳)۔
- ۱۴۴۔ اجماع ہے کہ حالت احرام میں مسواک جائز ہے۔
- ۱۴۵۔ اجماع ہے کہ حالت احرام میں تیل، گھی اور چربی کھانا جائز ہے۔
- ۱۴۶۔ اجماع ہے کہ حالت احرام میں سر کے علاوہ پورے بدن پر تیل مالش جائز ہے۔

جائز ہے۔

- ۱۴۷۔ اجماع ہے کہ حالت احرام میں حمام (غسل خانہ) میں جانا (یعنی گرم پانی سے غسل کرنا) جائز ہے (۴)۔

(۱) بخاری و مسلم میں عائشہؓ سے روایت ہے کہ رسول اللہ صلی اللہ علیہ وسلم نے فرمایا کہ پانچ جانور ناسی ہیں جو حرم میں بھی قتل کئے جائیں گے، کوا، جیل، بچھو، چوہیا، اور پاگل کتا (التحقیق)۔

لیکن ابراہیم نخعی نے چوہیا کے قتل سے منع کیا ہے (ابن المنذر) اور یہ صحیح حدیث کے خلاف ہے (معجم)۔

(۲) مسل السلام (۱۹۴/۲) میں یہ کہہ بیٹریے (کے قتل کا ذکر مسل حدیث میں آیا ہے اور اس مسل حدیث کے راوی

(۳) امام مالک کے نزدیک حالت احرام میں پانی میں سر ڈھونا مکروہ ہے (ابن المنذر)

(۴) امام مالک کے نزدیک محرم کی میل کیل فدیہ ہے (ابن المنذر)

۱۴۸۔ اجماع ہے کہ حجر اسود پر سجدہ کرنا (یعنی بوسہ کے بعد اس پر پیشانی رکھنا) جائز ہے (۱)۔

۱۴۹۔ اجماع ہے کہ عورتوں پر طواف اور صفائے وہ کی سعی میں رمل واجب نہیں^(۲)۔
۱۵۰۔ اجماع ہے کہ اشارہ طواف پانی پینا جائز ہے۔

۱۵۱۔ اجماع ہے کہ اگر کسی کو طواف (کی تعداد) میں شک ہو جائے تو یقینی تعداد پر بنا کرتے ہوئے طواف پورا کرے گا۔

۱۵۲۔ اجماع ہے کہ اگر کسی نے طواف کے سات پھروں میں سے کچھ کیا اور فرض نماز باجماعت قائم ہو گئی، تو نماز کے بعد وہ واپس سے اپنا باقی طواف شروع کرے گا (۳)۔

۱۵۳۔ اجماع ہے کہ جس نے طواف کے سات پھرے کئے اور (مقامِ ابراہیم پر) دور کھٹ نماز پڑھی، اس نے صحیح عمل کیا (۴)۔

۱۵۴۔ اجماع ہے کہ مریض کو طواف کرایا جائے گا، اور یہ اسکے لئے کافی ہوگا (۵)۔
۱۵۵۔ اجماع ہے کہ بچہ کو بھی طواف کرایا جائے گا۔

(۱) امام مالک کے نزدیک یہ عمل بدعت ہے (ابن المنذر)
امام شافعی نے نیل الاوطار (۵/۱۱۳-۱۱۴) میں اس عمل کے جواز پر کئی دلیلیں پیش کی ہیں (مترجم)

(۲) رمل یعنی تیز چلنا قوت کا اظہار کرتے ہوئے (مترجم)

(۳) صرف حسن بصری کا قول ہے کہ اگر سر تو طواف کرے گا (ابن المنذر)

(۴) اور دیکھو مسئلہ نمبر ۱۴۸ (مترجم)

(۵) عطار بن ابی رباح کے نزدیک مریض کی طواف سے اجرت پر کوئی طواف کرے گا (ابن المنذر)

۱۷۶- اجماع ہے کہ مسجد کے باہر سے طواف درست نہیں۔

۱۷۷- اجماع ہے کہ زمزم کے پیچھے سے بھی طواف درست ہے۔

۱۷۸- اجماع ہے کہ طواف کرنے والا (طواف کی) دو رکعت (مسجد حرام میں)

جہاں چاہے ادا کرے (۱)۔

۱۷۹- اجماع ہے کہ طواف اور مقام ابراہیم پر دو رکعت نماز کے بعد حجر اسود کا

بوسہ جائز ہے، جیسا کہ حدیث میں اس کی صراحت مذکور ہے۔

۱۸۰- اجماع ہے کہ جس نے صفا سے سعی شروع کی اور مردہ پر ختم کی اس نے

سنت کے مطابق سعی کی۔

۱۸۱- اجماع ہے کہ اگر کسی نے بغیر وضو صفا و مردہ کی سعی کی تو یہ بھی جائز ہے (۲)۔

۱۸۲- اجماع ہے کہ آفاقی اگر عمرہ کی غرض سے حج کے مہینوں میں مکہ گیا اور

مکہ ہی میں رہتے ہوئے اسی سال حج بھی کر لیا، تو اس کا

حج، حج تمتع ہے؛ لہذا اگر قربانی کا جانور مسیر ہو تو قربانی

کرے، ورنہ روزہ رکھے۔

(۱) امام مالک کے نزدیک اگر حجر اسماعیل میں اس نے طواف کی دو رکعت ادا کی تو درست

نہیں (ابن المنذر)

(۲) حسن بھری کے نزدیک ایسے شخص کو اگر حلال ہونے سے پہلے با وضو نہ ہونا یاد آ گیا تو طواف دہرائیگا (ابن المنذر)

میرے خیال میں طواف اور سعی دونوں بغیر وضو کر لیا ہے تو طواف دہرائے گا

(مترجم)

۱۸۳- اجماع ہے کہ حج کے ہینوں میں عمرہ کی غرض سے اگر کوئی مکہ میں داخل ہوا، تو بیت اللہ کا طواف کرنے سے پہلے حج بھی اس پر داخل ہو گیا (۱)۔

۱۸۴- اجماع ہے کہ اگر کسی نے عرفہ کی رات منیٰ میں گزار دی، اور صبح وقت سے عرفہ پہنچ گیا تو کوئی تہرج نہیں۔

۱۸۵- اجماع ہے کہ منیٰ میں جہاں چاہیں حاجی پڑاؤ ڈالیں۔

۱۸۶- اجماع ہے کہ میدان عرفات میں امام ظہر اور عصر کی نماز بیک دیگر پڑھائے گا۔ الگ پڑھنے والے (جو امام کے ساتھ جماعت نہ پاسکیں) بھی دونوں نماز اکٹھا پڑھیں گے۔

۱۸۷- اجماع ہے کہ وقوف عرفہ فرض ہے، جسے وقوف عرفہ چھوٹ گیا اس کا حج نہیں ہوا۔

۱۸۸- اجماع ہے کہ عرفہ کے روز زوال آفتاب کے بعد رات و دن میں جب بھی کسی نے میدان عرفات میں وقوف کر لیا، اس نے حج پالیا (۲)۔

(۱) گویا اس پر حج قرآن کا حکم لگایا جائے گا اور اس پر حج قرآن کی شرطیں واجب ہوں گی (التحقیق از تفسیر قرطبی ۲/۳۹۸)

(۲) امام مالک کے نزدیک ایسے شخص پر آئندہ حج واجب ہوگا (ابن النذر)

۱۸۹۔ اجماع ہے کہ میدان عرفات میں بلا وضو بھی کسی نے وقوف کر لیا، تو اس نے حج پالیا، اور اس پر کوئی کفارہ واجب نہیں۔

۱۹۰۔ اجماع ہے کہ (میدان مزدلفہ میں) مغرب اور عشاء کی نماز کا جمع کرنا سنت ہے۔

۱۹۱۔ اجماع ہے کہ دونوں نمازوں کو جمع کرنے والا درمیان میں سنت و نفل نہیں ادا کرے گا۔

۱۹۲۔ اجماع ہے کہ مزدلفہ سے منیٰ پہنچ کر کنکری مارنے میں جس قدر دیر ہو جائے جائز ہے۔

۱۹۳۔ اجماع ہے کہ رسول اللہ صلی اللہ علیہ وسلم نے دس ذی الحجہ قربانی کے روز طلوع آفتاب کے بعد حجرہ عقبہ کو کنکری مارا۔

۱۹۴۔ اجماع ہے کہ قربانی کے روز صرف حجرہ عقبہ کو کنکریاں ماری جائیں گی۔

۱۹۵۔ اجماع ہے کہ قربانی کے روز طلوع فجر کے بعد اور طلوع آفتاب سے پہلے اگر کسی نے حجرہ عقبہ کو کنکریاں ماریں تو درست ہے۔

۱۹۶۔ اجماع ہے کہ کسی بھی طرح کنکریاں چلائی جائیں، اگر صحیح جگہ پہنچ گئیں تو درست ہے۔

۱۹۷۔ اجماع ہے کہ جس نے ایام تشریق میں زوال آفتاب کے بعد کنکریاں

ماریں تو اس کا یہ عمل درست ہے (۱)

۱۹۸ - اجماع ہے کہ گنجا بال مونڈتے وقت اپنے سر پر استرا پھیرے گا۔

۱۹۹ - اجماع ہے کہ عورتوں کو بال مونڈنا نہیں ہے (۲)

۲۰۰ - اجماع ہے کہ واجبی طواف طوائف افاضہ ہے (۳)

۲۰۱ - اجماع ہے کہ اگر کسی نے طواف افاضہ ایام تشریق میں ادا کیا اور

قربانی کے روز نہ کر سکا، اس نے اس فرض کو ادا کر دیا

جو اللہ تعالیٰ نے اس پر واجب کیا تھا، اور تاخیر کا کوئی

کفارہ اس پر نہیں۔

۲۰۲ - اجماع ہے کہ جو بچہ کنکری مارنے کی طاقت نہیں رکھتا، اسکی کنکریاں

ماری جائیں گی۔

۲۰۳ - اجماع ہے کہ بال مونڈنے کے بجائے چھوٹا کرنا درست ہے (۴)

۲۰۴ - اجماع ہے کہ غیر ایام حج میں اگر کوئی (مکہ سے) منی جائے تو نماز

(۱) یعنی زوال آفتاب سے پہلے بھی کنکریاں مارنا جائز ہے (مترجم)

شیخ عبداللہ بن زید المحمود نے "نیر الاسلام فی احکام بیت اللہ الحرام" میں زوال سے پہلے جڑ کو کنکری مارنے کے جواز کی تحقیق پیش کی ہے، اور خطاب بن ابی رباح صفی مکہ، اور طاووس بن کثیر یمنی ایام تشریق میں زوال سے پہلے حرات کو کنکریاں مارنے کے علی الاطلاق قائل ہیں (المتحقق)

(۲) بلکہ عورتوں کیلئے بالوں کا قصر ہے (المتحقق)

(۳) طواف افاضہ، قربانی کے دن کے طواف کو کہتے ہیں (مترجم)

(۴) حسن بصری کے نزدیک حج بطور فرضیہ ادا کرنا لوگ پر سر مونڈنا واجب ہے (ابن المنذر)

قصر نہیں کرے گا۔

۲۰۵۔ اجماع ہے کہ کوئی آناقی حج سے نکل کر منی ہی سے پہلے ہی کوچ

میں اپنے وطن واپس جانا چاہتا ہے، تو دو سکر روز

جانے سے پہلے زوال کے بعد گنگری مارے (۱)۔

۲۰۶۔ اجماع ہے کہ طواف اور سعی (صفا، مردہ کی دوڑ) سے پہلے جماع

کر نیوالے حج خراب کر دیا۔

۲۰۷۔ اجماع ہے کہ خارج حرم اگر کسی نے عمرہ کے احرام کی نیت کی تو

احرام لازم ہوگا۔

۲۰۸۔ اجماع ہے کہ جو بیت اللہ تک پہنچنے سے مایوس ہو جائے اور احرام

کھول دینا اس کے لئے جائز ہو چکا ہو لیکن اس نے احرام

تبدیل نہیں کیا یہاں تک کہ اس کی رکاوٹ جاتی رہے،

ایسے شخص پر واجب ہے کہ بیت اللہ جائے اور اپنا

حج پورا کرے۔

۲۰۹۔ اجماع ہے کہ جو فریضہ حج کے ادا کرنے پر قادر ہے، ضروری ہے کہ

بذات خود اس فریضہ کو ادا کرے، دوسرا اس کی طرف سے

ادا کرے تو مقبول نہیں۔

(۱) لیکن حسن بصری اور ابراہیم نخعی اس کے مخالف ہیں (ابن المنذر)

۲۱۰ - اجماع ہے کہ مرد کو عورت کا حج بدل، اور عورت کو مرد کا حج بدل کرنا جائز ہے (۱)۔

۲۱۱ - اجماع ہے کہ فریضہ حج پچھ سے معاف ہے۔

۲۱۲ - اجماع ہے کہ مجنون یا بچہ کو ساتھ لے کر انھیں حج کر لیا گیا، پھر مجنوں شفا یاب ہو گیا، یا بچہ بالغ ہو گیا تو ان کا یہ حج فریضہ حج کی ادائیگی کے لئے کافی نہ ہوگا (بلکہ انہیں از سر نو حج ادا کرنا چاہئے اگر استطاعت ہو)۔

۲۱۳ - اجماع ہے کہ (حج کے سلسلے میں) بچوں کے جرم کا فدیہ انھیں کے مال میں ان پر واجب ہے۔

۲۱۴ - اجماع ہے کہ حرم کے شکار حرام ہیں، شکاری حالت احرام میں ہو یا غیر۔

۲۱۵ - اجماع ہے کہ حرم کے پودے کاٹنا حرام ہے۔

۲۱۶ - اجماع ہے کہ حرم کی جملہ پیداوار جس کی کاشت لوگوں نے کی ہے (ان کا کاٹنا) جائز ہے؛ جیسے سبزیاں، غلے اور خوشبودار پودے وغیرہ۔

(۱) حسن بن صالح ہمدانی کا خیال ہے کہ ایسا حج بدل مکروہ ہے (ابن المنذر) ابن قدامہ نے المعنی (۱۸۴/۳) میں لکھا ہے کہ حسن بن صالح کو یہ خیال حدیث کے ظاہری مفہوم سے غفلت کی بنیاد پر ہے کیونکہ رسول اللہ صلی اللہ علیہ وسلم نے عورت کو اپنے باپ کا حج بدل کرنے کا حکم دیا تھا (التحقیق)

بَابُ الضَّحَايَا وَالذَّبَائِحِ

ذبیحہ اور قربانی کے جانوروں کو بارے میں اجماعی مسائل

۲۱۷- اجماع ہے کہ قربانی کے دن طلوع فجر (صبح صادق) سے پہلے قربانی جائز نہیں۔

۲۱۸- اجماع ہے کہ قربانی کا گوشت مسلمان فقیروں کو کھلانا مباح ہے۔

۲۱۹- اجماع ہے کہ اگر جائز آلہ سے قربانی کرے، بسم اللہ پڑھے حلق اور

دونوں رگیں کاٹ دے اور خون بہا دے، تو ایسے

قربان شدہ جانور کا کھانا مباح ہے۔

۲۲۰- اجماع ہے کہ گونگے کا ذبیحہ جائز ہے۔

۲۲۱- اجماع ہے کہ ذبیحہ کے پیٹ سے بچہ مردہ برآمد ہو تو اسکی ماں کی

قربانی اس کے لئے کافی ہوگی۔

۲۲۲- اجماع ہے کہ عورتوں اور بچوں کا ذبیحہ مباح ہے اگر صحیح طریقہ سے

ذبح کر سکیں۔

۲۲۲۔ اجماع ہے کہ اہل کتاب کا ذبیحہ ہمارے لئے حلال ہے اگر بسم اللہ پڑھ کر ذبح کریں^(۱)۔

۲۲۳۔ اجماع ہے کہ دار الحرب میں مقیم (اہل کتاب) کا ذبیحہ حلال ہے^(۲)۔

۲۲۵۔ اجماع ہے کہ محسوس کا ذبیحہ حرام ہے، کھایا نہیں جائے گا^(۳)۔

۲۲۶۔ اجماع ہے کہ اہل کتاب کی عورتوں اور بچوں کا ذبیحہ حلال ہے (بسم اللہ کی شرط کے ساتھ)^(۴)۔

۲۲۷۔ اجماع ہے کہ کتے شکاری جانور ہیں، اگر کسی مسلمان نے انھیں شکار کرنا سکھایا، اور بسم اللہ کے بعد شکار پر چھوڑا، اور اس نے اس شخص کے لئے شکار پکڑ لیا تو ایسا شکار کھانا جائز ہے، بشرطیکہ کالا کتانہ ہو۔

۲۲۸۔ اجماع ہے کہ دریائی شکار، یا اس کی خرید و فروخت یا خورد و نوش حالت احرام وغیرہ میں بھی جائز ہے۔

- (۱) ابن المنذر نے کتاب الاقناع (ق ۵۶ ب) میں مزید لکھا ہے کہ اگر اہل کتاب کے ذبیحہ کا حال نامعلوم ہو تو بھی ہمارے لئے اس کا کھانا جائز ہے جس طرح ایک مسلمان کا نامعلوم ذبیحہ ہمارے لئے جائز ہے۔ شیخ عبد اللہ بن زید کی محمود اس مسئلہ کی تائید اپنے رسالہ فضل الخطاب فی حل بائع اہل کتاب میں کئی
- (۲) امام مالک کے نزدیک یہودی کے ذبیحہ کی چربی کھانا منع ہے (ابن المنذر)
- (۳) سعید بن السیب نے اس مسئلہ سے اظہار اختلاف کیا ہے (ابن المنذر)
- (۴) ملاحظہ ہو مسئلہ نمبر ۲۲۳ (مترجم)

کتاب الجہاد

جہاد اسلامی کے اجماعی مسائل

۲۲۹- اجماع ہے کہ (جہاد میں اسلامی فوجی) مقابلہ کی دعوت دینے والے کی دعوت قبول کرے، اور امام کی اجازت سے خود بھی مبارزہ کرے یعنی مقابلہ کی دعوت دے^(۱)

۲۳۰- اجماع ہے کہ جو شخص سے جزیہ لیا جائے گا (اگر دارالاسلام میں مقیم ہوں)

۲۳۱- اجماع ہے کہ عورتوں اور بچوں سے جزیہ نہیں لیا جائے گا۔

۲۳۲- اجماع ہے کہ (غیر مسلم) غلام پر جزیہ نہیں۔

۲۳۳- اجماع ہے کہ کسی بھی مسلمان پر جزیہ نہیں۔

۲۳۴- اجماع ہے کہ ذمیوں پر صدقات واجب نہیں۔

۲۳۵- اجماع ہے کہ کسی جگہ کے لوگ مغلوب ہونے سے پہلے اسلام قبول

کر لیں تو ان کے جملہ اموال ان کی اپنی ملک ہوں گے،

(۱) حسن بصری مبارزہ کو مکروہ خیال کرتے تھے، اور وہ اسے اچھی طرح جانتے نہ تھے (ابن المنذر)

اور ان پر اسلامی احکام ویسے ہی نافذ ہوں گے جیسے
عام مسلمانوں پر۔

۲۳۷۔ اجماع ہے کہ ذبیوں پر ان کی منزلوں میں کوئی (ٹیکس) نہیں مگر
صرف بنی تغلب پر جس کی صراحت موجود ہے (۱)۔

۲۳۸۔ اجماع ہے کہ (مال غنیمت میں سے کوئی چیز) چھپانے والا حصہ دار کو
مال واپس کرے گا۔

۲۳۹۔ اجماع ہے کہ (مال غنیمت میں) شہسوار (مجاہد) کا دو حصہ، اور پیدل
(لڑنے والے) کا ایک حصہ ہے (۲)۔

۲۴۰۔ اجماع ہے کہ اگر کوئی (جہاد میں) کئی گھوڑا لیکر آئے پھر بھی اس کو
ایک ہی گھوڑے کا حصہ دیا جائے گا۔

۲۴۱۔ اجماع ہے کہ اگر چہ کوئی عربی گھوڑے پر جہاد کیلئے حاضر ہو، پھر بھی
اسے (مال غنیمت میں سے) ایک ہی گھوڑے کا
حصہ ملے گا۔

۲۴۲۔ اجماع ہے کہ اگر کوئی اونٹ، خیر، یا گدھا پر سوار ہو کر جہاد میں شامل

(۱) بنی تغلب کے عیسائیوں سے صدقہ وصول کیا جائے گا، جزیہ نہیں (التحقیق)

(۲) امام ابو حنیفہ رحمہ اللہ کے نزدیک گھوڑا سوار مجاہد کو بھی ایک ہی حصہ دیا جائے گا۔

(ابن المنذر) اور یہ دستور شرع کے خلاف ہے (مترجم)

ہو تو اسے پیدل لڑنے والے کے برابر (مال غنیمت میں) حصہ ملے گا۔

۲۴۲- اجماع ہے کہ اگر کوئی اپنا جانور (یعنی گھوڑا) لیکر شریک جہاد ہو، یہاں تک مال غنیمت کی نوبت آجائے اور لوگ مال غنیمت جمع کریں، پھر اس شخص کا گھوڑا مر جائے، تو ایسا مجاہد شہ سوار شمار ہوگا (اور اسے شہ سوار کا حصہ ملے گا)۔

۲۴۳- اجماع ہے کہ اگر کوئی مسلمانوں کے قیدیوں میں سے کسی قیدی کو اس کے حکم سے مقرر قیمت کے ذریعہ خرید لے اور اس کے حکم سے مال (قیمت) ادا کر دے تو اس کے لئے اس مال کی واپسی جائز ہے۔

۲۴۴- اجماع ہے کہ ذمیوں کے غلام اگر اسلام قبول کر لیں تو انہیں فروخت کر دینا ذمیوں پر واجب ہے۔

۲۴۵- اجماع ہے کہ ماں اور اس کا چھوٹا بچہ جو ماں سے بے نیاز نہیں ہے اور جس کی عمر سات سال سے کم ہے دونوں کو الگ الگ کرنا، اور ایک کو دوسرے کو الگ ہیچنا جائز نہیں۔

(۱) دیکھو مسئلہ نمبر ۲۳۸ (مترجم)

۲۴۶- اجماع ہے کہ سربراہ فوج اور جنگی فوجی کی طرف سے (کسی دشمن کو) امان دینا جائز ہے، جملہ فوج اس کی پابند ہوگی۔

۲۴۷- اجماع ہے کہ عورت کا امان دینا جائز ہے۔ (۱)

۲۴۸- اجماع ہے کہ ذمی کا امان دینا جائز نہیں۔

۲۴۹- اجماع ہے کہ بچہ کا امان دینا جائز نہیں۔

۲۵۰- اجماع ہے کہ رسول اللہ صلی اللہ علیہ وسلم نے طائف کی جنگ میں

مشرکین کے ان غلام کو آزاد کر دیا تھا جو (قلعہ سے

نکل کر) آپ کے پاس گئے تھے (۲)۔

(۱) عبد الملک بن عبد العزیز الماحشون کے نزدیک عورت کی پناہ جائز

نہیں (ابن النذر) لیکن ام ہانی بنت ابی طالب نے فتح مکہ کے روز دو شخص کو پناہ دی تھی، اور رسول اللہ صلی اللہ علیہ وسلم نے اسکو قائم رکھا (التحقیق من ابن النذر فی الاقناع)

(۲) رسول اللہ صلی اللہ علیہ وسلم کے منادی نے اعلان کیا تھا کہ جو غلام قلعہ سے نکل کر ہم مسلمانوں کے پاس آئے وہ آزاد ہوگا، چنانچہ دیسوں غلام قلعہ سے نکل کر آپ کے پاس پہنچے، جن میں ابو بکرؓ، منبعت، ازرق، وردان، یحییٰ بن النبال، ابراہیم بن جابر، یسار، نافع، ابوالسائب اور مرزوق تھے۔ رسول اللہ صلی اللہ علیہ وسلم نے انھیں آزاد کر دیا، اور ہر ایک کو ایک مسلمان ذمہ لگایا جو ان کی کفالت کرے اور انہیں قرآن و حدیث کی تعلیم کا حکم دیا (التحقیق) مطلب یہ ہے کہ اس طرح پناہ دینا اور آزاد کرنا جائز، بلکہ مستحب ہے، (مترجم)

- ۲۵۱۔ اجماع ہے کہ (مال غنیمت میں) غلاموں کا حق نہیں، نہ ان دیہاتیوں کا حق ہے جن پر زکاۃ کا مال خرچ کیا جاتا ہے۔
- ۲۵۲۔ اجماع ہے کہ تیر اندازی کا انعامی مقابلہ جائز ہے۔

کتاب القضاء

شرعی فیصلہ کے اجماعی مسائل

۲۵۲- اجماع ہے کہ حاکم ظاہری اعتبار سے اگر کسی کے حق میں فیصلہ کرے اور وہ شخص اس کی حرمت کو جانتا ہو تو اس کے لئے اس فیصلہ کی تنفیذ حرام ہے۔ مثلاً حاکم کسی کے حق میں مال کا فیصلہ کرے اور اس شخص کو یقین ہے کہ مال دوسرے کا ہے میرا نہیں۔

یا حاکم کسی کے حق میں کسی شخص سے قصاص کا فیصلہ کر دے اور وہ شخص جانتا ہو کہ شخص بری ہے۔

۲۵۳- اجماع ہے کہ قاضی نے صریح دلیلوں سے فیصلہ کے بعد اپنا فیصلہ دوسرے قاضی کو لکھ بھیجا، اور اس مضمون پر دو گواہ متعین کیے، لہذا جب وہ خط دوسرے قاضی کو ملے اور دونوں گواہ اس کے مضمون کی گواہی دیں تو اس دوسرے قاضی کو لکھے گئے فیصلہ کا ماننا واجب ہے،

بشرطیکہ شرعی حدود سے متعلق فیصلہ نہ ہو۔

۲۵۵۔ اجماع ہے کہ کسی نے حدود و قصاص کے علاوہ دیگر عام معاملات

میں کوئی صحیح فیصلہ کر دیا تو جائز ہے (قاضی کا فیصلہ

ضروری نہیں)۔

کتاب الدعوی والبیّنات دعوی و ردیلوں کے اجماعی مسائل

۲۵۶- اجماع ہے کہ دلیل مدعی کے ذمہ ہے اور قسم مدعی علیہ پر۔

۲۵۷- اجماع ہے کہ مالیت پر مدعی علیہ سے قسم لی جائیگی جیسا کہ ذکر ہوا (۱)۔

۲۵۸- اجماع ہے کہ اگر کسی کے پاس لونڈی ہو اور دوسرا دعوی کرے

کہ وہ میری لونڈی ہے، اور دلیل یہ دے کہ اس کے

باپ کی لونڈی تھی اور وراثت اس کو ملی ہے، کوئی دوسرا

وارث بھی نہیں، اور جس کے پاس لونڈی موجود ہے

وہ دلیل پیش کرے کہ نقد قیمت سے اس نے اسی شخص مدعی

سے خریدا ہے، تو فیصلہ خریدنے والے کے حق میں ہوگا۔

۲۵۹- اجماع ہے کہ اسی طرح اگر صدقہ، ہبہ، عطیہ، اور ہدیہ بشرط مدت

زندگی وغیرہ کے بارے میں اختلاف ہو جائے تو فیصلہ اسکے

حق میں ہوگا جس نے بعد میں قبضہ کر لیا ہے۔

(۱) کتاب الاقناع (ق ۵/ب) میں ابن النذر نے مزید لکھا ہے کہ حاکم کو اختیار نہیں کہ

مدعی علیہ سے طلاق، آزادی، حج اور وقف وغیرہ کی قسم لے (التحقیق)

۲۶۔ اجماع ہے کہ عورت دعویٰ کرے کہ شوہر نے اسے طلاق دیا تھا، اور عدت پوری ہونے سے پہلے مر گیا، اور میت کے ورثہ دعویٰ کریں کہ عدت پوری ہونے کے بعد اس کا انتقال ہوا ہے، تو عورت کی بات مانی جائے گی^(۱)۔

۲۷۔ اجماع ہے کہ اگر کسی نے اپنی کوئی لونڈی فروخت کیا، اور بیچنے سے پہلے بذریعہ اقرار معلوم ہو کہ وہ اس سے جماعت کرتا تھا، لہذا بیچنے کے بعد اگر حمل ظاہر ہوا اور چھ ماہ سے پہلے ولادت ہوئی اور فروخت کرنے والے نے بچہ کا دعویٰ کیا تو بچہ اسی کا ہوگا (۲)۔

(۱) بشرطیکہ کوئی دلیل یا قریبہ موجود نہ ہو جو تاریخ طلاق و وفات کو متعین کرے (مترجم)

(۲) اور فروخت باطل ہوگی (التحقیق نقلاً از کتاب الأدمط مولفہ امام ابن المنذر)

کتاب الشہادات وأحكامها گواہی اور اس کے اجماعی مسائل

۲۶۲- اجماع ہے کہ ایسے دو مرد، یا ایک مرد اور دو عورتوں کی گواہی جائز ہے، اور حاکم پر اس گواہی کا قبول کرنا واجب ہے جو درج ذیل صفات سے متصف ہیں۔

مسلمان، بالغ، صاحب عقل و بصیرت، آزاد اور بولنے والے ہوں (گو نگے نہ ہوں)؛ نسب نامہ بھی معروف ہو؛ جس کے حق میں گواہی دیں اس کے باپ، بیٹے، بھائی، مزدور، شوہر، دشمن، برسرِ پیکار، شریک، وکیل نہ ہوں، گواہی سے ان کا ذاتی کوئی فائدہ مقصود نہ ہو، بدعتی نہ ہوں، نہ ایسے شاعر ہوں جن سے لوگوں کو تکلیف پہنچتی ہو؛ نہ شرط نج کھیلنے والے ہوں کہ اسی میں مشغول رہیں (اور نماز کا وقت بکھل جائے) (۱)

(۱) بین القوسین بحوالہ الأوسط مؤلفہ امام ابن النذر (التحقیق)

نہ شرابی ہوں؛ نہ مسلمانوں کو تہمت لگانے والے ہوں،
 نہ ان سے ایسا گناہ صغیرہ یا کبیرہ ظاہر ہو جسے وہ فی الحال
 کر رہے ہوں، بلکہ وہ فرائض کے پابند، اور محرمات
 سے دور رہنے والے ہوں؛ (اگر ایسے گواہ کسی معروف
 مال کے بارے میں گواہی دیں جن کی ادائے گی واجب
 ہے اور مدعی اس کا دعویٰ بھی کر چکا ہے تو ان کی
 گواہی مقبول ہوگی)۔

۲۶۳۔ اجماع ہے کہ انصاف پسند بھائی کی گواہی بھائی کے حق میں طائر ہے۔
 ۲۶۴۔ اجماع ہے کہ گواہ اور مقابل کے درمیان نزاع ہو تو گواہی مقبول
 نہیں۔

۲۶۵۔ اجماع ہے کہ اگر کوئی شراب پی کر نشہ میں آجاتا تھا لیکن اس
 نے توبہ کر لی اور کوئی گواہی دی، تو اس کی گواہی قبول
 کرنا واجب ہے، بشرطیکہ انصاف پسند شخص ہو۔

۲۶۶۔ اجماع ہے کہ نشہ حرام ہے۔

۲۶۷۔ اجماع ہے کہ کسی نے حدود شرعیہ کا ارتکاب کیا اور اس پر حد لگائی
 گئی، پھر وہ توبہ کر کے نیک انسان بن گیا تو اس کی
 شہادت مقبول ہوگی بشرطیکہ اس پر بہتان تراشی کی

حد نہ لگائی گئی ہو (۱)۔

۲۶۸۔ اجماع ہے کہ دیوانہ کی گواہی حالت دیوانگی میں مقبول نہیں۔

۲۶۹۔ اجماع ہے کہ دیوانہ جو دیوانگی اور افاقہ کا شکار ہے، اگر حالت افاقہ

میں گواہی دے تو مقبول ہے بشرطیکہ عادل شخص ہو۔

۲۷۰۔ اجماع ہے کہ اگر کوئی دو گواہوں سے کہے: تم دونوں گواہی دینا کہ

فلان شخص کا میرے ذمہ (یعنی اس پہلے شخص پر) سو
دینار مثقال (مثلاً) ہے، لہذا یہ آدمی اگر ان دونوں کو

گواہی کے لئے بلائے تو گواہی دینا واجب ہے۔

۲۷۱۔ اجماع ہے کہ عورتوں کی گواہی مردوں کے ساتھ قرض اور مال میں

جائز ہے۔

۲۷۲۔ اجماع ہے کہ حدود شرعیہ میں عورتوں کی گواہی مقبول نہیں۔

۲۷۳۔ اجماع ہے کہ بچہ، غلام، اور کافر کسی گواہی پر حاضر ہوئے، لیکن ان

سے گواہی طلب نہ کی گئی، اور نہ خود انھوں نے گواہی

دی یہاں تک کہ غلام آزاد ہو گیا، بچہ بالغ ہو گیا،

اور کافر مسلمان ہو گیا، اب اگر یہ تینوں

(۱) لیکن علماء کا اتفاق ہے بہتان تراش کی گواہی بھی توبہ کے بعد مقبول ہوگی (تحقیق)

افراد ہی گواہی دیں تو قبول کرنا واجب ہوگا۔

۲۴۴- اجماع ہے کہ مال و ملکیت میں دو شخص کی گواہی کے خلاف چار عادل افراد کی گواہی (موجود ہو تو انہیں کی گواہی) نافذ ہوگی۔

۲۴۵- اجماع ہے کہ گواہ اپنی تحریر پر اعتماد کرتے ہوئے گواہی نہیں دیکھا (۱)

۲۴۶- اجماع ہے کہ دو عادل گواہوں کی قتل کی گواہی مقبول ہوگی اور

انہیں دونوں کی شہادت سے فیصلہ ہوگا۔ (۲)

(۱) اگر گواہی یاد نہ ہو (التحقیق عن ابن النذر فی الاوسط)
لیکن مسئلہ مذکور میں امام احمد کے مختلف اقوال ہیں (التحقیق)
اور یہ اکثر اہل علم کا اجماع ہے (ابن المنذر)

(۲) حسن بصری کہتے ہیں کہ قتل کی شہادت پر قیاس جائز نہیں (ابن المنذر)
اور ابن قدامہ نے حسن بصری کے اس قول کی طرف اشارہ کرتے ہوئے لکھا
ہے کہ قتل کی گواہی زنا کی گواہی کی طرح ہے۔ کیونکہ قتل سے فرد کو تلف کرنا ہوتا
ہے، لہذا زنا سے مشابہت ہے (التحقیق)

کتاب الفرائض وراثت کے اجماعی مسائل

۲۷۷۔ اجماع ہے کہ میت کا متروکہ مال اس کی جملہ اولاد میں تقسیم ہوگا، نرینہ اولاد کا حصہ، بیٹیوں کے مقابلہ میں دوگنا ہوگا، بشرطیکہ ذوی الفروض (حقیقی حصہ دار جن کا حصہ شرعاً متعین ہے) میں سے کوئی موجود نہ ہو۔

اگر ذوی الفروض میں سے کوئی موجود ہے تو پہلے اس کا حصہ دیا جائے گا، پھر بقیہ مال اولاد میں مذکورہ قاعدہ کے مطابق تقسیم ہوگا۔

ارشاد الہی ہے کہ :

”اللہ تعالیٰ تمہیں تمہاری اولاد کے بارے میں وصیت کرتا ہے کہ مرد کو دو عورتوں کے برابر حصہ ملے گا۔ لیکن اگر عورتیں دو سے زیادہ ہوں تو انہیں متروکہ مال کا دو تہائی حصہ، اور ایک ہو تو اسے آدھا،“ (۱)۔

(۱) سورہ نساء آیت نمبر ۱۱

۲۷۸- اجماع ہے کہ دو لڑکیوں کا حصہ دو تہائی ہے (اگر کوئی دوسرا وارث نہیں)

۲۷۹- اجماع ہے کہ اگر میت کی کوئی اولاد زندہ نہ ہو تو پوتے، پوتیاں،

بیٹے اور بیٹیوں کے قائم مقام ہوں گی؛ مرد مردوں کے

قائم مقام، عورتیں عورتوں کے قائم مقام۔

۲۸۰- اجماع ہے کہ بیٹیوں کے بچے (نواسے، نواسیاں) نہ وارث

ہوں گے نہ محبوب ہوں گے (۱)۔

۲۸۱- اجماع ہے کہ اگر دو لڑکیاں موجود ہیں جو دو تہائی مال کی حق دار

ہیں، تو پوتیوں کا (دادا کی میراث میں) کوئی حصہ نہیں،

لیکن یہ اس صورت میں کہ پوتیوں کے ساتھ کوئی پوتا

موجود نہیں۔

۲۸۲- اجماع ہے کہ اگر میت کی بیٹیاں، اور پوتی یا پوتیاں موجود ہوں

تو بیٹی کو ادھا اور پوتی یا پوتیوں کو چھٹا حصہ دیا جائیگا

تاکہ دو تہائی حصہ مکمل ہو جائے۔

(۱) اختلاف ہے کہ حضرات مذکورین ذوی الارحام میں شامل ہیں یا نہیں (ابن المنذر)

ذوی الارحام ان رشتہ داروں کو کہتے ہیں جن کا کوئی حصہ متعین نہیں، نہ بطور

عصبہ ان کو کچھ ملتا ہے، امام احمد کے نزدیک اگر کوئی حقیقی حصہ دار یا عصبہ نہ ہو،

اور وارثین میں صرف میاں بیوی ہوں تو ذوی الارحام وارث ہوتے ہیں (المحقق)

۲۸۳- اجماع ہے کہ اگر میت کی وفات کے بعد ایک بیٹی اور ایک پوتا موجود ہوں، تو بیٹی کو مال کا آدھا حصہ، اور پوتے کو بقیہ مال (دوسرا آدھا) ملے گا،

۲۸۴- اجماع ہے کہ اگر میت کی تین پوتیاں بہت نازل موجود ہوں، تو پہلی کو مال کا آدھا، دوسری کو چھٹا حصہ ملے گا اور بقیہ مال عصبہ پر تقسیم ہو جائے گا۔

۲۸۵- اجماع ہے کہ اگر میت کی دو بیٹیاں اور ایک پوتی یا چند پوتیاں موجود ہوں، اور اس پوتے اور پوتیوں کے ساتھ پوتا یا پڑپوتے بہت نازل موجود ہوں تو انھیں دو تہائی حصہ ملے گا۔

۲۸۶- اجماع ہے کہ میت کے وارث اگر والدین ہوں تو باپ دو تہائی اور ماں ایک تہائی حصہ مال کی وارث ہوگی۔

۲۸۷- اجماع ہے کہ باپ کی موجودگی میں بھائی وارث نہیں ہوں گے (۱)۔

(۱) بہت نازل یعنی اولاد در اولاد (مترجم)

(۲) صرف ابن عباس کے قول کے مطابق چھٹا حصہ جسے بھائیوں نے روک رکھا ہے ماں کو ملے گا (ابن النضر) شیخ الاسلام ابن تیمیہ کے نزدیک ابن عباس کی رائے پسندیدہ ہے، کیونکہ برادران جو باپ کے سبب وراثت سے محروم ہیں، ماں کو اس کے حق وراثت $\frac{1}{2}$ سے $\frac{1}{4}$ کی طرف نہیں پھیر سکتے، بلکہ ماں کو اس کا حقیقی حصہ $\frac{1}{2}$ ، اور باپ کو $\frac{1}{2}$ ملے گا (التحقیق بحوالہ الاختیارات الفقہیہ ص ۱۹۷) اور یہی مسئلہ آج کل بھی درست مانا گیا ہے (التحقیق)

۲۸۸- اجماع ہے کہ میت کے پس ماندگان بھائی اور بہن ہوں تو جملہ مال انھیں بھائی بہن میں تقسیم ہوگا اور مرد کو عورت کا دو گنا حصہ ملے گا۔

۲۸۹- اجماع ہے کہ شوہر کو بیوی کے مال کا آدھا حصہ ملے گا، اگر اس عورت کی کوئی اولاد یا پوتے پوتیاں نہ ہوں۔

۲۹۰- اجماع ہے کہ مذکورہ عورت کی اولاد یا پوتے پوتیاں موجود ہوں تو شوہر کو چوتھائی حصہ ملے گا۔

۲۹۱- اجماع ہے کہ بیوی شوہر کے چوتھائی مال کی وارث ہوگی، اگر مرد کی اولاد یا پوتے پوتیاں موجود نہ ہوں۔

۲۹۲- اجماع ہے کہ اگر مرد مذکور کے اولاد یا پوتے ہوں تو بیوی اٹھویں حصہ کی وارث ہوگی۔

۲۹۳- اجماع ہے کہ مذکورہ مسائل میں چار بیویوں کا حکم وہی ہے جو ایک بیوی کا ہے۔

۲۹۴- اجماع ہے کہ لفظ ”کلالۃ“ کا اطلاق بھائیوں پر ہوتا ہے (۱)۔

۲۹۵- اجماع ہے کہ سورہ نسا کی آیت نمبر ۱۲ میں (لفظ ”کلالۃ“ سے)

(۱) کلالۃ: اس شخص کو کہتے ہیں جس کے نہ والد ہوں نہ اولاد (الحقیق)

اللہ تعالیٰ کی مراد وہ برادران ہیں جو ماں کی طرف سے
بھائی ہیں، اور اسی سورہ کی آخری آیت نمبر ۷۷، میں
اس لفظ سے مراد وہ برادران ہیں جو والدین کی طرف
سے بھائی ہیں (۱)۔

۲۹۷۔ اجماع ہے کہ اخیانی بھائی حقیقی اولاد کی موجودگی میں وارث نہیں
ہوں گے۔

۲۹۸۔ اجماع ہے کہ اخیانی بھائی باپ یا دادا یا پردادا کی موجودگی میں وارث
نہیں ہوں گے۔

اگر میت کے مذکورہ وارثین جو اخیانی بھائیوں کو
محبوب کر دیتے ہیں۔ نہ ہوں تو اخیانی بھائی یا بہن میں سے
جو بھی موجود ہو بطور حق وارثت ۱/۲ حاصل کرے گا۔

اگر اخیانی بھائی اور بہن دونوں موجود ہوں تو ۱/۲
میں دونوں بلا تفاوت برابر کے شریک ہوں گے زرمادہ
کی کوئی تیز نہیں ہوگی۔

(۱) پہلی صورت کے برادران کو ”اخیانی“ بھائی، دوسری صورت کے برادران کو
”نسبی“ یا حقیقی“ کہتے ہیں۔ لیکن اگر مائیں متعدد ہوں اور باپ ایک ہو تو ان کو
”علاقائی“ بھائی کہتے ہیں (مترجم)

۲۹۸۔ اجماع ہے کہ حقیقی برادران، یا علاقائی بھائی و بہن، باپ، بیٹا، اور پردادا بہ تنازل پونے کی موجودگی میں وارث نہیں ہوں گے۔

۲۹۹۔ اجماع ہے کہ دو سے زائد بیٹیاں، دو بیٹیوں کے قائم مقام ہوں گی۔
۳۰۰۔ اجماع ہے کہ کسی متعین حصہ دار کی عدم موجودگی میں سارا مال حقیقی بھائی کو ملے گا۔

۳۰۱۔ اجماع ہے کہ اگر میت کے حقیقی بھائی و بہن نہ ہوں تو علاقائی بھائی و بہن ان کے قائم مقام ہوں گے، بھائی بھائی کے قائم مقام اور بہن بہن کے۔

۳۰۲۔ اجماع ہے کہ حقیقی بہنیں $\frac{1}{2}$ حصہ ماں اگر پالیتی ہیں تو علاقائی بہنیں وراثت میں شریک نہیں ہوں گی، مگر اس صورت میں کہ ان کا کوئی بھائی مرد موجود ہو۔

۳۰۳۔ اجماع ہے کہ علاقائی بہنیں، دو یا زیادہ حقیقی بہنوں کے متعین حصہ $\frac{1}{2}$ کے بعد باقی $\frac{1}{2}$ کی وارث نہیں ہوں گی، بلکہ اس کے حقدار علاقائی بھائی ہوں گے۔

۳۰۴۔ اجماع ہے کہ میت کی ماں اگر زندہ نہ ہو تو نانی $\frac{1}{4}$ کی وارث ہوگی۔

۳۰۵۔ اجماع ہے کہ ماں کی موجودگی میں دادی اور نانی محبوب ہوں گی۔

- ۳۰۶۔ اجماع ہے کہ باپ کی موجودگی میں نانی محبوب نہیں ہوگی۔
- ۳۰۷۔ اجماع ہے کہ دادی اور نانی اگر وراثت میں شریک ہیں، اور دونوں کا رشتہ برابر ہے تو ۱/۲ میں دونوں برابر کی شریک ہوں گی۔
- ۳۰۸۔ اجماع ہے کہ دادی اور نانی اگر وراثت میں شریک ہوں، اور وصہ اشتراک ایک ہو، لیکن دونوں میں سے کوئی رشتہ میں قریب ہو تو قریبی رشتہ والی ۱/۲ کی وارث ہوگی۔
- ۳۰۹۔ اجماع ہے کہ ماں کی موجودگی میں جملہ دادیاں و نانیاں محبوب ہو جائیں گی۔
- ۳۱۰۔ اجماع ہے کہ دادی یا نانی ۱/۲ سے زیادہ کی حق دار نہیں۔
- ۳۱۱۔ اجماع ہے کہ دادا صرف باپ کی موجودگی میں محبوب ہوگا۔
- ۳۱۲۔ اجماع ہے کہ دادا وراثت میں صرف باپ کے قائم مقام ہے۔
- ۳۱۳۔ اجماع ہے کہ اخیانی بھائی، والد اور اولاد کی موجودگی میں وارث نہیں ہوں گے۔
- ۳۱۴۔ اجماع ہے کہ دادا بھی ان بھائیوں کو باپ ہی کی طرح میراث سے محبوب کر دے گا۔
- ۳۱۵۔ اجماع ہے کہ (اگر میت کے) باپ اور بیٹا ہی موجود ہوں تو باپ کو چھٹا حصہ دینے کے بعد بقیہ مال بیٹے کا ہوگا۔
- اور اسی طرح دادا اور پوتا (میت کا بیٹا) ہوتے وقت

دادا باپ کے قائم مقام ہوگا۔

۳۱۶۔ اجماع ہے کہ دادا بھی باپ کی طرح ذوی الفروض کے ساتھ چھوٹوں کا حصہ دار ہوگا اگرچہ فریضہ میں عول کا مسئلہ آجائے۔^(۱)

۳۱۷۔ اجماع ہے کہ بیٹا کی موجودگی میں باپ کو چھٹا حصہ ملے گا، اور اسی طرح بیٹا کی موجودگی میں دادا کو بھی؛

۳۱۸۔ اجماع ہے کہ جس میت کے ذوی الفروض نہ ہوں تو اس کا مال وراثت عصبہ کو ملے گا^(۲)۔

۳۱۹۔ اجماع ہے کہ ولد الملائعہ^(۳) وفات کے بعد ماں، بیوی اور اولاد (ذکور و انات) چھوڑ جائے، تو اس کا مال انہیں موجودین کے درمیان حسب میراث تقسیم ہوگا^(۴)۔

۳۲۰۔ اجماع ہے کہ قتل عمد کا مجرم مقتول کے مال و دیت کا وارث نہیں ہوگا۔

(۱) مسئلہ میں عول آجائے یعنی حصے بڑھ جائیں تو ایسی صورت میں بھی چھٹا حصہ

دیا جائے گا اگرچہ کل مال کے اعتبار سے مذکورہ حصہ اصل چھوٹوں سے کم ہے (التحقق)

(۲) عصبہ یعنی میت کے اقربا باپ کے اعتبار سے، یا میت کے بیٹے وغیرہ (التحقق)

(۳) یعنی اس بیوی کا بیٹا جس سے شوہر نے لعان کیا ہو اور بیٹا اپنے معروف

باپ کی طرف منسوب نہ ہو (مترجم)

(۴) یعنی جب اس بیٹے سے باپ کو انکار ہے تو باپ اس کا کیونکر وارث ہوگا۔

اسی طرح باپ کے اعتبار سے دیگر افراد بھی (مترجم)

۳۲۱- اجماع ہے کہ قتل خطا کا مرتکب مقتول کی دیت کا وارث نہیں ہوگا۔

۳۲۲- اجماع ہے کہ بچہ پر اس کے والدین جیسا حکم نافذ ہوگا، اگر والدین

مسلمان تھے تو بچہ پر بھی مسلمان کا حکم، اور اگر والدین

مشرک تھے تو بچہ پر مشرکین کا حکم، ایک دوسرے کے

وارث اسی حکم کے اعتبار سے ہوں گے، بالفرض اگر بچہ

قتل کر دیا گیا تو اس کی دیت والدین کے اعتبار سے ہوگی۔

۳۲۳- اجماع ہے کہ میت کی بیوی حاملہ ہو اور بچہ زندہ پیدا ہوا اور بیٹخ

ماری تو وارث ہوگا، اور اس کی میراث بھی تقسیم ہوگی۔

۳۲۴- اجماع ہے کہ اگر کسی بچہ کا نسب معروف نہ ہو اور کوئی کہے کہ یہ بچہ میرا

بیٹا ہے تو اس بچہ کا نسب اس شخص کے اقرار سے ثابت

ہو جائے گا۔

۳۲۵- اجماع ہے کہ اگر کوئی بالغ مجہول النسب کسی شخص کو کہے کہ یہ شخص میرا

باپ ہے اور خود بالغ اس کا اقرار بھی کرے تو وہ اسی

شخص کا بیٹا سمجھا جائے گا، جب کہ اس جیسے کے لئے

ایسا کرنا جائز ملنا جائے۔

۳۲۶- اجماع ہے کہ اگر کوئی عورت (کسی بچہ) کو کہے کہ یہ میرا بیٹا ہے

تو بلا دلیل اس کی بات تسلیم نہیں ہوگی، کیوں کہ

عورت مرد جیسی نہیں (۱)۔

۳۲۷۔ اجماع ہے کہ محنت اپنے طریقہ پیشاب کے اعتبار سے وارث ہوگا۔ اگر مردوں کی طرح ذکر سے پیشاب کرتا ہو تو مردوں کے ساتھ میراث میں شریک ہوگا، اور اگر عورتوں کی طرح فرج سے، تو عورتوں کے ساتھ۔

۳۲۸۔ اجماع ہے کہ اگر کوئی آقا اپنے غلام سے (آزادی کے لئے) درست مکاتبت کر لے، تو غلام کی رضا کے بغیر محنت و مشقت لینا اور مزدوری یا کمائی سے حصہ لینا منع ہے۔

۳۲۹۔ اجماع ہے کہ (آقا کو) ایسے غلام کا مال لینا منع ہے مگر قرض کی ادائیگی کی مبادی کی شرط پر۔

(۱) اسحاق بن راہویہ کے نزدیک عورت کا اقراء بھی جائز ہے (ابن النذر)

کتاب الولاء ولاء کے اجماعی مسائل

۳۳۰۔ اجماع ہے کہ اگر کوئی مسلمان کسی مسلمان غلام کو آزاد کر دے، اور (آزاد کرنے والے کی زندگی ہی میں) آزاد کردہ غلام مر جائے اور اس کا کوئی وارث اور قریبی نہ ہو تو اس کی میراث آزاد کنندہ آقا کو ملے گی۔

۳۳۱۔ اجماع ہے کہ آزاد شدہ غلام کا آقا رولی اولاد نہ بیٹہ مادہ چھوڑ کر انتقال کر گیا، پھر غلام کے انتقال کے بعد اس کا بھی کوئی قریبی یا وارث نہیں رہا تو آقا کے اولاد نہ بیٹہ غلام کے مال کے وارث ہیں، اولاد اناث نہیں، کیونکہ عورتیں بصورت ولایت انھیں کی وارث ہوتی ہیں جنھیں انھوں نے آزاد کیا، یا ان کے آزاد کردہ غلاموں نے آزاد کیا (۱)۔

۳۳۲۔ اجماع ہے کہ آزاد کنندہ آقا نے وفات کے بعد باپ اور حقیقی بھائی

(۲) طاووس بن کیسان کہتے ہیں کہ عورتیں بھی وارث ہوں گی (ابن المنذر)

یا علاقے بھاتی چھوڑے، پھر آزاد کردہ غلام بھی انتقال
 کر گیا تو مال آقا کے باپ کو ملے گا، بھائیوں کو نہیں۔
 ۳۳۳۔ اجماع ہے کہ آزاد کنندہ آقائے ولی اپنے آزاد کردہ غلاموں کی
 ان جنایات کا بار اٹھائے گا جو عاقلہ کے ذمہ ہیں۔
 ۳۳۴۔ اجماع ہے کہ لقیط (گرا پڑا یا گیا) شخص آزاد ہے، اسے پانے والا
 غلام نہیں بناسکتا لہذا ولایت اس کا وارث بھی نہیں
 ہو سکتا (۱)۔

(۱) اسحاق بن راہویہ کے نزدیک لقیط کی ولایت اس شخص کو حاصل ہوگی (ابن المنذر)

کتاب الوصایا

وصیت کے بارے میں اجماعی مسائل

۳۲۵۔ اجماع ہے کہ ایسے والدین یا رشتہ داروں کے لئے جو میت کے وارث نہیں ہوتے وصیت جائز ہے (۱)۔

۳۲۶۔ اجماع ہے کہ وارث کے لئے کوئی وصیت نہیں مگر یہ نافذ کر دے،

۳۲۷۔ اجماع ہے کہ وصیتیں آدمی کے تہائی مال تک محصور ہیں (۲)۔

۳۲۸۔ اجماع ہے کہ میت کے عصبات کا ثبوت باپ کی جانب سے ہوتا ہے نہ کہ ماں کی جانب سے۔

۳۲۹۔ اجماع ہے کہ میت نے اگر کسی شخص کو اپنے تہائی مال کی وصیت کی،

اور (مجموعہ میں سے) کچھ مال برباد ہو گیا تو برباد شدہ مال وراثہ

اور صاحب وصیت دونوں کے حقوق میں سے شمار کیا جائے گا۔

۳۳۰۔ اجماع ہے کہ اگر میت نے کسی کو اپنے مخصوص مال کی وصیت کی، اور

وہ مخصوص مال برباد ہو گیا، تو میت کے دیگر مالوں سے

(۱) جو والدین وارث نہیں ہو سکتے ممکن ہے دونوں غلام یا کافر ہوں (التحقیق)

(۲) لیکن بہترین و مستحب وصیت یہ ہے کہ تہائی مال سے کم کی وصیت کی جائے۔ کیونکہ =

اس شخص کے لئے کوئی عوض یا ناکوان نہیں۔

۳۴۱۔ اجماع ہے کہ اگر میت نے کسی کو اپنے کھیت کے غلہ، یا مکان میں رہائش، یا غلام سے خدمت لینے کی وصیت کی، تو یہ وصیت تہائی حصہ پر نافذ ہوگی۔

۳۴۲۔ اجماع ہے کہ اگر وصیت کرنے والے نے وصیت کو تحریر کر دیا اور گواہوں کو پڑھ کر سنا دیا اور اس تحریر کا اقرار بھی کر لیا تو اس سنی ہوئی تحریر کی گواہی جائز ہے۔

۳۴۳۔ اجماع ہے کہ کوئی شخص اپنے ممکنہ وارث کے لئے وصیت کرے اور حالت صحت ہی میں (اپنے ذمہ) اس کے کسی قرض کا اقرار کرے، پھر اس سے رجوع کرے، تو (وصیت سے) اس کا رجوع جائز ہوگا، (قرض کے) اقرار سے نہیں۔

۳۴۴۔ اجماع ہے کہ مریض حالت مرض میں (اپنے ذمہ) کسی غیر وارث کو قرض کا اقرار کرے تو جائز ہے بشرطیکہ حالت صحت میں اس کے ذمہ کوئی قرض نہ ہو۔

۳۴۵۔ اجماع ہے کہ وصیت آزاد، ثقہ، عادل مسلمان کے سپرد کرنی جائز ہے۔

== رسول اللہ صلی اللہ علیہ وسلم نے تہائی مال کی وصیت کو زیادہ بتایا ہے۔
(التحقیق من ابن الزبیری لا تلحق)

۳۴۶۔ اجماع ہے کہ اگر کسی نے کسی کے لئے لونڈی کی وصیت کی، پھر خود ہی اس لونڈی کو فروخت کر دیا، یا کسی دیگر مسلمان کی وصیت کی، پھر اسے ضائع کر دیا یا ہدیہ و خیرات کر دیا تو اس کا یہ کام وصیت سے رجوع شمار ہوگا۔

۳۴۷۔ اجماع ہے کہ غلام کی آزادی کی وصیت کے سوا آدمی اپنی تمام وصیتوں سے رجوع کر سکتا ہے۔

۳۴۸۔ اجماع ہے کہ اگر باپ ثقہ اور امانت دار ہو تو اپنے نابالغ بچہ کے مال و جائیداد کی نگرانی کر سکتا ہے، حاکم کو اس سے روکنے کی اجازت نہیں۔

کتاب النکاح

شادی، بیاہ کے اجماعی مسائل

۳۴۹۔ اجماع ہے کہ شیبہ لڑکی کی رضامندی کے بغیر باپ کو اس کی شادی کرنا جائز نہیں۔

۳۵۰۔ اجماع ہے کہ باپ کے لئے اپنی چھوٹی باکرہ لڑکی کا نکاح کرنا جائز ہے بشرطیکہ ہمسرے نکاح ہو۔

۳۵۱۔ اجماع ہے کہ باپ کو اپنے چھوٹے بیٹے کی شادی کرنا جائز ہے۔

۳۵۲۔ اجماع ہے کہ کافر شخص اپنی مسلمان بیٹی کا ولی نہیں ہو سکتا۔

۳۵۳۔ اجماع ہے کہ بیوی، شوہر کو مہر ادا کئے بغیر اپنے پاس آنے سے روک سکتی ہے۔

۳۵۴۔ اجماع ہے کہ عورت کسی ہمسرے نکاح کرنا چاہے اور ولی روک رہا ہو تو حاکم اس عورت کی شادی کر سکتا ہے۔

۳۵۵۔ اجماع ہے کہ عجمی اور غلام کسی قوم کی لونڈی سے شادی کر لیں اور اس سے بچے پیدا ہوں تو بچے بھی غلام ہوں گے۔

۳۵۶۔ اجماع ہے کہ لونڈی اگر غلام شوہر کے عقد میں رہتے ہوئے آزاد ہو جائے تو اسے اپنے شوہر کے بارے میں اختیار ہے (چاہے اسکے

عقد میں رہے، یا اس سے جدائی اختیار کر لے۔
 ۳۵۷۔ اجماع ہے کہ نمازیں ستر پوشی، امامت، حالت احرام کے لباس
 حق میراث اور حصہ مال غنیمت (وغیرہ مسائل) میں خصی
 اور محبوب (جس کا آلہ تناسل کٹا ہو) افراد کا حکم عام
 مردوں جیسا ہے۔

۳۵۸۔ اجماع ہے کہ محبوب کسی عورت سے شادی کر لے، اور عورت کو یہ
 عیب بعد میں معلوم ہو، تو اسے ایسے شوہر کے بارے میں
 اختیار ہے۔

۳۵۹۔ اجماع ہے کہ محض عقد نکاح سے کوئی شخص ”محسن“ (پاک دامن)
 نہیں ہوتا، بلکہ جب بیوی کے پاس جائے اور پالے۔
 ۳۶۰۔ اجماع ہے کہ اگر لوگ دونوں کے میاں بیوی ہونے (یا نکاح ہو جانے)
 کی گواہی دے دیں اور وہ دونوں وطنی (جماع) کا
 اقرار کر لیں تو ”محسن“ (پاک دامن) ہو گئے۔

۳۶۱۔ اجماع ہے کہ اگرچہ شوہر بیوی کے پاس جا جا کر ایک مدت گزار دے،
 پھر دونوں میں سے کسی کا انتقال ہو جاتے، اور زندہ بچنے
 والا زنا کر لے، تو (محض شادی، مدت اور اتہام زنا
 کیوجہ سے) اسے رجم نہیں کیا جائے گا تا آنکہ جماع کا

اقرار نہ کرے ۔

۳۶۲۔ اجماع ہے کہ ماں سے نکاح حرام ہے ۔

۳۶۳۔ اجماع ہے کہ اگر کوئی کسی عورت سے شادی کرے پھر ملاپ سے پہلے ہی عورت مر جائے یا شوہر اسے طلاق دے، تو اسی عورت کی لڑکی سے اس شخص کی شادی جائز ہے^(۱)۔

۳۶۴۔ اجماع ہے کہ کوئی کسی عورت سے شادی کرے اور ملاپ ہو یا نہ ہو، بہر صورت وہ عورت اس کے باپ، دادا، یا بیٹے بیٹیوں، پوتے، پوتیوں، نواسے، نواسیوں کیلئے ابدالاً کے لئے حرام ہے۔ کیوں کہ اللہ تعالیٰ نے حرمت کی دونوں آیتوں میں دخول (ملاپ) کی شرط نہیں رکھا۔ اس مسئلہ میں رضاعت (دودھیالہ) بھی نسب کے قائم مقام ہے ۔

۳۶۵۔ اجماع ہے کہ اگر کوئی لونڈی خرید کر اس سے جماع کرے یا بوسہ دے تو وہ لونڈی اس شخص کے باپ یا بیٹے کے لئے حرام ہے۔

۳۶۶۔ اجماع ہے کہ اگر کوئی نکاح ناسد کے ذریعہ بھی کسی عورت سے دلی

(۱) حضرت علی رضی اللہ عنہ سے اس مسئلہ کے مخالف روایت موجود ہے لیکن پایہ ثبوت کو نہیں پہنچتی (ابن المنذر والحقیق)

کرے تو وہ عورت اس شخص کے باپ، دادا، اور بیٹے
پوتوں کے لئے حرام ہے۔

- ۳۶۷۔ اجماع ہے کہ دو بہنوں کا نکاح ایک ہی عقد میں جائز نہیں۔
۳۶۸۔ اجماع ہے کہ دو بہنوں کو (اگر لونڈیاں ہوں تو) خریدنا جائز ہے۔
۳۶۹۔ اجماع ہے کہ دو لونڈی بہنوں کو وطی میں جمع نہیں کیا جائیگا (۱)۔
۳۷۰۔ اجماع ہے کہ پھوپھی یا خالہ کے ساتھ بھتیجی یا بھانجی کی شادی ایک شخص
سے نہیں کی جائے گی (یعنی دونوں کو اکٹھا نہیں کیا
جائے گا خواہ شادی جس کی بھی پہلے ہو)۔

- ۳۷۱۔ اجماع ہے کہ اگر کوئی بیوی کو رجعی طلاق دے، تو دورانِ عدت
اس کی بہن سے نکاح نہیں کر سکتا۔ اسی طرح دورانِ
عدت چوتھی سے بھی نکاح نہیں کر سکتا (کیونکہ پانچ
بیویاں لازم آجائیں گی)۔

- ۳۷۲۔ اجماع ہے کہ گم شدہ شوہر کی بیوی پر چار مال گزر جانے کے بعد
چار مہینہ دس دن عدت کے مہارف بھی شوہر ہی کے
مال سے لئے جائیں گے۔

- ۳۷۳۔ اجماع ہے کہ شوہر کھوئی عورت (مدت وعدت کے بعد) دوسرے مرد

سے نکاح کر لے اور بچہ پیدا ہو تو بچہ دوسرے شوہر کا ہوگا (۱)

۳۷۴۔ اجماع ہے کہ مسلمان قیدی کی بیوی سے نکاح جائز نہیں، جب تک اس کی وفات کی یقینی خبر نہ آجائے۔

۳۷۵۔ اجماع ہے کہ رضاعت سے بھی وہی رشتے حرام ہیں جو نسب سے حرام ہیں۔

۳۷۶۔ اجماع ہے کہ غیر شادی شدہ باکرہ عورت کو دودھ آجائے اور کسی بچہ کو پلا دے، تو وہ اس کا بن باپ (رضاعی) بچہ ہوگا۔

۳۷۷۔ اجماع ہے کہ (برتن وغیرہ میں) دودھ بخور کر پینے، یا کسی چوپائے کا دودھ پینے سے رضاعت نہیں ہوتی۔

۳۷۸۔ اجماع ہے کہ پہلے شوہر سے (عورت کے) دودھ کا حکم دوسرے شوہر سے ختم ہو جاتا ہے۔

۳۷۹۔ اجماع ہے کہ اگر کوئی ایک ہی عقد میں آزاد اور لونڈی دو عورت سے شادی کرے، تو آزاد عورت کا نکاح باقی رہے گا اور لونڈی کا نکاح باطل ہو جائے گا (۲)۔

(۱) صرف ابو حنیفہ کہتے ہیں کہ بچہ پہلے شوہر کا ہوگا، کیونکہ وہی صاحب فریش تھا (ابن المنذر) لیکن یہ بھی عجیب قیاس ہے (مترجم)

(۲) امام مالک کہتے ہیں کہ اگر آزاد عورت کو یہ معلوم تھی تو اسے کوئی اختیار نہیں، ہاں اگر اسے معلوم نہ تھا بلکہ بعد میں پتہ چلا تو اسے اختیار ہوگا (ابن المنذر)

۲۸۰۔ اجماع ہے کہ اہل کتاب کی لونڈیوں کی صحیح ملکیت کے بعد ان سے جماع جائز ہے^(۱)۔

۲۸۱۔ اجماع ہے کہ ایک ہی لونڈی دو شخص کے درمیان مشترک ہو اور دونوں اس سے نکاح کر لیں تو ایسا نکاح درست ہوگا^(۲)۔

۲۸۲۔ اجماع ہے کہ غلام دو عورت سے شادی کر سکتا ہے۔

۲۸۳۔ اجماع ہے کہ آقا کی اجازت سے غلام کا نکاح جائز ہے۔

۲۸۴۔ اجماع ہے کہ آقا کی اجازت کے بغیر غلام کا نکاح جائز نہیں۔

۲۸۵۔ اجماع ہے کہ نکاح کی اجازت حاصل کردہ غلام نے آزاد عورت کو

فریب دے کر نکاح کر لیا تو اس عورت کو معلومات کے بعد

اختیار ہے۔

۲۸۶۔ اجماع ہے کہ (آزاد) عورت کا نکاح اپنے غلام سے باطل ہے۔

۲۸۷۔ اجماع ہے کہ مسلم اور زنی بیویوں کے درمیان باری کی تقسیم مساویہ ہوگی۔

۲۸۸۔ اجماع ہے کہ مرد کسی عورت سے شادی کرے اور ملاپ نہ ہو، تو اگر عذر

عورت کی جانب سے ہو تو شوہر اس کے نفقہ کا ذمہ دار

(۱) لیکن حسن بصری کے نزدیک ایسی صورت میں بھی طہی جائز نہیں (ابن النذر)

(۲) مسئلہ قابل غور ہے (مترجم) [غلط ہے۔ الاثری]

نہیں، لیکن اگر عذر شوہر کی جانب سے ہو تو شوہر نفقہ کا ذمہ دار ہوگا (۱)۔

۳۸۹۔ اجماع ہے کہ بد اخلاق بیوی کے شوہر سے اس عورت کا حق نان و نفقہ ساقط ہو جاتا ہے (۲)۔

۳۹۰۔ اجماع ہے کہ غلام پر بھی اپنی بیوی کا نفقہ واجب ہے۔
۳۹۱۔ اجماع ہے کہ آدمی پر اپنے چھوٹے بچوں کا نفقہ واجب ہے اگر ان کے پاس مال موجود نہیں۔

۳۹۲۔ اجماع ہے کہ باپ کے انتقال کے بعد اگر بچہ کے پاس مال ہو تو اس کا نفقہ اسی کے مال سے ہوگا (۳)۔

۳۹۳۔ اجماع ہے کہ اگر میان بیوی کے درمیان جدائی ہو جائے اور ان کے پاس چھوٹا بچہ موجود ہو تو دوسری شادی سے پہلے تک ماں اس بچہ کی زیادہ مستحق ہے۔

۳۹۴۔ اجماع ہے کہ دوسری شادی کے بعد ماں کو (مذکورہ) بچہ کا کوئی حق نہیں۔

(۱) حسن بصری کے نزدیک ملاپ پہلے شوہر کسی خرچ کا ذمہ دار نہیں (ابن المنذر) عذر کسی کی جائے ہو (مترجم)

(۲) حکم بن عمرو غفاری رحمہ اللہ عنہ کے نزدیک ایسی عورت بھی نفقہ کی مستحق ہے (ابن المنذر)

(۳) حماد بن زید بصری رحمۃ اللہ علیہ نے کا نفقہ قرض ہی کی طرح جملہ مال میں قرار دیتے ہیں۔

لیکن ابوہریرہؓ کہتے ہیں کہ اگر میت کا موروثی مال تھوڑا ہو تو بچہ کے اخراجات اسکے اپنے حصہ سے ہونگے، اور اگر مال زیادہ ہو تو جملہ مال سے (ابن المنذر)

کتاب الطلاق

طلاق کے اجماعی مسائل

۳۹۵۔ اجماع ہے کہ مسنون طریقہ طلاق یہ ہے کہ عدت سے پہلے حالت طہر میں طلاق دے۔

۳۹۶۔ اجماع ہے کہ جس نے اپنی بیوی کو ایک طلاق دی جب کہ وہ طلاق دی گئی حیض سے پاک تھی اور اس پاک کے دنوں میں جماعت بھی نہیں ہوتی ہے تو اس شخص نے مسنون طلاق دی۔

۳۹۷۔ اجماع ہے کہ ملاپ شدہ (مطلقہ) عورت کی عدت ختم ہونے سے پہلے شوہر کو رجعت کا اختیار ہے، لیکن اگر عدت ختم ہو جائے (اور رجعت نہ کر سکے) تو (دوبارہ شادی کیلئے) عام لوگوں کی طرح پیغام دے سکتا ہے۔

۳۹۸۔ اجماع ہے کہ ملاپ سے پہلے اگر کسی نے بیوی کو ایک طلاق دے دی تو وہ اس سے جدا ہو گئی، اب نئے نکاح کے ذریعہ اس کے عقد میں آ سکتی ہے، البتہ اس عورت پر شوہر کے اس طلاق کے سبب عدت نہیں۔

۳۹۹۔ اجماع ہے کہ اگر کسی نے بیوی کو تین سے زائد طلاقیں دیں تو صرف تین ہی حرمت کے لئے کافی ہیں (باقی بے کار)

۴۰۰۔ اجماع ہے کہ عجمی اگر طلاق کے ارادہ سے اپنی ہی زبان میں طلاق دے تو واقع ہو جائے گی۔

۴۰۱۔ اجماع ہے کہ اگر کسی کے پاس چار بیویاں ہوں اور ایک کو طلاق دے، پھر بلا تاخیر پانچویں سے شادی کر لے اور خود طلاق شدہ بیوی (کی عدت ختم ہونے) سے پہلے مرجائے، تو میراث کے آٹھویں کا چوتھائی ان دونوں بیویوں میں سے آخری کو ملے گا۔

۴۰۲۔ اجماع ہے کہ کوئی حالت صحت یا مرض میں ملاپ شدہ بیوی کو رجعی طلاق دے اور انتہائے عدت سے پہلے دونوں میں سے کوئی فوت ہو جائے تو ایک دوسرے کے وارث ہوں گے۔

۴۰۳۔ اجماع ہے کہ بحالت صحت کسی نے اپنی بیوی کو تین طہر میں تین طلاق دی، پھر دونوں میں سے کوئی فوت ہو گیا، تو دونوں میں سے ایک کو فوت شدہ کی میراث نہیں ملے گی۔

۴۰۴۔ اجماع ہے کہ دیوانہ اور عقل زدہ کی طلاق جائز نہیں۔

۴۰۵۔ اجماع ہے کہ نیند اور خواب کا طلاق طلاق نہیں۔

۴-۶۔ اجماع ہے کہ طلاق بالقصد، اور ہنسی مذاق کی صورت کا طلاق حکم میں برابر ہیں۔

۴-۷۔ اجماع ہے کہ اگر کوئی بیوی سے کہے کہ جب تجھے حیض آیا تو طلاق، لہذا حیض کا خون آتے ہی اس پر طلاق واقع ہو جائے گی۔

۴-۸۔ اجماع ہے کہ اگر کوئی بیوی سے کہے، اگر تجھے ایک حیض آگیا تو تجھے طلاق، چنانچہ حیض سے پاک ہوتے ہی اسے طلاق ہو جائیگی ایام حیض میں نہیں (کیونکہ شرط مکمل حیض کی ہے) (۱)۔

۴-۹۔ اجماع ہے کہ اگر کوئی تین طلاق کے بعد بیوی کے پاس آپڑے، اور طلاق دیئے جانے کی دلیل بھی موجود ہو، اور شوہر (بیوی کے پاس آپڑنے کے باوجود) انکار کرے، تو زوجین میں جدائی واجب ہوگی، البتہ شوہر پر حد نہیں لگائی جائے گی۔

۴-۱۰۔ اجماع ہے کہ سفیہ (بیوتون) کا طلاق نافذ ہوگا (۲)۔

۴-۱۱۔ اجماع ہے کہ اگر کوئی اپنی بیوی کو تین طلاق دے تو پھر بغیر دوسرے شوہر کے پہلے شوہر کے لئے وہ عورت حلال نہیں جیسا کہ

(۱) امام مالک کے نزدیک ایسی بات بولتے وقت ہی شوہر کی قسم ٹوٹ جائے گی (ابن المنذر)

(۲) عطار بن ابی رباح کے نزدیک ایسے شخص کا نہ نکاح جائز ہوگا نہ طلاق (ابن المنذر)

حدیث میں وارد ہے (۱)۔

۴۱۲۔ اجماع ہے کہ اگر بیوی پہلے شوہر سے کہے کہ میں نے شادی کر لی، اور میرا شوہر میرے پاس آیا اور مجھے مہر بھی دی، تو وہ بیوی اس شوہر کے لئے حلال ہے۔

۴۱۳۔ اجماع ہے کہ اگر آزاد شوہر اپنی آزاد بیوی کو تین طلاق دے اور عدت گزر جانے پر وہ عورت دوسرے مرد سے نکاح کر لے، اور ملاپ ہو، پھر وہ دوسرا بھی اس عورت کو الگ کر دے، اور عدت گزرجائے، پھر پہلا شوہر نکاح کر لے تو وہ عورت اس پہلے شوہر کے پاس تین طلاق پر عقد جدید میں داخل ہوگی (۲)۔

۴۱۴۔ اجماع ہے کہ اگر کوئی بیوی سے کہے کہ: تجھے ایک کم تین طلاق، تو اس پر دو طلاق واقع ہو جائے گی (۳)۔

۴۱۵۔ اجماع ہے کہ اگر کوئی بیوی سے کہے کہ: تجھے تین کم تین طلاق، تو اس پر

(۱) البتہ سعید بن المسیب کہتے ہیں کہ اگر اس شخص نے درست شادی کی ہے نہ کہ حلالہ کی غرض سے تو کوئی مضائقہ نہیں کہ پہلا شوہر اس سے دوبارہ شادی کرے (ابن المنذر)

(۲) یعنی نئے عقد میں نئی ملکیت طلاق ہوگی، گویا پہلی شادی کا عدم ہوگی (مترجم)
(۳) سورۃ البقرۃ: ۳۹، حدیث بخاری (مسند، فتح، مطابق ایک مجموعی طلاق پر تین) (الافرن)

تین طلاق واقع ہوگی (۱)۔

۳۱۶ - اجماع ہے کہ اگر کوئی بیوی سے کہے: اگر تو اس گھر میں داخل ہوئی تو تجھے تین طلاق (لیکن اسکے اس مشروط گھر میں داخل ہونے سے پہلے ہی) شوہر نے اسے تین طلاق دے دی پھر عدت کے بعد بیوی نے (دوسرے سے) شادی کر لی (اور اس نے بھی الگ کر دیا) پھر قسم کھانے والے پہلے شوہر سے نکاح ہوا اور اس مشروط گھر میں داخل ہوئی تو اس پر طلاق واقع نہیں ہوگی (کیونکہ شرط پہلے عقد میں تھی جو پوری نہ ہو سکی)

۳۱۷ - اجماع ہے کہ اگر کوئی بیوی سے کہے: اگر تم چاہو تو تمہیں طلاق - اور بیوی کہے کہ: اگر فلاں چاہے تو میں چاہوں - تو بایں صورت اگر چہ فلاں چاہے شوہر کو طلاق لازم نہیں کیونکہ بیوی نے معاملہ کو لوٹا دیا۔

(۱) تین طلاق واقع ہونے کا سبب یہ ہے کہ تین سے تین گھٹانے کا کوئی مفہوم ہی نہیں، استثنائستثنیٰ منہ سے بعض کو نکالنے کیلئے استعمال ہوتا ہے نہ کہ کل کو (تحقیق مترجم) نیز یہ کہ ایسی طلاق بطور مسخرہ دی جا رہی ہے، اور طلاق مسخرہ کے طور پر ہو یا بالقصد دونوں کا حکم ایک ہے (مترجم) [دیکھیں ص ۷۷، حاشیہ ۷۲]

۳۱۸۔ اجماع ہے کہ اگر نصرانی (عیسائی) جوڑے میں شوہر بیوی سے پہلے مسلمان ہو جائے تو دونوں اسی (سابقہ) نکاح پر قائم ہوں گے، بیوی سے ملاپ ہوا ہو یا نہ ہوا ہو۔

۳۱۹۔ اجماع ہے کہ اگر دشمنی (بت پرست) جوڑے میں سے کوئی ایک اسلام قبول کر لے اور شوہر کا بیوی سے ملاپ نہیں ہوا ہے تو ان دونوں کے درمیان (ایک کے اسلام قبول کر لینے سے) جدائی واقع ہو جائے گی۔

۳۲۰۔ اجماع ہے کہ اگر کوئی کسی عورت اور اس کی لڑکی سے نکاح کرے اور اس عورت سے ملاپ ہو جائے، تو اسے دونوں کو جدا کرنا واجب ہوگا، کسی ایک سے کسی بھی صورت میں نکاح جائز نہیں۔

کتاب الخلع

خلع کے اجماعی مسائل

۴۲۱۔ اجماع ہے کہ شوہر نے بیوی کو جو کچھ دیا ہے (بوقت خلع) اس میں سے کچھ بھی واپس لینا جائز نہیں الا یہ کہ خرابی اور بگاڑ عورت کی جانب سے ہو (۱)۔

۴۲۲۔ اجماع ہے کہ سلطان (قاضی) کے بغیر بھی خلع جائز ہے (۲)۔

(۱) ابو حنیفہ کہتے ہیں کہ اگر ظلم اور بگاڑ شوہر کی جانب سے ہو، اور عورت خلع کر لے تو جائز ہے، اور خلع کا حکم نافذ ہو گا، البتہ شوہر گناہ گار ہو گا لیکن اسے عورت کا مال واپس کرنے پر مجبور نہیں کیا جائے گا (ابن المنذر)

جہور سورہ بقرہ کی آیت ۲۲۹ سے دلیل دیتے ہیں (ابن المنذر)

(۲) حسن بصری اور ابن سیرین کے نزدیک صرف سلطان کے پاس ہی خلع کیا جائیگا۔ (ابن المنذر)

کتاب الاملاء

مانع مباشرت قسموں کے اجماعی مسائل

۴۲۳۔ اجماع ہے کہ ہر قسم جو جاع سے مانع ہو وہ ایلا ہے۔
 ۴۲۴۔ اجماع ہے کہ اگر شوہر معذور نہ ہو تو ایلا ر سے رجوع کی صورت
 جاع ہے۔

۴۲۵۔ اجماع ہے کہ اگر کوئی کہے کہ باگر اس نے (میں نے) اپنی بیوی سے
 جاع کیا تو اس کے (بیرے) غلام آزاد ہوں گے۔ لیکن
 (دلی سے پہلے ہی) اس نے انہیں فروخت کر دیا تو ایلا
 ساقط ہو گیا (۲)

(۱) ایلا کی مدت چار ماہ یا اس سے زیادہ ہے (الحقیق من ابن المنذر فی الاقتراح)

(۲) سورہ بقرہ آیت نمبر ۲۲۹ میں چار ماہ کے استظار کا ذکر ہے (مترجم)
 یعنی جاع سے باز ہونے کی اسکی قسم اسلے ٹوٹ گئی کہ اسکے پاس غلام موجود نہیں رہے لیکن
 اگر وہ دلی سے پہلے نئے غلام خرید لے اور انہیں فروخت کرنے سے پہلے دلی کر لے تو وہ آزاد ہو جائے گا
 عصر حاضر میں اگرچہ غلام نہیں رہے لیکن اگر کوئی اپنی کسی ملکیت کے ہمہ عطیہ اور
 صدقہ وغیرہ کا مشروط ایلا کرے تو اسی حکم پر قیاس کیا جائے گا (مترجم)

کتاب الظہار ظہار یعنی حرمت ایسی تشبیہ کے اجماعی مسائل

۴۲۶۔ اجماع ہے کہ صریح ظہار یہ ہے کہ شوہر بیوی سے کہے کہ تو میرے شوہر کی پشت کی طرح ہے۔

۴۲۷۔ اجماع ہے کہ غلام کا ظہار بھی آزاد شخص کے ظہار جیسا ہے۔

۴۲۸۔ اجماع ہے کہ کفارہ ظہار میں جس نے مومنہ لونڈی آزاد کیا، تو اس کا کفارہ کامل ہے۔

۴۲۹۔ اجماع ہے کہ کفارہ ظہار میں ام ولد لونڈی کی آزادی ناکافی ہے۔

۴۳۰۔ اجماع ہے کہ غلاموں میں پائے جانے والے عیوب (کفارہ ظہار میں آزادی کے وقت) بعض تو مسموح ہیں اور بعض غیر مسموح۔

۴۳۱۔ اجماع ہے کہ (کفارہ ظہار میں آزاد کیا جانے والا غلام) لگژرنا میں، مجبور، پنگل، ہاتھ پاؤں کٹا، یا مفلوج ہو تو جائز نہیں۔

(۱) کیونکہ ام ولد کی آزادی کا سبب کفارہ ظہار تو ہے نہیں، نیز آقا کی ملکیت بھی اس میں کامل نہیں اور اسی وجہ سے تو اسے فروخت بھی نہیں کر سکتا (التحقیق)

۴۳۲۔ اجماع ہے کہ لنگڑا اور کینچا (غلام کفارۃ ظہار میں) جائز ہے (۱)۔
 ۴۳۳۔ اجماع ہے کہ جس نے (کفارۃ ظہار میں) دو ماہ کے مسلسل روزوں
 میں سے کچھ روزے رکھ لئے، اور بلا عذر انقطاع ہو گیا
 تو از سر نو روزہ رکھے گا۔

۴۳۴۔ اجماع ہے کہ فرض روزہ رکھنے والی عورت کو تکمیل سے پہلے حیض
 آجائے، تو پاکی کے بعد حیض کے دنوں کے روزوں کی
 قضا کرے گی۔

۴۳۵۔ اجماع ہے کہ مسلسل دو ماہ کا روزہ اٹھاؤں دن ہو یا لنگڑا جائز ہے۔
 ۴۳۶۔ اجماع ہے کہ اگر کسی نے کفارۃ ظہار میں ایک ماہ کا روزہ رکھا، پھر
 بالقدردن دھاڑے جماع کر بیٹھا، تو وہ از سر نو روزہ
 رکھے گا۔

(۱) لیکن امام مالک کہتے ہیں کہ اگر زیادہ لنگڑا ہو تو جائز نہیں (ابن المنذر)

کتاب اللعان

میاں بیوی کے درمیان لعنت کے اجماعی مسئلہ

۴۳۷۔ اجماع ہے کہ شوہر اگر بیوی سے ملاپ کے پہلے ہی بہتان (زنا کا) لگائے تو اس سے لعان کرے گا (۱)۔

۴۳۸۔ اجماع ہے کہ اگر کوئی شخص کسی عورت کو بہتان دینے کے بعد اس سے شادی کرے تو اس شخص کو (بہتان) کی حد لگائی جائیگی لعان نہیں ہوگا۔

۴۳۹۔ اجماع ہے کہ شوہر اگر اپنی بیوی کو کہے کہ: میں تجھے باکرہ نہیں لوں گا، تو اس پر (بہتان کی) حد نہیں لگائی جائے گی (۲)۔

۴۴۰۔ اجماع ہے کہ بچہ اگر اپنی بیوی کو بہتان دے تو اسے نہ (کوڑا) مارا جائے گا، اور نہ لعان ہوگا (۳)۔

(۱) بخاری، مسلم وغیرہ کی صحیح حدیث میں ہے کہ رسول اللہ - صلی اللہ علیہ وسلم نے فرمایا: بچہ صاحب فراش کا ہوگا، اور زانی کو پتھر ملیں گے (ابن النذر والحقیق)

(۲) سعید ابن المسیب کے نزدیک اس شخص کو بہتان کے کوڑے لگیں گے (ابن النذر)

(۳) اس لئے کہ بچہ بلوغت کے بعد مکلف ہوتا ہے (مترجم)

کتاب العدة عدت کے اجماعی مسائل

۴۴۱۔ اجماع ہے کہ آزاد مسلمان بیوی کی عدت جو اپنے شوہر کی وفات کے بعد بحالت حمل نہ ہو چار مہینے دس دن ہیں۔ خواہ رخصتی شدہ ہو یا غیر، چھوٹی نابالغہ ہو یا بڑی۔

۴۴۲۔ اجماع ہے کہ شوہر کی قابل رجعت مطلقہ بیوی، رہائش اور اخراجات کی مستحق ہے۔

۴۴۳۔ اجماع ہے کہ تین طلاق شدہ، یا طلاق شدہ قابل رجعت حاملہ بیوی کا نفقہ (دوران عدت) شوہر پر ہے^(۱)۔

۴۴۴۔ اجماع ہے کہ عقد نکاح کے روز سے چھ ماہ سے کم مدت میں اگر بیوی کو پیدائش ہو جائے تو بچہ اس شوہر کی طرف منسوب نہیں کیا جائے گا۔ اور اگر چھ ماہ کی مدت پوری ہونے پر پیدائش ہو تو بچہ اس شوہر کا ہوگا^(۲)۔

(۱) اس مسئلہ کی دلیل سورۃ طلاق کی دسویں آیت ہے (ابن المنذر)

(۲) بشرطیکہ شوہر علی الاقل خفیہ ملاقات کا اقرار کرے یا لوگ گواہی دیں (منزج)

۴۴۵۔ اجماع ہے کہ ہر قسم کی طلاق شدہ حاملہ عورت کی عدت وضع حمل (پیدائش) ہے، خواہ مطلقہ قابل رجعت ہو یا غیر، آزاد ہو یا لونڈی، آقا کی موت کے بعد آزادی سے مشروط ہو یا لکھت شرط پر۔

۴۴۶۔ اجماع ہے کہ شوہر مری (حاملہ) عورت کی عدت حمل ناقط ہونے (بچہ گر جانے) سے ختم ہو جاتی ہے۔

۴۴۷۔ اجماع ہے کہ عورت کو اگر شوہر کی جانب سے طلاق، یا شوہر کی وفات کی خبر نہ ہو تو بھی وضع حمل کے بعد اس کی عدت گذر جاتی ہے۔

۴۴۸۔ اجماع ہے کہ طلاق شدہ کم سن یا بالغ بیوی کو جسے ابھی حیض نہیں آیا عدت کے تین ماہ پورے ہونے سے ایک ادھر روز پہلے بھی حیض آجائے، تو وہ از سر نو حیض کے اعتبار سے عدت گزارے گی۔

۴۴۹۔ اجماع ہے کہ بحالت نفاس طلاق شدہ، نفاس کے بعد عدت نہیں گزارے گی بلکہ حیض کے ذریعہ عدت شروع کرے گی۔

۴۵۰۔ اجماع ہے کہ بیوی کو قابل رجعت طلاق دینے والا شوہر انتہا بعد سے پہلے فوت ہو جائے تو بیوی وفات کی عدت گزارے گی۔

اور شوہر کی وارث ہوگی۔

۴۵۱۔ اجماع ہے کہ تین طلاق شدہ بیوی (دورانِ عدت بھی) اگر فوت ہو جائے

تو شوہر اس کا وارث نہیں ہوگا، کیونکہ وہ بیوی نہیں رہی۔

۴۵۲۔ اجماع ہے کہ مسلمان کے عقد میں رہنے والی ذی عورت کی عدت

آزاد مسلمان (عورت) کی عدت کے برابر ہے۔

۴۵۳۔ اجماع ہے کہ اگر کوئی شخص اپنی ام ولد لونڈی کی شادی کسی شخص سے

کر دے، اور آقا کے انتقال کے وقت وہ اپنے شوہر

کے پاس ہی ہو تو اس پر نہ عدت ہے نہ استبراء (یعنی

حیض کے ذریعہ صفائی رحم)۔

۴۵۴۔ اجماع ہے کہ طلاق شدہ حائضہ لونڈی کی عدت دو حیض ہے^(۱)۔

۴۵۵۔ اجماع ہے کہ حاملہ لونڈی کی عدت (آزاد حاملہ عورت ہی کی طرح) وضع حمل ہے۔

۴۵۶۔ اجماع ہے کہ غیر حائضہ شوہر مری (متوفی عنہا زوجہ) لونڈی کی عدت

دو ماہ پانچ راتیں ہیں^(۲)۔

(۱) صرف ابن سیرین کا قول ہے کہ اس کی بھی عدت آزاد عورت جیسی ہے (ابن المنذر)

(۲) لیکن ابن سیرین کے نزدیک چار مہینہ دس دن (ابن المنذر)

کتاب الحداد سوگ منانے کے اجماعی مسائل

- ۴۵۷۔ اجماع ہے رسول اللہ صلی اللہ علیہ وسلم سے اس ثابت شدہ حدیث پر کہ اللہ اور یوم آخرت پر ایمان رکھنے والی کسی عورت کیلئے جائز نہیں کہ کسی مردہ کا شبنم دن سے زیادہ سوگ منائے، مگر صرف شوہر پر چار مہینہ دس دن (۱)۔
- ۴۵۸۔ اجماع ہے کہ سوگوار عورت (معصفر) گیر وازنگ کا لباس نہیں پہنے گی۔ (۲)۔
- ۴۵۹۔ اجماع ہے کہ سوگوار عورت ریشمی لباس نہیں پہنے گی (۳)۔
- ۴۶۰۔ اجماع ہے کہ حالت سوگ میں خوشبو اور زینت نہیں کرے گی۔ (۴)۔
- ۴۶۱۔ اجماع ہے کہ مطلقہ رجعیہ کے لئے جائز ہے کہ زینت کرے اور شوہر کو رغبت دینے کے سامان کرے (۵)۔

(۱) حسن بھری کے نزدیک سوگ کا کوئی ذکر ہی نہیں (ابن المنذر)

(۲) لیکن حدیث رسول ہر قیاس سے بالاتر ہے (التحقیق عن ابن المنذر فی الاشراف)
(۳) حسن بھری کے نزدیک سوگ ہی نہیں تو معصفر لباس کی بھی پابندی نہیں (ابن المنذر۔ مترجم)
البتہ امام مالک، امام شافعی اور عروہ بن زبیر نے سیاہ لباس پہننے کی اجازت دی ہے (ابن المنذر)

(۴) امام عطار چاندی کا زیور مردہ نہیں سمجھتے تھے، بشرطیکہ شوہر کی وفات کے وقت پہنے رہی ہو (ابن المنذر)

(۵) حسن بھری کے نزدیک سکی بھی پابند نہیں کیونکہ ان کے نزدیک سوگ ہی نہیں (ابن المنذر)

(۵) لیکن امام شافعی کے نزدیک بہتر یہ ہے کہ زینت تو کرے، البتہ خوشبو نہ استعمال کرے (ابن المنذر)

کتاب المتعہ متعہ کے اجماعی مسائل

اس باب میں کوئی اجماع ثابت ہی نہیں .

کتاب الرجعة

رجعت کے اجماعی مسائل

۴۶۲۔ اجماع ہے کہ آزاد مرد نے، اگر اپنی ملاپ شدہ آزاد بیوی کو ایک یا دو

طلاق دیا تو عدت گزرنے سے پہلے وہ اسے لوٹانے

(رجعت کرے) کا زیادہ مستحق ہے۔

۴۶۳۔ اجماع ہے کہ رجعت گواہی کے ذریعہ ہوگی۔

۴۶۴۔ اجماع ہے کہ عدت کے دوران رجعت کا حق مرد کو ہے۔ اگرچہ بیوی کو

نا پسند ہو۔

۴۶۵۔ اجماع ہے کہ رجعت میں ہر اور عوض (بدلہ، تاوان وغیرہ) نہیں۔

۴۶۶۔ اجماع ہے کہ طلاق دینے والا شوہر ختم عدت کے بعد اگر بیوی سے

کہے کہ میں نے تم سے رجعت کر لی تھی، اور بیوی اس بات کا

انکار کرے، تو قسم کے ساتھ عورت ہی کی بات مانی جائیگی

اور شوہر کو (سوائے ماننے کے) کوئی چارہ نہ ہوگا (۱)۔

(۱) ابو حنیفہ کاج اور رجعت میں قسم کے قائل ہی نہ تھے (ابن المنذر)

لیکن ان کے دونوں شاگرد امام محمد اور امام ابو یوسف جمہور علماء کے

۴۶۔ اجماع ہے کہ اگر عورت دس دن کے دوران کہے کہ مجھے تین حیض
 آچکا اور میری عدت پوری ہوگئی، تو نہ اس کی تصدیق
 کی جائے، نہ اس کی بات قابل قبول ہوگی، ہاں اگر وہ
 کہے کہ اس کا حمل ایسی صورت میں گر گیا ہے کہ بچہ کی شکل
 و صورت واضح ہو چکی تھی تو اس کی بات تسلیم کی جائے گی^(۱)۔

== مسلک پر ہو کر ان کے مخالف تھے (التحقیق)

(۱) مسئلہ واضح نہیں (مترجم)

کتابُ البیوع

خرید و فروخت کے اجماعی مسائل

- ۴۶۸۔ اجماع ہے کہ آزاد شخص کو بیچنا باطل سودا ہے۔
- ۴۶۹۔ اجماع ہے کہ مردار کی بیع حرام ہے۔
- ۴۷۰۔ اجماع ہے کہ شراب (نشہ آور اشیا) کی بیع ناجائز ہے۔
- ۴۷۱۔ اجماع ہے کہ اللہ تعالیٰ کی حرام کردہ اشیا، مثلاً مردار، خون اور خنزیر (صور) وغیرہ کی بیع حرام ہے۔
- ۴۷۲۔ اجماع ہے کہ خنزیر کی خرید و فروخت حرام ہے۔
- ۴۷۳۔ اجماع ہے کہ ہر قسم کے حمل، اور حمل در حمل کا سودا فاسد ہے (۱)۔

(۱) حل خواہ اوشیوں کا ہو یا عام جانور کا، پیدا ہونے والے متوقع اور پیدا ہونے والے سے پیدا ہونے والے متوقع بچہ کی خرید و فروخت لاعلمی پر مبنی ہے، اسلئے ایسی خرید و فروخت ناجائز ہے (مترجم)

۴۷۴۔ اجماع ہے کہ حمل اور متوقع حمل کی بیع فاسد ہے^(۱)

۴۷۵۔ اجماع ہے کہ کھڑے کھیت کی بالیوں کی خرید و فروخت چکنے اور آفتوں سے محفوظ ہونے سے پہلے منع ہے^(۲)۔

۴۷۶۔ اجماع ہے کہ آئندہ کئی سال بعد تک آنے والے پھلوں کی بیع جائز نہیں^(۳)۔

۴۷۷۔ اجماع ہے کہ بیع محاذقہ اور بیع مزابنہ منع ہیں^(۴)۔

۴۷۸۔ اجماع ہے کہ بیع عزایا جائز ہے^(۵)۔

۴۷۹۔ اجماع ہے کہ اگر کسی نے کھجور (کے باغ یا درخت) کو تابیر (قلم لگانے)

سے پہلے فروخت کر دیا تو جو پھل آئے گا خریدار کا ہوگا^(۶)۔

۴۸۰۔ اجماع ہے کہ اگر کوئی کسی کے پی یا دھاگا بندھے جانور کا دودھ دو ہے تو

اس کو اختیار ہے، چاہے اس کو اپنے پاس رکھے، چاہے

(۱) محل خواہ جانور کے پیٹ میں موجود ہو، یا نروادہ کے پشت و شکم سے ہونے کی امید ہو (مترجم)

(۲) حدیث میں اس مسئلہ کی صراحت موجود ہے، امام شافعی پہلے مخالف تھے لیکن

عبد اللہ بن عمر کی حدیث جبل نہیں معلوم ہوئی تو اپنا فتویٰ لوٹا لیا (ابن النذر)

اصل اجتہاد یہی ہے کہ صحیح حدیث معلوم ہو جائے تو مفتی اپنے سابقہ فتویٰ سے دست بردار

ہو جائے، اور حدیث کی روشنی میں مسئلہ بنائے تاکہ ثواب کا مستحق ہو نہ کہ عذاب کا (مترجم)

(۳) کیونکہ معلوم نہیں آئندہ پھل آئیں گے یا نہیں؟ (مترجم)

(۴) محاذقہ، یعنی: کھڑے کھیت کا سودا اسی جیسے تیار کرنے سے کرنا۔ (مترجم)

مزابنہ، یعنی: درخت پر لگی تازہ کھجور کا سودا تیار کھجور سے کرنا۔ (مترجم)

(۵) ابو حنیفہ اور دیگر بعض اصحاب رائے کہتے ہیں کہ جائز نہیں (ابن النذر)

(۶) خریدار شرط رکھے نہ کہ پھل اس کا ہوگا، کیونکہ (کھجور کا) پھل درخت کا جزو ہے (ابن النذر)

ایک صاع کھجور کے ساتھ اسے واپس کر دے (۱)

۴۸۱۔ اجماع ہے کہ درآمد شدہ مال کی خریداری کے لئے شہر سے باہر نکل جانا جائز نہیں (۲)۔

۴۸۲۔ اجماع ہے کہ ادھار کی بیع ادھار سے جائز نہیں۔

۴۸۳۔ اجماع ہے کہ حیوان کی بیع ہاتھوں ہاتھ جائز ہے۔

۴۸۴۔ اجماع ہے کہ دریائے نیل اور دریائے فرات سے جاری کردہ سیلوں کا پانی پینا جائز ہے (۳)۔

۴۸۵۔ اجماع ہے کہ لونڈی اگر مال تجارت ہو اور خریدار قبضہ سے پہلے ہی اسے آزاد کر دے، تو وہ آزاد ہو گئی (۴)۔

۴۸۶۔ اجماع ہے کہ بچہ اگر سات سال سے چھوٹا ہو تو فروخت کے وقت اس کے اور اس کی ماں کے درمیان جدائی ناجائز ہے،

(۱) لیکن امام ابو یوسف اور ابولہٰی کا خیال ہے کہ دودھ کی قیمت سمیت اسے واپس کرے گا،

البتہ امام ابو حنیفہؒ کے الگ اور زوالی بات یہ کہتے ہیں اس شخص کو لوٹانے کا اختیار ہی نہیں،

اور نہ تو ایسے جانور سے حاصل شدہ دودھ کو وہ شخص لوٹا سکتا ہے (ابن المنذر)

(۲) امام ابو حنیفہؒ انفرادی طور پر کہتے ہیں کہ میں ایسا کرنے میں کوئی حرج محسوس نہیں کرتا (ابن المنذر)

لیکن میں کہتا ہوں کہ یہ صحیح حدیث کے بالکل خلاف ہے (مترجم)

(۳) یہی حکم عام جاری شدہ قدرتی دریاؤں کا ہے (مترجم)

(۴) کیونکہ خریدار نے آزادی کے ذریعہ اپنے اختیار ختم کر دیئے (المحقق)

رسول اللہ صلی اللہ علیہ وسلم سے اس ثابت شدہ حدیث کی روشنی میں کہ جس نے بچہ اور اس کی ماں کے درمیان فرقت اور جدائی کی، اللہ تعالیٰ قیامت کے دن اس شخص اور اس کے محبتیوں کے درمیان تفریق کر دیگا۔

۴۸۷۔ اجماع ہے کہ اصنافِ ستہ (یعنی چھ چیزوں) کی نقد یا ادھائیچ میں کوئی ایک بڑھا کر لینا جائز نہیں بلکہ حرام ہے (۱)۔
 ۴۸۸۔ اجماع ہے کہ متصارفین (اپنے سامان کو دوسرے کے سامان سے بطور خرید و فروخت بدلنے والے) (بدلے ہوئے مال پر) قبضہ سے پہلے جدا جدا ہو جائیں تو تبدیلی فاسد ہوگی۔
 ۴۸۹۔ اجماع ہے کہ آقا کو غلام کے پاس موجود مال چھین لینے کا اختیار ہے، نیز آقا کے لئے جائز ہے کہ غلام کو دو دینار کے عوض ایک دینار

دے (۲)۔

(۱) ابن النذر کی کتاب الاتباع میں مزید تفصیل کرتے ہیں کہ ”لہذا بڑھوتری کے ساتھ سونا کی سونائے چاندی کی چاندی سے، گیسوں کی گیسوں سے، جو کی جو سے، کھجور کی کھجور سے، نمک کی نمک سے، نقد و ادھار فروخت جائز نہیں، بلکہ جس نے ایسا کیا اس نے سودی کاروبار کیا، اور بیع نسخ ہو جائے گی (استحقیق)۔“

(۲) ابن النذر نے کتاب الاشراف میں مزید لکھا ہے کہ امام مالک نے آقا اور غلام کے درمیان سود کو مکروہ سمجھتے تھے، اور انھوں نے ایسا کرنے سے منع کیا ہے، امام انور کا بھی =

۴۹۰۔ اجماع ہے کہ اشیاء خورد و نوش میں سے ناپ، تول و لی چیزوں کا وہی حکم ہے جو رسول اللہ صلی اللہ علیہ وسلم کی منع کردہ

(چھ) چیزوں کا حکم ہے (۱)

۴۹۱۔ اجماع ہے کہ غلہ اگر ایک ہی قسم کا ہو تو غلہ کی لگی ہوئی ڈھیر کو دوسری ڈھیر کے بدلے بیچا جائز نہیں۔

۴۹۲۔ اجماع ہے کہ غلہ اگر دو قسم کا ہو تو ایسا کرنا جائز ہے۔

۴۹۳۔ اجماع ہے کہ خشک کھجور تازہ کھجور کے بدلے فروخت کرنا جائز نہیں (۲)۔

۴۹۴۔ اجماع ہے کہ اگر نامعلوم طریقہ سے کسی شوہر دار لونڈی کو کوئی شخص

خرید لے تو یہ ایسا عیب ہے جس کے سبب سودا لوٹانا واجب ہے۔

۴۹۵۔ اجماع ہے کہ بیع سلم یہ ہے کہ کوئی شخص کسی سے ایسی زمین کے

مشہور و معروف غلہ کی بیع کرے جہاں پیداوار کا عدم

امکان نہ ہو، نیز وزن و مقدار اور مدت معلوم ہو۔

= یہی خیال ہے (تحقیق)

لیکن میرا خیال ہے کہ جب غلام کا مال آقا کا مال ہے کیونکہ غلام خود آقا کی ملک ہے تو ایک دینار دیکر دو دینار لینا بیع نہیں بلکہ آقا کا غلام کیلئے بدیہ ہے، ہاں اگر حقیقتاً بیع کی صورت پیدا ہو جائے تو امام مالک کا مسئلہ درست ہے (مترجم)

(۱) ملاحظہ ہو مسئلہ نمبر ۴۸۷ کا حاشیہ۔

(۲) امام ابو حنیفہؒ نے اس کی اجازت دی ہے (ابن المنذر)

ساتھ ہی روپے، پیسے معلوم ہوں، اور جس جگہ
بیع سلم کا عقد کیا ہے جدائی سے پہلے وہیں قیمت
ادا کر دے، اور (آئندہ) جس جگہ غلہ لینا مقصود ہو
اس جگہ کا نام بھی لے۔ اگر وہ ایسا کرنے پر راضی ہیں تو
بیع سلم درست ہوگی (۱)

۴۹۶۔ اجماع ہے کہ اگر کوئی کسی معروف سامان کو معروف قیمت ساتھ عربی
ہمینہ کی کسی معروف مدت تک کے لئے (ادھار) فروخت
کرے تو جائز ہے (۲)۔

۴۹۷۔ اجماع ہے کہ غلہ کی بیع سلم ایسے پیمانہ سے جس کی مقدار نامعلوم
ہو، ناجائز ہے۔ نیز کپڑے کی بیع سلم بھی اس شرط
کے ساتھ ناجائز ہے کہ فلاں کے ہاتھ سے پیمائش ہوگی۔
۴۹۸۔ اجماع ہے کہ اگر کسی کاروپسہ کسی کے ذمہ قرض ہو تو اس سے معروف
مدت تک کے لئے بیع سلم کرنا منع ہے۔

۴۹۹۔ اجماع ہے کہ کپڑے کی بیع سلم معلوم مقدار اور طول، عرض اور

(۱) بیع سلم یہ حکم مذکورہ شرط کیساتھ مال کی قیمت پیشگی ادا کیجائے اسے بیع سلف بھی
کہتے ہیں (ترجمہ)

(۲) میرے خیال میں ربی ہمینہ کی شرط ضروری نہیں کسی بھی متداول کیلنڈر پر عمل ہو سکتا ہے
(ترجمہ)

موٹے مہین کی معروف صفت کے ساتھ جائز ہے ۔

۵۰۰۔ اجماع ہے کہ چربی کی بیع سلم جائز ہے اگر معروف ہو۔

۵۰۱۔ اجماع ہے کہ اگر کوئی عیسائی کسی عیسائی سے شراب کی بیع سلم کرے

پھر دونوں میں سے کوئی ایک مسلمان ہو جائے، تو

بیع سلم کرنے والا اپنی رقم واپس لے گا (بیع کی تکمیل

نہیں ہوگی)

۵۰۲۔ اجماع ہے کہ تاجر اپنا سامان روپے اور سکے دونوں کے عوض

فروخت کر سکتا ہے^(۱)

۵۰۳۔ اجماع ہے کہ اگر کوئی کسی موجود معروف سامان کو معروف قیمت کے

عوض فروخت کر دے، اور بائع و مشتری باہم متعارف

ہوں (ایک دوسرے کو پہچانتے ہوں) اور دونوں تجارت

کے اس عقد کو نافذ کرنا چاہیں، تو ایسی بیع جائز ہے^(۲)

(۱) شلاً ایک قیراط کم تین دینار، یا ایک تینار اور ایک درہم (ابن المنذر)

یابہ کہے مثلاً: دس پیسے کم تین روپے، یا ایک روپیہ آٹھ آنے وغیرہ (الغرض صرف روپے یا صرف آنے اور پیسوں سے بھاؤ بتانا ضروری نہیں) (مترجم)

(۲) یعنی ایسی ادھار بیع کی جاسکتی ہے، لیکن اگر دونوں ایک دوسرے کو جانتے نہ ہوں تو نہیں ورنہ بکری وصول کرنے کیلئے کہاں کہاں ڈھونڈنا پھرے گا (مترجم)

۵۰۴۔ اجماع ہے کہ اگر کوئی مجہول غیر معلوم و مذکور قیمت کے بدلے کسی سامان کو فروخت کر دے، اور سامان بھی موجود نہ ہو تو ایسی بیع فاسد ہوگی۔

۵۰۵۔ اجماع ہے کہ اگر ذمیوں کے غلام مسلمان ہو جائیں تو غیر ذمیوں کے ہاتھوں فروخت کئے جائیں گے۔

۵۰۶۔ اجماع ہے کہ اشیاء خوردنی بطور قرض لینا جائز ہیں۔

۵۰۷۔ اجماع ہے کہ اگر کسی نے لائق قرض چیز ادھار لیا، پھر اسی جیسی چیز چکنا کیا تو جائز ہے۔

۵۰۸۔ اجماع ہے کہ ادھار سامان دینے والے نے (بطور مثال) اگر شرط لگائی کہ سامان کا دسواں حصہ بطور زیادتی یا بطور ہدیہ لے گا، اور معاملہ طے ہو گیا، تو اس کا زیادہ لینا سود ہوگا۔

کتاب الشفعۃ

شفعۃ کے اجماعی مسائل

۵۰۹۔ اجماع ہے کہ شفعہ اس شریک کا حق ہے جس نے فروخت شدہ زمین،

مکان، یا احاطہ میں سے اپنا حصہ الگ نہیں کیا ہے (۱)

۵۱۰۔ اجماع ہے کہ اگر کسی نے مشترک زمین کا ایک ٹکڑا خریدا، اور شرکار

میں سے کسی نے شفعہ کو تسلیم کیا، اور کسی نے لینے کا ارادہ کیا

تو جس نے بطور شفعہ لینے (خریدنے) کا ارادہ کیا ہے،

ضروری ہے کہ پوری زمین لے یا چھوڑ دے، البتہ اس کو

اختیار نہیں کہ صرف اسی کے حصہ کے برابر لے اور باقی زمین

چھوڑ دے۔

۵۱۱۔ اجماع ہے کہ اگر کسی نے موت کے وقت بچہ کے لئے بطور شفعہ (کوئی زمین

یا مکان وغیرہ) لینے کی کسی کو وصیت کی ہے، تو وہ شخص بچہ کیلئے

بطور شفعہ وہ زمین یا مکان وغیرہ لے سکتا ہے (۲)۔

(۱) مکان و جائزہ میں بطور ہم سالی خرید و فروخت کا جو حق حاصل ہوتا ہے اسکو شفعہ کہتے ہیں (مترجم)

امام ابن حزم اپنی کتاب "در منہل الجوامع" میں مسائل شفعہ میں کسی اجماع کے قابل نہیں (دراستحقیق)

(۲) امام ابو داؤد بھی کہتے ہیں کہ بچہ بلوغت کے بعد خود اپنا حق شفعہ حاصل کرے گا (ابن المنذر)

کتاب الشَّرْکَةِ

ساجھداری کے اجماعی مسائل

- ۵۱۲۔ اجماع ہے کہ (تجارت میں) صحیح ساجھداری یہ ہے کہ ہر ایک برابر برابر دو پیسے لائیں اور رقم کو اس طرح مخلوط کر دیں کہ دونوں کی رقم ایک بن جائے، پھر کوئی مناسب تجارت اس شرط پر کریں کہ نفع و نقصان میں دونوں برابر کے شریک ہوں گے اگر وہ ایسا کرنے پر رضا مند ہیں تو یہی درست ساجھ ہے۔
- ۵۱۳۔ اجماع ہے کہ ساجھداروں میں سے کسی کو اختیار نہیں ہے کہ الگ الگ تجارت کریں، ہاں اگر رضا مندی سے طے کر لیں کہ ہر شخص مناسب لین دین کر سکتا ہے۔ تو ہر ایک دوسرے کے قائم مقام ہوگا یہاں تک کہ ایک دوسرے کو ایسا کرنے سے روک دے۔
- ۵۱۴۔ اجماع ہے کہ اگر ان میں سے کوئی انتقال کر جائے تو شرکت نفع ہو جائیگی۔
- ۵۱۵۔ اجماع ہے کہ تجارتی سامان کے ذریعہ ساجھداری جائز نہیں (۱)

(۱) لیکن ابن ابی لیلیٰ کے نزدیک جائز ہے (ابن المنذر)
 عدم جواز کی علت یہ ہے کہ یہ دونوں کے راس المال مختلف ہوں گے (المحققین من ابن المنذر فی الوضوئ)

کتاب الزہن گروی رکھنے کے اجماعی مسائل

۵۱۶ - اجماع ہے کہ سفر و حضر میں گروی رکھنا جائز ہے (۱)

۵۱۷ - اجماع ہے کہ قبضہ کے بغیر رہن نہیں ہو سکتا، لیکن رہن دینے والا رہن لینے والے کو اگر قبضہ نہ دے تو اس پر مجبور نہیں کیا جائیگا۔

۵۱۸ - اجماع ہے کہ رہن دینے والا مال مرہون کو فروخت نہیں کر سکتا، تحفہ نہیں دے سکتا، خیرات نہیں کر سکتا، نہ رہن لینے والے کے ہاتھ سے محال مکتا ہے تا آنکہ اسکے حق سے بری نہ ہو جائے۔

۵۱۹ - اجماع ہے کہ رہن لینے والا رہن دینے والے کو اس کی گروی لونڈی سے وطن سے روک سکتا ہے۔

۵۲۰ - اجماع ہے کہ گروی دینے والا گروی قبول کرے یا نہ کرے اس کو متعدد رہن دے سکتا ہے۔

۵۲۱ - اجماع ہے کہ مکاتب غلام ان چیزوں کو گروی دے سکتا ہے جن میں اس کو خود اختیاری حاصل ہے۔

(۱) لیکن امام مجاہد کے نزدیک حضر میں گروی جائز نہیں (ابن المنذر)

۵۲۲۔ اجماع ہے کہ مکاتب غلام بطور گرو رکھا جاسکتا ہے (۱)

۵۲۳۔ اجماع ہے کہ اگر کوئی معروف شخص کے پاس معروف مدت کے لئے

معروف رقم کے عوض گروی رکھنے کے لئے کسی سے کوئی

منگنی طلب کرے، اور طے شدہ بات کے مطابق وہ شخص

اپنا سان بطور منگنی دیدے تو ایسی گروی جائز ہے۔

۵۲۴۔ اجماع ہے کہ مرہون غلام آقا پر اگر کوئی ایسی جنایت کرے جو غلام کی

غلطی شمار ہو سکے تو ایسا غلام اس حالت میں بھی مرہون

ہوگا۔

۵۲۵۔ اجماع ہے کہ اگر کوئی، ایک یا چند چیزوں کو کسی مال کے عوض گروی کر دے

پھر کچھ مال ادا کر کے رہن کے مال میں سے کچھ لینا چاہے، تو

اسے اس کا اختیار نہیں، رہن کا کوئی مال نکالا نہیں

جاسکتا تاں کہ دوسرا شخص اس کے حق کو ادا کر دے، یا

خود وہ شخص اپنے حق سے بری ہو جائے۔

۵۲۶۔ اجماع ہے کہ ایک مسلمان اپنے مسلمان بھائی سے مصحف (قرآن کریم)

بطور گرو قبول کر سکتا ہے۔

(۱) لیکن امام شافعی کہتے ہیں کہ ایسا جائز نہیں (ابن النذر)

کتاب المضاربة*

بیع مضاربہ کے اجماعی مسائل

۵۲۷۔ اجماع ہے کہ (تجارت کے لئے) درہم و دینار (روپے پیسے) باہم قرض لینے جائز ہیں۔

۵۲۸۔ اجماع ہے کہ مزدور و ملازم کو اختیار ہے کہ صاحب مال سے نصف یا تہائی، یا حسب اتفاق منافع کی شرط لگائے، بشرطیکہ وہ مال منافع کا معروف جز ہو۔

۵۲۹۔ اجماع ہے کہ (تجارت کے لئے) ایسا قرض باطل و ناجائز ہے جس میں فریقین میں سے دونوں یا کوئی ایک اپنے لئے (بطور نفع) مخصوص و معدود روپے پیسے کی شرط لگائے۔

۵۳۰۔ اجماع ہے کہ اگر کوئی شخص کسی کو بطور مضاربہ مال ادا کرے، پھر جب

* بیع مضاربہ یہ ہے کہ کوئی مالدار کسی کو تجارت کی غرض سے رقم ادا کرے اور نفع میں دونوں شریک ہوں، یا کوئی خود کسی سے نفع کی شرط کے ساتھ مال لے اور تجارت کرے۔

بالفاظ دیگر تجارت با شتر اک رقم و محنت (مترجم)

(۱) مسئلہ مذکور مسائل ذیل میں مزدور و ملازم حقیقی معنی میں نہیں بلکہ تجوز استعمال میں، اصل میں ماجرہ مراد ہیں (مترجم)

مزدور یا ملازم (مثلاً) دو ہزار درہم پیش کرے تو دونوں میں اختلاف ہو جائے، صاحب مال کہے کہ میرا راس المال ہی دو ہزار درہم تھے، اور ملازم کہے کہ نہیں بلکہ ایک ہزار درہم راس المال، اور ایک ہزار نافع ہے، بایں صورت اگر صاحب مال کے پاس دلیل نہیں ہے تو مزدور و ملازم کی بات قسم کے ساتھ تسلیم ہوگی۔

۵۲۱۔ اجماع ہے کہ صاحب مال جب اپنا مال لے لے تو نفع کا تقسیم کرنا جائز ہے۔

۵۲۲۔ اجماع ہے کہ اگر صاحب مال ہزدور و ملازم کو ادھار بیچنے سے روکے اور مزدور یا ملازم ادھار فروخت کرے تو وہی ضامن ہوگا (صاحب مال نہیں)

۵۲۳۔ اجماع ہے کہ اگر کوئی شخص کسی کو بطور معاملہ مال ادا کرے، اور صاحب مال بلا شرط اس کی اعانت کرے تو ایسا جائز ہے۔

کتاب الحوالۃ والكفالة حوالہ اور کفالت کے اجماعی مسائل

۵۳۴۔ اجماع ہے کہ اگر کوئی شخص لوگوں کو مخصوص مدت کے لئے قرض دے اور مر جائے، تو اس کی موت سے قرض کی ميعاد ختم نہیں ہوگی، بلکہ قرض اپنی مدت تک جاری ہوگا۔

۵۳۵۔ اجماع ہے کہ اگر کوئی کسی کے حکم سے کسی کے معروف مال کی ضمانت کرے تو وہ ضمانت کا پابند ہوگا، اور جس کی طرف سے ضمانت کیا ہے اس سے اپنا مال حاصل کرے گا۔

کتاب الحجر

بندش کے اجماعی مسائل

- ۵۳۶۔ اجماع ہے کہ یتیم جب شادی کے لائق ہو جائے اور اس کو دانشمندی کا ثبوت ہو تو اسے اس کا مال دے دیا جائے گا۔
- ۵۳۷۔ اجماع ہے کہ ہر چھوٹے بڑے مال ضائع کرنے والے شخص پر پابندی واجب ہے^(۱)
- ۵۳۸۔ اجماع ہے کہ پابندی لگائے گئے شخص کا اپنے اوپر اقرار جائز ہے^(۲)

- (۱) ابو حنیفہؒ اور زفر بن ہذیل کے نزدیک آزاد بالغ جب مردانگی کی عمر کو پہنچ جائے تو اس پر پابندی نہیں لگائی جائے گی (ابن القدر)
- (۲) اس اقرار کی صورتیں یہ ہیں کہ ایسا شخص زنا، چوری، بہتان تراشی، قتل، یا شراب پینے کا اقرار کرے، تو اس پر حد قائم کی جائے گی (التحقیق)
- نیز اگر اپنے ذمہ کسی قرض اور مال کا اقرار کرے تو بھی جائز ہے (مترجم)

کتابُ النفلِیسُ مفلسی کے اجماعی مسائل

۵۳۹- اجماع ہے کہ (قرض داروں کو) قرض میں (بوقت ضرورت) قید

کیا جائے گا (۱)

۵۴۰- اجماع ہے کہ اگر کسی شخص پر کسی مفلس کا قرض معروف مدت تک کیلئے ہو

تو وہ قرض اپنی مدت تک قائم رہے گا، قرض دینے والے

کی مفلسی کے سبب قرض کی مدت نہیں ٹوٹے گی۔

(۱) لیکن عمر بن عبدالعزیز رحمۃ اللہ علیہ کہتے ہیں کہ اس شخص کا مال تقسیم کیا جائے گا،

قید نہیں کیا جائے گا (ابن المنذر)

کتابُ المزارعة والمساقاة کاشتِ کاری اور بٹائی کے اجماعی مسائل

- ۵۴۱- اجماع ہے کہ نقدین (سونا اور چاندی، یاروپے و پیسے) کے عوض زمین کو مخصوص مدت کے لئے کرایہ پر دینا جائز ہے (۱)
- ۵۴۲- اجماع ہے کہ کھجور کے باغ کو تہائی، چوتھائی، یا ادھیہا پر دینا جائز ہے۔

-
- (۱) حسن بھری اور طاؤس بن کیسان اس کو مکروہ خیال کرتے ہیں (ابن المنذر)
- (۲) امام ابو حنیفہؒ پیداوار کی کسی بھی مقدار پر کاشت کے کسی بھی معاملہ کا انکار کرتے ہیں۔ (ابن المنذر)

کتاب الاستبراء نکاح حرم کے اجماعی مسائل

۵۴۳۔ اجماع ہے کہ اگر کوئی حاملہ گرفتار شدہ لونڈی کا مالک بن جائے تو اس سے وضع حمل تک جماع سے باز رہے گا۔

۵۴۴۔ اجماع ہے کہ صفائی رحم کے لئے بے تعلقی اختیار کرنا جائز نہیں (۱)۔

۵۴۵۔ اجماع ہے کہ دار الحرب میں مقیم شوہر والی کسی عورت کا اگر کوئی شخص

مالک ہو جائے، تو (اس عورت سے) اس کے شوہر کا کحل
فسخ ہو جائے گا، اور اس کے آقا کے لئے صفائی رحم کے
بعد اس عورت سے جماع جائز ہوگا۔

(۱) لیکن امام مالکؒ اپنی انفرادی رائے میں کہتے ہیں کہ آقا اپنی پسند و کراہت کے اعتبار سے بے تعلقی کر سکتا ہے (ابن المنذر)

کتاب الإيجارات کرایہ داری کے اجماعی مسائل

۵۴۶۔ اجماع ہے کہ کرایہ داری ثابت ہے ۔

۵۴۷۔ اجماع ہے کہ لوگوں کو ایک دوسرے سے معروف مکان، معروف مدت تک کے لئے، معروف معاوضہ کے ساتھ لینا دینا جائز ہے ۔

۵۴۸۔ اجماع ہے کہ اگر کوئی شخص کسی سے دس قفیز (یا مثلاً دس بوری) گیسوں کی بار برداری کے لئے کوئی جانور کرایہ پر لے، اور شرط کے مطابق اس پر بار برداری کرنے میں جانور تلف ہو جائے (بر باد ہو جائے یا مر جائے وغیرہ) تو کرایہ پر لینے والے کے ذمہ کوئی تاوان وغیرہ نہیں (۱)۔

۵۴۹۔ اجماع ہے کہ بچہ کو دودھ پلانے کے لئے کسی عورت کو اجرت پر ملے کر لینا جائز ہے ۔

(۱) عصر حاضر میں بار برداری کے جملہ جھوٹے بڑے دسائے مثلاً ٹرک، موٹریں، رکشہ، ٹرالی، اور ٹیبلے وغیرہ کا یہی حکم ہے (مترجم)

۵۵۰۔ اجماع ہے کہ (دودھ پلانے کے لئے کسی عورت کو اجرت پر متعین کر لینے کے بعد) اس عورت کی خوراک و پوشاک اجرت پر لینے والے کے ذمہ نہیں۔

۵۵۱۔ اجماع ہے کہ اگر کسی معروف شخص نے اپنے اوپر یہ شرط لگائی تو یہ بھی جائز ہے۔

۵۵۲۔ اجماع ہے کہ آدمی اپنے بچے کو دودھ پلانے کے لئے اپنی ماں، بہن، بیٹی اور خالہ کو اجرت پر طے کر سکتا ہے (۱)

۵۵۳۔ اجماع ہے کہ اگر مدت اور اجرت معلوم ہو تو مکانات اور چوپایوں کی کرایہ داری جائز ہے، بشرطیکہ مکان کی رہائش اور چوپائے کی سواری و بار برداری دونوں کو معلوم ہو۔

۵۵۴۔ اجماع ہے کہ فرش اور کپڑے اجرت پر دینے جائز ہیں۔

۵۵۵۔ اجماع ہے کہ کسی شخص کو معروف مدت کیلئے، معروف اجرت کیساتھ دن میں کرایہ (مزدوری) پر لینے کی اجازت ہے۔

۵۵۶۔ اجماع ہے کہ خیمے، سواری کے سامان اور منگنی کی چیزیں اجرت پر لینے جائز ہیں، بشرطیکہ مذکورہ کرایہ کے سامان لین دین کرنے والے دونوں شخص نے دیکھا ہو، مدت اور کرایہ بھی معلوم ہو۔

۵۵۷۔ اجماع ہے کہ لوزہ خواں و مرغیہ عورت کی اجرت باطل ہے۔

(۱) بلکہ اس شخص کے دور و نزدیک کے تمام رشتہ داروں کا بھی یہی حکم ہے (التحقیق)

کتاب الودیعة

امانت ودیعت کے اجماعی مسائل

۵۵۸۔ اجماع ہے کہ امانتیں اس کے مالک کو واپس کی جائیں گی (۱)

۵۵۹۔ اجماع ہے کہ امانت دار پر امانت کی حفاظت واجب ہے۔

۵۶۰۔ اجماع ہے کہ امانت کے تلف ہو جانے پر امانت دار کی بات تسلیم کیا جائیگی (۲)

۵۶۱۔ اجماع ہے کہ امانت دار اگر بذات خود امانت کو اپنی صندوق، مکان،

یاد و مکان میں بحفاظت رکھ دے اور امانت تلف ہو جائے

تو اس پر کوئی ضمانت نہیں۔

۵۶۲۔ اجماع ہے کہ امانت اگر درہم (یارو پئے پیسے) ہوں، اور امانت دار کے

علاوہ کسی اور کے ہاتھوں دو سکہ درہم (یارو پئے پیسے)

میں مل جائیں، تو امانت دار پر کوئی ضمانت نہیں۔

۵۶۳۔ اجماع ہے کہ امانت دار اگر امانت کی نگہبانی کرے، پھر کہے کہ وہ ضائع

(۱) صاحب امانت فاسق ہو یا فاجر (ابن النذر - التحقيق)

(۲) عمر فاروقؓ نے امانت دار کو ضامن قرار دیا ہے۔ حضرت انسؓ کے مال سے ایک

شخص کی ودیعت تلف ہو گئی تو وہ اس کے ضامن ہوئے (ابن النذر)

ہو گئی تو قسم کے ساتھ اسی کی بات تسلیم کی جائیگی (۱)
 ۵۶۳۔ اجماع ہے کہ اگر امانت (امانت دار کے ہاتھ سے ضائع ہو جائے
 اور ملنے پر پہچان لی جائے کہ یہ فلاں شخص کی امانت ہے
 تو صاحب امانت ہی اس کا مستحق ہوگا، اور اسے اس کے
 سپرد کرنا واجب ہوگا۔

۵۶۵۔ اجماع ہے کہ بربادی کے خوف سے امانت دار کو امانت استعمال میں
 لانا منع ہے۔

۵۶۶۔ اجماع ہے کہ (امانت دار کے لئے) صاحب امانت کی اجازت سے
 امانت کا استعمال جائز ہے۔

کتاب اللقطة لقطه، گرمی ہوئی، پر رُوئی چیزوں کے اجماعی مسائل

ابن المنذر رحمۃ اللہ علیہ کہتے ہیں ان مسائل میں کوئی اِطلاع
ثابت نہیں۔

کتاب العادیۃ منگنی و رعایت کے اجماعی مسائل

۵۶۷۔ اجماع ہے کہ منگنی کے ذریعہ کوئی شخص منگنی کے سامان کا مالک نہیں ہوتا۔

۵۶۸۔ اجماع ہے کہ منگنی کے سامان استعمال کئے جائیں گے (۱)۔

۵۶۹۔ اجماع ہے کہ اگر کوئی منگنی کے سامان کو تلف کر دے تو اس کا ضامن ہوگا۔

(۱) یعنی انہوں کاموں میں جن میں ایسے سامان کے استعمال کی مالک کی طرف سے اجازت ہو (التحقیق عن ابن المنذر فی الاشراف)

کتابُ اللقیط

پُرُوئے لاوارث بچوں کی باریکین اجماعی مسائل

- ۵۴۰۔ اجماع ہے کہ پُرُو والا وارث بچہ آزاد ہے (غلام نہیں)
- ۵۴۱۔ اجماع ہے کہ اگر کوئی بچہ مسلم علاقہ میں مردہ پایا جائے تو اس کی تکفین و تدفین مسلم قبرستان میں واجب ہے۔
- ۵۴۲۔ اجماع ہے کہ پڑے ہوئے لاوارث بچہ کا خرچ، پانے والے شخص پر اپنی اولاد کی طرح واجب نہیں۔
- ۵۴۳۔ اجماع ہے کہ اگر کوئی عادل شخص لاوارث بچہ پائے (اور اسے پانے کی گواہی دے) تو اس کی گواہی جائز ہے۔
- ۵۴۴۔ اجماع ہے کہ اگر کوئی عورت پُرُو سے لاوارث بچہ کو اپنا بچہ ہونیکا دعویٰ کرے تو اس عورت کی بات قبول نہیں ہوگی۔
- ۵۴۵۔ اجماع ہے کہ پُرُو بچہ کے ساتھ جو سامان ملے تو وہ سامان اس بچہ کا ہوگا۔

کتابُ الآبق*
بھگوڑے غلام کے بارے میں اجماعی مسائل

..... — ۵۷۶

کتابُ المکاتب*

آزادی کے لئے معاوضہ پر پیمان شدہ غلاموں کو باریں اجماعی مسائل

— ۵۷۷ — ۵۸۷ —

کتابُ المدبر*
آفاکی وفات کے بعد آزاد ہو جانے والے غلاموں کے باریں اجماعی مسائل

... — ۵۹۳ — ۵۸۸

کتابُ مہات الاولاد*

ام ولد لونڈیوں کے بارے میں اجماعی مسائل

.... — ۵۹۷ — ۵۹۴

* کتابُ الآبق، کتابُ المکاتب، کتابُ المدبر، اور کتابُ مہات الاولاد جو غلامانہ زندگی کے مخصوص مسائل ہیں عدم ضرورت کی بنا پر ترجمہ سے خارج کئے جاتے ہیں (مترجم)

کتاب لہبات و العطا یا والہدایا ہدیہ عطیہ اور مہبہ کی اجماعی مسائل

۵۹۸۔ اجماع ہے کہ اگر کوئی شخص کسی کو بلا معاوضہ، مکان، زمین یا غلام اپنی ملکیت سے مہبہ کرے، اور وہ شخص اس مہبہ کو قبول کرے، اور مہبہ کرنے والے کے دینے یا اجازت سے اسے قبضہ کر لے، تو یہ کامل مہبہ کی صورت ہے۔

۵۹۹۔ اجماع ہے کہ اگر کوئی کسی کو بعینہ کوئی غلام، مکان یا جانور مہبہ کرے، اور وہ شخص اس مہبہ کے مال کو لے لے، تو مہبہ درست ہوگی۔

۶۰۰۔ اجماع ہے کہ اگر کوئی اپنے کم سن بچے کو بعینہ کوئی مکان یا غلام مہبہ کرے، اور (اس بچہ کی کم سنی کے سبب) مہبہ کرنے والا اس بچہ کی طرف سے خود اس مال پر قبضہ رکھے، اور گواہ کھڑا کر لے، تو مہبہ کامل ہوگی۔

۶۰۱۔ اجماع ہے کہ اگر کوئی شخص کسی کے ذمہ اپنے ادھار مال کو اپنی طرف سے مہبہ کر دے، اور اس شخص کو ادائیگی سے بری کر دے، اور وہ شخص اس برأت کو قبول کر لے، تو ایسا عمل

جائز ہے۔

۴۰۲۔ اجماع ہے کہ مرض الموت کے ہبہ کا حکم وصیت کے حکم جیسا ہے،
ایسا ہبہ اگر قبضہ شدہ ہو تو میت کے تنہائی مال سے
نافذ ہوگا۔

۴۰۳۔ اجماع ہے کہ اگر کوئی مسلمان، ذمی کو ہبہ کرے، یا کوئی ذمی، کسی
مسلمان کو ہبہ کرے، اور فریقین میں سے کوئی اس معروف
شیء محبوب پر قبضہ کر لے تو یہ جائز ہے۔

کتابُ لَعْمَرَى وَالرَّقْبَىٰ * ہدیہ بقید حیات کے اجماعی مسائل

امام ابن المنذر کہتے ہیں کہ اس مسئلہ میں کوئی اجماع ثابت نہیں۔

* ”عُمری“ کی صورت یہ ہے کہ آدمی کہے: میں نے تمہیں یہ گھر (مثلاً) اپنی زندگی بھر (استعمال و رہائش وغیرہ) کے لئے دیا۔

یا خود اس شخص کی زندگی کی قید کے ساتھ دے، اور کہے کہ تمہاری زندگی تک کے لئے دیا۔

اور ”رَقْبَى“ یہ ہے کہ تمہاری زندگی بھر کے لئے دیا بشرطیکہ اگر تم مجھ سے پہلے مر جاؤ گے تو مکان (وغیرہ) مجھے واپس مل جائے گا۔ یعنی تمہاری موت کے بعد مالک میں ہی ہوں گا (التحقیق ترجمہ)

کتابُ الاَیْمَانِ وَالنَّذْرِ نذر ومنت اور حلف کے اجماعی مسائل

۴۰۴۔ اجماع ہے کہ جو شخص (قسم کے الفاظ مثلاً) ”واللہ“ ”باللہ“ ”تاللہ“ (اور اسی طرح ”اللہ کی قسم“ وغیرہ) کہنے کے

بعد قسم توڑ دے اس پر قسم کا کفارہ (واجب) ہے۔

۴۰۵۔ اجماع ہے کہ اگر اللہ تعالیٰ کے اسماء حسنیٰ میں سے کسی بھی نام کے ذریعہ

قسم کھا کر قسم توڑ دے تو اس پر کفارہ ہے۔

۴۰۶۔ اجماع ہے کہ اگر کوئی اپنی بیوی کے طلاق کیلئے اپنے خلاف معمول

کسی کام کی قسم کھالے، اور اتفاقاً خود وہ کام کر بیٹھے تو

عورت پر طلاق واقع ہو جائے گی۔

۴۰۷۔ اجماع ہے کہ اگر کوئی کسی معاملہ میں جھوٹی قسم کھالے تو اس پر قسم کا

قسم کا کفارہ نہیں (۱)

(۱) لیکن امام شافعیؒ کہتے ہیں کہ اگرچہ وہ شخص بالفصد جھوٹی قسم اٹھانے سے گنہگار

ہے لیکن اسے کفارہ بھی ادا کرنا ہوگا (ابن النذر)

۴۰۸ - اجماع ہے کہ قسم توڑنے والے کو اپنے بارے میں اختیار ہے، چاہے

(کفارہ میں) کھانا کھلائے یا لباس پہنائے۔

۴۰۹ - اجماع ہے کہ اگر کسی پر قسم کا کفارہ واجب ہو گیا اور اس نے (بطور کفارہ)

کوئی مومن غلام آزاد کر دیا تو اس کے لئے کافی ہے۔

۴۱۰ - اجماع ہے کہ خوراک، پوشاک اور غلام کی استطاعت رکھنے والے

قسم توڑ شخص کو روزہ بطور کفارہ ناکافی ہوگا۔

۴۱۱ - اجماع ہے کہ اگر کوئی نہ کھانے اور نہ پینے کی قسم کھائے، اور کھانے پینے کی

چیزوں میں سے کچھ چکھے جو اس کی حلق سے نہ اترے تو

اس کی قسم نہیں ٹوٹے گی۔

۴۱۲ - اجماع ہے کہ اگر کوئی نہ بولنے کی قسم کھائے، پھر کسی بھی زبان میں

بولے، اس کی قسم ٹوٹ گئی۔

۴۱۳ - اجماع ہے کہ ہر شخص جس کا یہ کہا پورا ہو جائے کہ اگر اللہ تعالیٰ نے

میرے مرض سے مجھے شفا بخشی، یا میرا مقصود حاصل

ہو گیا وغیرہ تو مجھ پر اتنے روزے اور اتنی نمازیں واجب

ہیں، تو اسے نذر پوری کرنی واجب ہے۔

کتاب احکام السراق چوروں کے بارے میں جماعی مسائل

۴۱۴ - اجماع ہے کہ اگر کوئی کسی زیر نگرانی کم سن غلام کی چوری کر لے تو اس کا ہاتھ کاٹا جائے گا۔

۴۱۵ - اجماع ہے کہ زیر حفاظت جن سامانوں پر ہاتھ کاٹنا واجب ہے، ان سامانوں کے چور کا ہاتھ کاٹا جائے گا (۱)۔

۴۱۶ - اجماع ہے کہ اگر کوئی خیمہ سے ایسے سامان کی چوری کرے جس سامان کی قیمت کی مقدار میں ہاتھ کاٹا جاتا ہے، تو اس چور کا ہاتھ کاٹا جائے گا۔

۴۱۷ - اجماع ہے کہ اگر کوئی منگنی کے سامان کا انکار کر دے تو اس کا ہاتھ نہیں کاٹا جائے گا (۲)۔

- (۱) حسن بصری رحمہ سے ایک روایت میں مہجوری موانقت اور دوسری میں مہجوری کی مخالفت مذکور ہے، دوسری روایت میں ان کا خیال ہے کہ گھر میں چوری کا سامان جمع کرنے والے کا ہاتھ کاٹا جائے گا (ابن المنذر)
- (۲) امام اسحاق بن راہویہ رحمہ کے نزدیک کاٹنا واجب ہے، امام احمد کہتے ہیں کہ اس خیال کی تردید کی کوئی سبیل نہیں (ابن المنذر)

۴۱۸ - اجماع ہے کہ اُچکے کا ہاتھ نہیں کاٹا جائے گا (۱)

۴۱۹ - اجماع ہے کہ خائن (خیانت کرنے والے) کا ہاتھ نہیں کاٹا جائے گا۔

۴۲۰ - اجماع ہے کہ اگر کوئی بار بار چوری کرے لیکن آخری مرتبہ حاکم کے

سامنے پیش کیا جائے، تو اس کا ایک ہی ہاتھ کاٹا

جانا اس کی تمام سابقہ چوریوں کی طرف سے کافی ہوگا۔

۴۲۱ - اجماع ہے کہ اگر کسی کے بارے میں دو آزاد عادل مسلمان چوری کی

گواہی دیں، اور جس چیز میں ہاتھ کاٹنا واجب ہوتا ہے

اس کی صفت بیان کریں (پھر اس چور کا ہاتھ کسی وجہ سے

کاٹنا نہ جاسکا) پھر اس نے دوبارہ چوری کی تو اس کا

ہاتھ کاٹا جائے گا (۲)۔

۴۲۲ - اجماع ہے کہ اگر دو گواہ کسی کے بارے میں چوری کی گواہی دیں اور

اس کا ہاتھ کاٹ دیا جائے، پھر وہ دونوں گواہ کسی دوسرے

شخص کو لاتیں اور کہیں کہ چوری اس نے کی ہے پہلے نے

نہیں ہم غلطی ہو گئی، تو انھیں دونوں گواہوں پر پہلے

(۱) ایاس بن معاویہ کہتے ہیں کہ میں ایسے شخص کا ہاتھ کاٹوں گا (ابن المنذر)

(۲) جب ایسے شخص کی گواہی سے ہاتھ کاٹنا واجب ہو جائے تو ایسے شخص گواہی کے بعد

موجود نہ ہوں یا انتقال کر جائیں بہر کیف ہاتھ کاٹنے کا حکم ختم نہیں ہوگا (تحقیق)

چور کے ہاتھ کی دیت کا جرمانہ عائد ہوگا، اور دوسرے شخص کے بارے میں ان کی گواہی قبول نہیں ہوگی۔

۴۲۳ - اجماع ہے کہ غلام اگر اپنے آقا کی چوری کر لے تو اس کا ہاتھ نہیں کاٹا جائے گا۔

۴۲۴ - اجماع ہے کہ اگر چور کا ہاتھ کاٹ دیا جائے (اور چوری کا مال برآمد ہو جائے) تو برآمد شدہ مال چوری شدہ کو واپس دیا جائیگا۔

۴۲۵ - اجماع ہے کہ اگر کوئی مسلمان کسی مسلمان کی شراب چوری کر لے، تو اس کا ہاتھ نہیں کٹے گا۔

۴۲۶ - اجماع ہے کہ شراب حرام ہے^(۱)

۴۲۷ - اجماع ہے کہ فرائض اور احکام (شرعیہ) بالغ مسلمان شخص پر واجب ہوں گے^(۲)۔

۴۲۸ - اجماع ہے کہ عورت جب حیض سے پاک ہو جائے تو اس پر احکام واجب ہوں گے۔ نیز عورت اور مرد اسلامی حکم میں برابر ہیں۔

۴۲۹ - اجماع ہے کہ محارب (دشمن بحالت جنگ) کا معاملہ سلطان (خلیفہ

(۱) یہ مسئلہ آنے والی ”کتب الاطعمہ والاشربہ“ سے متعلق ہے، لیکن غالباً امام ابن المنذر نے یہاں اسلئے ذکر کیا کیونکہ حرام چوری پر حد واجب نہیں ہوتی (مترجم)

(۲) ہذا اگر بچہ چوری وغیرہ کے جرم میں گرفتار ہو تو اس پر حد جاری نہیں ہوگی (مترجم)

یا امیر المومنین) کے سپرد ہے، اگر محارب کسی کے
 باپ یا بھائی (وغیرہ) کو بحالت جنگ قتل کر دے تو خون
 کے طلب گار (مقتول کے وارث) کی معافی اس حالت
 میں جائز نہیں (۱)

(۱) کتاب الاشراف میں ابن المنذر اس مسئلہ کی وضاحت اس طرح کرتے ہیں کہ
 حربی دشمن کے کسی بھی معاملہ کا اختیار خون کے طلب گار کو نہیں۔ بلکہ امام المسلمین
 اس کا ذمہ دار ہے، گویا وہ اللہ کی حدود میں سے ایک حد ہے (التحقیق)

کتاب الحدود حدود شرعیہ کے بارے میں اجماعی مسائل

۴۳۰۔ اجماع ہے کہ زنا حرام ہے۔

۴۳۱۔ اجماع ہے کہ (غیر شادی شدہ زانی کو) زنا کے سبب کوڑے لگیں گے۔

۴۳۲۔ اجماع ہے کہ اگر آزاد شخص (مرد ہو یا عورت) درست طریقہ سے شادی

کر کے (بیوی کی) شرمگاہ میں وطی کر لے، تو دونوں

محسن (پاکدامن) ہوں گے، لہذا (اگر ایسے مرد و عورت سے

زنا کا ارتکاب ہو تو) ان کا رجم (سنگ ساری اور پتھر اور)

واجب ہوگا) یہاں تک کہ مر جائیں۔

۴۳۳۔ اجماع ہے کہ محض عقد نکاح سے کوئی محسن نہیں ہوتا تا آنکہ (کاح

کے بعد بیوی سے) وطی نہ کر لے۔

۴۳۴۔ اجماع ہے کہ زنا کار کو مسلسل موت تک پتھر اڑایا جائے گا۔

۴۳۵۔ اجماع ہے کہ اگر کوئی عورت بحالت حمل زنا کا اعتراف کر لے تو اسے

رحم نہیں کیا جائے، یہاں تک کہ پیدائش ہو جائے۔

۴۳۶۔ اجماع ہے کہ حد میں صرف چمڑے کا کوڑا استعمال کرنا واجب ہے،

اور جو کوڑا بطور حد استعمال کیا جائے اوسط اور درمیانی ہو۔

۴۳۷۔ اجماع ہے کہ باکرہ (زنا کار کوڑہ لگانے کے بعد) جلاوطن کیا جائیگا (۱)۔

۴۳۸۔ اجماع ہے کہ اگر کوئی خالہ، یا سسرالی رشتہ دار، یا اپنے کسی محرم (ایسا قریبی جس سے اس کی شادی حرام ہو) سے زنا کرے، تو وہ بھی حقیقتاً زنا کار ہے، اس پر حد جاری ہوگی۔

۴۳۹۔ اجماع ہے کہ شبہہ کی بنیاد پر حد (لگائی نہیں بلکہ) طالی جائے گی (۲)۔

۴۴۰۔ اجماع ہے کہ غلام اگر زنا کا اقرار کرے تو اس پر حد واجب ہوگی؛ آقا (اس کے زنا کا) اقرار کرے یا انکار۔

۴۴۱۔ اجماع ہے کہ زنا کی شہادت چار (افراد سے) قبول کی جائے گی۔ ان سے کم سے نہیں۔

۴۴۲۔ اجماع ہے کہ اگر کوئی نصرانی (وغیرہ) کسی آزاد مسلمان کو (زنا وغیرہ کا)

الزام دے، تو اس نصرانی (وغیرہ) کی حد بہتان وہی ہے جو ایک مسلمان کو کسی مسلمان پر بہتان تراشی کی حد ہے۔

(۱) صرف امام ابوحنیفہ اور امام محمد جلاوطنی کے قائل نہیں (ابن المنذر)

اور یہ جمہور اور حدیث رسول کی صریح مخالفت (مترجم) نیز ملاحظہ ہو مسئلہ نمبر ۴۴ (مترجم)

(۲) کتاب الاشراف میں مولف نے اس کی مثال یہ دی ہے کہ مثلاً کوئی شخص اپنے

لڑکے یا لڑکی کی لونڈی سے دھڑی کر لے (التحقیق)

۴۴۳- اجماع ہے کہ اگر کوئی کسی غلام کو بہتان لگائے تو اس پر حد جاری نہیں ہوگی۔

۴۴۴- اجماع ہے کہ اگر کوئی کسی کو کہے کہ: ”اے کافر کے بچے،“ حالانکہ اس

شخص کے والدین بحالت ایمان مرے ہوں، تو اس

(الزام دہندہ بد زبان) پر حد (قذف) جاری ہوگی۔

۴۴۵- اجماع ہے کہ اگر کوئی کسی کو ”اے یہودی“ یا ”اے عیسائی“،

کہے تو اسے تعزیری سزا دی جائے گی، اس پر حد

جاری نہیں ہوگی۔

۴۴۶- اجماع ہے کہ اگر کوئی اپنے باپ، دادا، یا اپنے دادا، نانا، اور دادی،

نانی (وغیرہ) میں سے کسی کو زنا کا الزام دے تو اس پر

حد قذف نافذ ہوگی۔

۴۴۷- اجماع ہے کہ بہتان زدہ کو اپنا واجبی حق (بہتان تراش پر اجراء حد)

طلب کرنے کا اختیار ہے (۱)

۴۴۸- اجماع ہے کہ بہتان زدہ اگر غائب یعنی غیر موجود ہو، تو اس کے جیسے جی

اس کے والدین کو حد قذف طلب کرنے کا اختیار نہیں۔

۴۴۹- اجماع ہے کہ حدود شرعیہ میں کفالت جائز نہیں۔

(۱) کتاب الاتماع میں مؤلف لکھتے ہیں کہ: اور جب بہتان زدہ بہتان تراش کو معاف کر دے تو اس پر حد جاری نہیں ہوگی (التحقیق)

۴۵۰۔ اجماع ہے کہ قسم اور ایک گواہ کے ذریعہ حد واجب نہیں ہوتی۔
 ۴۵۱۔ اجماع ہے کہ کسی کے دوسرے کو ”یا فاسق“ اور ”یا جانیث“ کہنے سے حد نہیں لگائی جائے گی (۱)۔

۴۵۲۔ اجماع ہے کہ حد قصاص آزاد فرد پر جاری ہوگی، اگرچہ مظلوم لنگڑا، نابینا یا پا سچ ہو، اور دوسرا (یعنی ظالم) صحیح الخلقت ہو۔
 ۴۵۳۔ اجماع ہے کہ اگر قتل عمد ہو (یعنی بالقتل قتل کیا گیا ہو) تو جان کے بدلہ میں عورت و مرد برابر ہیں (۲)۔

۴۵۴۔ اجماع ہے کہ قتل خطا کے بارے میں اجماع (سورہ نسا کی) آیت (ممبر ۹۲) کے سبب ہے۔

۴۵۵۔ اجماع ہے کہ اگر کوئی کسی کو، تلوار، چھری، یا نیزے کی نوک سے مارے تو اس سے قصاص لیا جائے گا۔

۴۵۶۔ اجماع ہے کہ قتل خطا یہی ہے کہ کسی چیز کو نشانہ بنائے اور نشانہ دوسری چیز کو پہنچ جائے۔

۴۵۷۔ اجماع ہے کہ قتل (خطا) میں غلام کو سپرد کیا جائے گا (۳)۔

(۱) بلکہ اسے تعزیری سزا دی جائے گی (ابن النذر فی الاقناع)

(۲) یعنی عورت کو مرد کے بدلے اور برعکس (مترجم)

عطار اور حسن بصری سے اس کے علاوہ دوسرا قول مروی ہے (ابن النذر)

(۳) امام مالک رحمہ اللہ انفرادی طور پر اس کے منکر ہیں (ابن النذر)

۴۵۸- اجماع ہے کہ حضرت عمر رضی اللہ عنہ اس شخص پر حد قائم کرتے تھے جو اسے جانتا تھا (۱)۔

۴۵۹- اجماع ہے کہ امام کو بعض چیزوں (جرائم) میں تعزیری سزا دینے کا اختیار ہے۔
 ۴۶۰- اجماع ہے کہ باکرہ (دوشیزہ، کنوارہ) زنا کار کی جلا وطنی واجب ہے (۲)۔
 ۴۶۱- اجماع ہے کہ اگر کوئی شخص اپنے محارم میں سے کسی کی لونڈی سے وطی کر لے تو وہ شخص زانی ہے، اسی طرح ام ولد (بچہ والی لونڈی) مذکورہ (آقا کی موت کے بعد آزاد ہونے والی) مکاتبہ (پیمان آزادی لگی ہوئی) اور جزوی آزاد شدہ لونڈی سے وطی کرنے والا بھی، یعنی جب وہ شخص زنا کا اعتراف کرے تو اسے حد لگے گی۔

۴۶۲- اجماع ہے کہ اگر کوئی لونڈی زنا کے بعد آزاد ہو جائے تو بھی اسے لونڈی کی حد لگے گی (۳)۔

اسی طرح اگر اسے اپنی آزادی کا حال معلوم نہ ہو اور زنا کر بیٹھے، پھر آزادی کی اطلاع اس وقت ہو جب اس پر

(۱) کتاب الاشراف میں مؤلف لکھتے ہیں کہ جس جاہل کو حد و عشریہ کا علم ہی نہیں اس سے حد طال دی جائے گی (انتہیق)

(۲) امام ابو حنیفہؒ اور امام محمدؒ اس مسئلہ کے مخالف ہیں (ابن المنذر) اور دیکھو مسئلہ نمبر ۶۳ (ترجمہ)

لونڈیوں کی حد قائم ہو چکی، تو اتمام حد کے لئے بقیہ حد اس پر لگائی جائے گی۔

مکاتب، مدبر، اور جزوی آزاد شدہ کو بہتان دینے والے پر کوئی حد جاری نہیں ہوگی۔

۴۴۳۔ اجماع ہے کہ جو بھی مرتبہ نشہ میں گرے (قار) ہو نیوالے کا قتل واجب نہیں^(۱)۔

۴۴۴۔ اجماع ہے کہ آزاد کا قصاص آزاد سے لیا جائے گا۔

۴۴۵۔ اجماع ہے کہ اگر کوئی کسی کا داہنا، اور دوسرے کا بائیں ہاتھ کاٹ دے،

تو اس سے ان دونوں کا قصاص لیا جائے گا^(۲)۔

۴۴۶۔ اجماع ہے کہ زخم کے قصاص کا انتظار کیا جائے گا تا آنکہ زخمی شفا یاب

ہو جائے^(۳)۔

(۱) البتہ کچھ ایسے افراد وجوب قتل کے قائل ہیں جن کے اختلاف کا کوئی شمار نہیں (ابن المنذر)

اور کتاب الاشراف میں مزید لکھتے ہیں: رسول اللہ صلی اللہ علیہ وسلم سے ثابت ہے،

کہ آپ نے فرمایا: "لا الہ الا اللہ محمد رسول اللہ" کہنے والے کا خون صرف تین

وجہ سے جائز ہوتا ہے: (۱) جان کے بدلے جان (۲) شادی شدہ زنا کار اور (۳)

مرتد جماعت سے خارج شخص۔

امام ابن المنذر کہتے ہیں کہ: جائز نہیں کہ نبی صلی اللہ علیہ وسلم کہیں کہ لا الہ الا اللہ کی گواہی

دینے والے کسی مسلمان کا خون جائز نہیں مگر تین معدود وجہ سے، اور وہ خون چوتھی وجہ بھی نہ ہو (الحقین)

(۲) امام ابن المنذر کہتے ہیں کہ مجھے اس مسئلہ میں کوئی اختلاف یاد نہیں۔

(۳) امام ابن المنذر کہتے ہیں کہ یہ ان اہل علم کی رائے ہے جن سے ہم مسائل کو محفوظ رکھتے ہیں۔

۴۴۷ - اجماع ہے کہ بد کے ہوئے جانور کے نقصانات کی صاحبِ جانور پر کوئی ضمانت و ذمہ داری نہیں (۱)

۴۴۸ - اجماع ہے کہ مرد کی کامل دیت سوا دنٹ ہیں۔

۴۴۹ - اجماع ہے کہ عورت کی دیت مرد کی دیت کے ادھی ہے۔

۴۵۰ - اجماع ہے کہ کسی مومن کے لئے دوسرے مومن کا سوائے قتلِ خطا اور کسی صورت سے قتل جائز نہیں (۲)

۴۵۱ - اجماع ہے کہ ہڈی تک پہنچے ہوئے زخم کی دیت پانچ دنٹ ہیں۔

۴۵۲ - اجماع ہے کہ ہڈی تک پہنچی ہو یا زخم سر اور چہرے کا زخم ہوگا (اس زخم کو موضع کہتے ہیں)

۴۵۳ - اجماع ہے کہ ہڈی اکھڑ یا سرک جائے زخم کی دیت پندرہ دنٹ ہیں۔

۴۵۴ - اجماع ہے کہ ہڈی منتقل ہو جائے زخم کو ”منقلہ“ کہتے ہیں۔

۴۵۵ - اجماع ہے کہ ہڈی منتقل ہوئے زخم میں قصاص نہیں (۳)

(۱) مؤلف فرماتے ہیں یہ رائے ان تمام اہل علم کی ہے جن سے ہم نے مسائل کو محفوظ کیا ہے۔

(۲) اس مسئلہ میں سورہ نساء کی آیت نمبر ۹۲ پر اجماع ہے (ابن المنذر)

نیز ملاحظہ ہو مسئلہ نمبر ۴۵۴ (مترجم)

کتاب الاثران میں مؤلف لکھتے ہیں کہ خطا اور غلطی سے کسی مومن کا قتل ہو جانے پر الہی حکم دیتا ہے

اور رسول اللہ صلی اللہ علیہ وسلم سے ثابت شدہ حدیثیں اس کی دلیل ہیں (التحقیق)

(۳) لیکن عبد اللہ بن زبیر سے یہ روایت ملی ہے کہ انھوں نے ایسے زخم کا قصاص لیا (ابن اللہ)

- ۴۷۶۔ اجماع ہے کہ دماغ کے پردہ تک پہنچنے زخم کی دیت تہائی ہے (۱)
- ۴۷۷۔ اجماع ہے کہ دماغ تک پہنچنے زخم میں کوئی قصاص نہیں۔
- ۴۷۸۔ اجماع ہے کہ (زخم کے سبب) عقل (پر اثر آجانے) میں پوری دیت ہے۔
- ۴۷۹۔ اجماع ہے کہ دونوں کانوں (کے زخم) کی بھی پوری دیت ہے (۲)۔
- ۴۸۰۔ اجماع ہے کہ اگر دونوں آنکھیں غلطی سے زخمی ہو جائیں تو ان کی پوری دیت ہے، اور ایک آنکھ کی نصف دیت۔
- ۴۸۱۔ اجماع ہے کہ اگر ناک زیادہ کٹ جائے یا زخمی ہو جائے تو پوری دیت ہے۔
- ۴۸۲۔ اجماع ہے کہ زبان کی بھی پوری دیت ہے۔
- ۴۸۳۔ اجماع ہے کہ گونگے کی زبان کے بارہاں حکومت (یعنی ثالثی فیصلہ) ہے (۳)۔
- ۴۸۴۔ اجماع ہے کہ کسی کے ظلم سے اگر کسی کی آواز ختم ہو جائے تو پوری دیت ہے۔
- ۴۸۵۔ اجماع ہے کہ ہاتھ کی دیت آدھی ہے۔

- (۱) امام کچول کہتے ہیں کہ اگر ایسا زخم بالقصد ہو تو دیت تہائی دیت، اور اگر غلطاً غلطی سے ہوا ہے تو تہائی (ابن المنذر)
- (۲) امام ابن المنذر کہتے ہیں کہ یہ اکثر اہل علم کا اجماع ہے۔ لیکن امام مالک کہتے ہیں کہ ہم نے سنا ہے کہ قوت سماعت کی بھی (دیت) واجب ہے۔

(۳) ملاحظہ ہو مسئلہ نمبر ۴۹۵ (مترجم)

امام نخعی کامل دیت، اور مفسر قرآن قتادہ رد تہائی دیت کے قائل ہیں (ابن المنذر)

۴۸۶۔ اجماع ہے کہ انگلیاں سب مساوی ہیں، ایک کو دوسری پر فضیلت نہیں (۱)۔

۴۸۷۔ اجماع ہے کہ انگلیوں کی گرہیں (پوریں) مساوی ہیں، اور انگلی کی ہر گرہ کی دیت ایک انگلی کی دیت کے تہائی ہے، البتہ انگوٹھا اس حکم سے مستثنیٰ ہے۔

۴۸۸۔ اجماع ہے کہ انگوٹھے میں دو گرہیں (پوری) ہیں (۲)۔

۴۸۹۔ اجماع ہے کہ اگر صحیح و سالم ہاتھ پر ضرب لگائی جائے اور ہاتھ شل ہو جائے تو اس کی مکمل دیت ہوگی۔

۴۹۰۔ اجماع ہے کہ عورت کے پستان کی دیت نصف ہے۔

۴۹۱۔ اجماع ہے کہ بڑھ کی ہڈیوں کی پوری دیت ہے (۳)۔

۴۹۲۔ اجماع ہے کہ ذکر (مرد کا آلہ تامل، یا آلہ پیشاب) کی پوری دیت

(۱) امام ابن المنذر کہتے ہیں کہ یہ مسئلہ اس اکثریت کا ہے جنکے سائل میں محفوظ ہیں، البتہ

حضرت عمرؓ سے ایک موافق اور دوسرا مخالف قول منقول ہے (ابن المنذر)

(۲) یہ اکثر علماء کا اجماع ہے، لیکن امام مالکؒ تین پوریں ہونیکے قائل ہیں ایک روایت

کے مطابق؛ اور دوسری روایت میں عام علماء کے موافق ہیں (ابن المنذر)

(۳) امام ابن المنذر کہتے ہیں کہ حضرت عبداللہ بن زبیرؓ سے ہمارے پاس کویت موجود ہے

جس میں ہے کہ انھوں نے اس کی دو تہائی دیت قرار دیا ہے۔

ہے (۱)

۴۹۲۔ اجماع ہے کہ دونوں خبیصے کی پوری دیت ہے۔

۴۹۳۔ اجماع ہے کہ ہاتھ کی (دیت) پچاس (اونٹ) اور پیر کی (دیت) پچاس (اونٹ) ہیں۔

۴۹۵۔ اجماع ہے کہ لفظ ”حکومت“، (یا ثالثی فیصلہ) کا مطلب یہ ہے کہ اگر کسی انسان کو ایسا زخم ہو جائے جس کی دیت معروف نہیں تو کہا جائے کہ اگر یہ شخص اس مار یا اس زخم سے پہلے غلام فرض کر لیا جائے تو اس کی کیا قیمت ہوگی؟

اگر فرض کر لیا جائے کہ اس کی قیمت سو دینار ہے، تو اس کی کیا قیمت ہوگی اس زخم یا ضربے شفا یابی کے بعد؟ بالفرض اب اگر اس کی قیمت پچانوے دینار ہوں، تو اس مظلوم زخم خوردہ کا واجبی حق دیت کا بمیسواں حصہ ہے۔

(۲) اگر قیمت کم و بیش ہو تو اسی مثال پر قیاس کیا جائیگا۔

- (۱) لیکن امام قتادہ کا خیال ہے کہ جو بیوی کے پاس نہیں آتا (یعنی جماع نہیں کرتا) اسکے ذکر کی دیت اس شخص کے ذکر کی دیت کے بتائی ہے جو بیوی کے پاس آتا ہے (ابن المنذر)
- گو یا استعمالی اور غیر استعمالی ذکر کے درمیان فرق ہے، مؤخر الذکر عضو بے کار جیسا (مترجم)
- (۲) یہ اجماع ان تمام اہل علم کا ہے جن کا قول ہمارے یہاں محفوظ ہے (ابن المنذر) =

۴۹۶۔ اجماع ہے کہ اگر تعدی طیب (یا ڈاکٹر) کی طرف سے ہو تو وہ (مریض کا) ضامن ہوگا۔

۴۹۷۔ اجماع ہے کہ ختنہ کر نیوالا اگر ذکر یا سپاری^۱ یا (ذکر اور سپاری کا) کچھ حصہ غلطی سے کاٹ دے تو اسے (بہ طور دیت) اپنی غلطی کی تلافی کرنی ہو، اس کی دیت اس کے قریبی رشتہ دار (جو باپ کی جانب سے ہوں) ادا کریں گے۔

۴۹۸۔ اجماع ہے کہ اگر کوئی کسی بچہ یا غلام کو آقا اور ولی کی اجازت کے بغیر سواری پر بیٹھائے اور بچہ یا غلام کا کوئی نقصان ہو جائے، تو وہ شخص ضامن ہوگا۔

== اور ملاحظہ ہو مسئلہ نمبر ۴۸۳

(۱) ذکر: آلہ پیشاب، سپاری، ذکر کا سراپا حشفہ۔

کتاب ثبات دیتۃ الخطأ غلطی اور خطا کی دیت کے ثبوت میں اجماعی مسائل

۴۹۹۔ اجماع ہے کہ دیت خطا غلطی (غلطی سے قتل کر نیوالے) کے قریبی اور رشتہ دار (جو باپ کی جانب سے ہوں) برداشت کریں گے۔
۵۰۰۔ اجماع ہے کہ عورت کا بچہ اگر اس عورت کے عصبہ (قریبی رشتہ دار) کا نہ ہو تو عصبہ اس کی دیت کے ذمہ دار نہ ہوں گے۔
اس طرح اخیانی بھائی (چند بھائی جن کی ماں ایک ہو اور باپ کئی) اپنے اخیانی بھائی کی دیت کے ذمہ دار نہیں۔

۵۰۱۔ اجماع ہے کہ عورت اور نابالغ بچہ اقرباء کے ساتھ شریک دیت نہیں ہوں گے۔

۵۰۲۔ اجماع ہے کہ اقرباء میں سے کسی فقیر شخص پر دیت میں شرکت لازم نہیں۔

۵۰۳۔ اجماع ہے کہ اگر دیت خطا ہتائی دیت (یعنی سوگدا ۱/۲) سے تجاوز کر جائے تو اس کے ذمہ وار جنایت کر نیوالے کے اقرباء ہوں گے۔

۵۰۴۔ اجماع ہے کہ اقرباء مہر مثل کی دیت کے ذمہ دار نہیں، اور غلاموں کے

سوا مال پر لاگو ہونے والے کسی بھی تاوان کے ذمہ دار نہیں۔

۷۰۵۔ اجماع ہے کہ اقرباء عمدًا اور بالقصد جرائم کی دیت برداشت نہیں کریں گے۔

بلکہ صرف خطاً اور غلطی سے ہونے والے جرم کی دیت برداشت

کریں گے۔

۷۰۶۔ اجماع ہے کہ جنین (حاملہ عورت کے پیٹ کا بچہ) کی دیت ایک غزہ

(حسین لونڈی یا غلام) ہے (۱)

۷۰۷۔ اجماع ہے کہ یہودی یا عیسائی عورت کے جنین کی دیت اس عورت کی

دیت (کامل) کے دسویں حصہ کی مقدار ہے۔

۷۰۸۔ اجماع ہے کہ اگر مار پیٹ کے سبب جنین (حمل) ساقط ہو جائے تو

اس کی کامل دیت ادا کی جائے گی (۲)

۷۰۹۔ اجماع ہے کہ اگر کسی عورت پر مار پڑنے کی وجہ سے اس کے پیٹ سے

کئی جنین (ادھورے بچے) ساقط ہو جائیں تو ہر جنین کی

دیت ایک غزہ (حسین لونڈی یا غلام) ہے (۳)

(۱) عام اہل علم کا اس مسئلہ پر اجماع ہے (ابن المنذر)

(۲) میرے علم کے مطابق یہ اجماع بلا اختلاف شخصے ہے (ابن المنذر)

(۳) کیوں کہ دیت آدمی کے نفس کی ضمانت ہے، لہذا (بچے متعدد ہونے کی وجہ سے) دیت متعدد ہوگی (التحقیق - مترجم)

۷۱۰۔ اجماع ہے کہ خطا اور غلطی سے قتل کرنے والے پر (قتل کا کفارہ واجب) ہے۔

۷۱۱۔ اجماع ہے کہ کسی حاملہ عورت کے پیٹ پر مارنے کی وجہ سے اگر فوری طور پر مردہ بچہ نکل آئے تو (اس کی دیت)

ایک غزہ (حسین لونڈی یا غلام) ہے (۱)

۷۱۲۔ اجماع ہے کہ اگر غلطی سے کسی غلام کا قتل ہو جائے، تو اگر اس غلام کی قیمت دیت کی مقدار سے کم ہے تو اس غلام کی قیمت ادا کی جائے گی (دیت نہیں)

۷۱۳۔ اجماع ہے کہ آزاد افراد کی دیت مساوی ہے (۲)

۷۱۴۔ اجماع ہے کہ غلاموں کی قیمتوں کی مقدار (دیت میں بھی) مختلف ہے۔

۷۱۵۔ اجماع ہے کہ ام ولد (لونڈی) کی جنایت (کی دیت) اس کے آقا کے ذمہ ہے (۳)

(۱) یہ اجماع ان تمام اہل علم کا ہے جن کے اقوال ہمارے پاس محفوظ ہیں (ابن المنذر)

(۲) یعنی آزاد افراد شریف، رذیل اور چھوٹے بڑے وغیرہ سب برابر ہیں (مترجم)

(۳) مگر یہ خیال انھیں لوگوں کا ہے جو ام ولد کو فروخت کرنے سے منع کرتے ہیں (ابن المنذر)

کتاب القسامہ *

قسام کے اجماعی مسائل

۷۱۶ - اجماع ہے کہ قسامہ میں جو شخص اللہ کے نام کی حلف لے وہ (حقیقی) حلف بردار ہے (۱)

* قسامہ کا مطلب یہ ہے کہ کسی گاؤں میں کوئی مقتول شخص پایا جائے اور قاتل کا پتہ نہ ہو تو دیت حاصل کرنے کیلئے مقتول کے ورثاء پچاس قسمیں کھائیں کہ اسی گاؤں والوں نے قتل کیا ہے۔

اگر مقتول کے ورثاء قسم کھانے سے باز رہیں تو گاؤں والے دیت کی ذمہ داری اپنے سر سے ختم کرنے کے لئے پچاس قسمیں کھائیں کہ انھوں نے اس کو قتل نہیں کیا ہے۔ قسامہ میں فریقین پر پچاس پچاس قسمیں واجب ہیں اگرچہ افراد کی تعداد پچاس سے کم ہو۔

قسامہ میں بچے، عورتیں، غلام اور دیوانے افراد شریک نہیں ہوں گے۔

قسامہ سے قصاص نہیں بلکہ دیت واجب ہے (مترجم)

(۱) یہ عام اہل علم کا اجماع ہے اور قسامہ کے باب میں صرف یہی ایک اجماع ہی ہے۔

(ابن النذر)

کتاب المرتد

مرتد و ارتداد کے اجماعی مسائل

۷۱۷۔ اجماع ہے کہ دو عیسائی (میاں بیوی) میں اگر کوئی ایک مسلمان ہو جائے اور ان دونوں کی بالغ اولاد (نر و مادہ) موجود ہوں، تو بچے دونوں میں سے کسی ایک کے اسلام قبول کر لینے سے مسلمان نہیں ہو جائیں گے بلکہ بالغ افراد بذات خود اسلام قبول کرنے کے بعد ہی مسلمان ہوں گے (۱)۔

۷۱۸۔ اجماع ہے کہ دیوانہ اگر بحالت جنون مرتد ہو جائے (یعنی اسلام سے پھر جائے) تو اپنی قبل از دیوانگی کی حالت کا اعتبار کرتے ہوئے مسلمان ہی ہوگا، لہذا اگر کوئی مسلمان (بحالت دیوانگی ارتداد کے وقت) اسے بالقصد قتل کر دے تو اس مجنون کی اولاد کی طلب کے مطابق قاتل سے

(۱) قاعدہ یہ ہے کہ نابالغ بچہ دینی معاملات میں اپنے والدین کے تابع شمار ہوگا، لہذا اگر والدین دین و ایمان میں ایک دوسرے کے مخالف ہوں اور دونوں میں سے کوئی مسلمان ہو تو بچہ اسی مسلمان فرد کے تابع ہوگا (التحقیق - مترجم)

قصاص لیا جائے گا (۱)

۴۱۔ اجماع ہے کہ غلام اگر مرتد ہو جائے اور اس سے توبہ کرائی جائے، مگر

توبہ نہ کرے تو قتل کیا جائے گا (۲)

۴۲۔ اجماع ہے کہ جو شخص رسول اللہ صلی اللہ علیہ وسلم کو برا کہے دیا گالی

(دے) اسے قتل کیا جائے گا۔

۴۳۔ اجماع ہے کہ ارتداد کے سبب مرتد کی اپنے مال سے ملکیت سلب

نہیں ہوتی (۳)

۴۴۔ اجماع ہے کہ مرتد اگر دار الحرب نہ بھاگ گیا ہو تو دوبارہ اسلام میں

واپس آنے کے بعد اسے اس کا مال واپس دے دیا

جائے گا۔

۴۵۔ اجماع ہے کہ مرتد اگر توبہ کر لے اور اسلام کی طرف لوٹ آئے تو

اس کا مال اسے واپس ملے گا (۴)۔

۴۶۔ اجماع ہے کہ اگر کوئی کافر صرف ”لا إله إلا الله، محمد رسول الله“

کہے، اور اس سے زیادہ کچھ نہ کہے تو وہ مسلمان شمار ہوگا۔

(۱) مؤلف کی کتاب الاشراف کی روایت کے مطابق اس مجنون کے اولیا خون مراد ہیں (التحقیق)

(۲) مجھے اس مسئلہ میں کوئی اختلاف معلوم نہیں (ابن المنذر)

(۳-۴) یہ اجماعی مسائل ان تمام اہل علم کہیں جہاں ان کے اہل علم ہمارے پاس محفوظ ہیں (ابن المنذر)

اور مجھے نہیں معلوم کہ کسی نے مرتد پر اسلام میں واپس
آنے کے بعد یہ طور ادب ایک بار بھی (شہادتین کا
اقرار) واجب کیا ہو (۱)۔

۷۲۵۔ اجماع ہے کہ کسی کے ارتداد پر دو گواہوں کی گواہی قبول کرنی واجب ہے،
اگر ان دونوں کی گواہی کے باوجود وہ شخص اسلام میں
واپس نہ آئے تو اسے (بیمشیت مرتد) قتل کیا جائے گا (۲)۔

(۱) دیکھو حاشیہ گذشتہ

(۲) انفرادی طور پر امام حسن بصریؒ کا خیال ہے کہ مرتد کے قتل کے لئے چار افراد کی
گواہی قبول کی جائے گی (ابن المنذر)
نیز یہ اجماع عام اہل علم کا ہے (ابن المنذر)

کتاب العتق غلام کی آزادی کے اجماعی مسائل

۴۲۶۔ اجماع ہے کہ بہ آسانش زندگی بسر کرنے والا بحالت صحت اگر اپنے کسی

غلام کو آزاد کر دے تو غلام پر آزادی نافذ ہوگی (۱)

۴۲۷۔ اجماع ہے کہ اگر کوئی شخص اپنے والدین یا اولاد کا مالک (آقا) بن جائے

تو ان کا مالک (آقا) بننے ہی اس کی طرف سے وہ لوگ آزاد

ہو جائیں گے (۲)

۴۲۸۔ اجماع ہے کہ اگر کوئی مذکورین (اولاد و والدین) میں سے کسی میں

ایک حصہ کا بھی مالک راقا ہو جائے تو وہ اس کی طرف

سے آزاد ہو جائیں گے (۳)۔

✽ کتاب العتق کے مسائل اگرچہ غلامانہ زندگی سے تعلق رکھتے ہیں، لیکن بعض دیگر مسائل

ضروریہ کے آجانے سے ہم نے اسے داخل ترجمہ کیا (مترجم)

(۱) یہ عامہل علم کا اجماع ہے (ابن المنذر)

(۲) مالک آقا بن جانیکے بعد اس کو اپنے اختیار و تصرف سے آزاد کر نیکی حاجت نہیں (مترجم)

(۳) یعنی مذکورین کی غلامی میں اگر اس شخص کیساتھ دوسرا جیدار موجود ہو تو اس شخص کا

حصہ آزاد ہو جائیگا، بقیہ حصوں کی آزادی کیلئے سیل پیدا کی جائے گی (مترجم)

۷۲۹۔ اجماع ہے کہ اگر کوئی اپنے والدین یا دادیوں اور نانیوں کا مالک ہو جائے تو وہ اس کی طرف سے آزاد ہو جائیں گے (۱)

۷۳۰۔ اجماع ہے کہ اگر کوئی اپنے غلام سے کہے کہ تم آزاد ہو، اور حقیقتہً غلامی سے اس کی آزادی مراد لے رہا ہے تو وہ شخص آزاد ہے، اب اس پر اس کی کوئی ملکیت نہیں (۲)۔

۷۳۱۔ اجماع ہے کہ اگر کوئی اپنی لونڈی کے حمل کو (پیدائش سے پہلے ہی) آزاد کر دے، اور (بعد میں) بچہ زندہ پیدا ہو تو صرف بچہ آزاد ہوگا، (اس کی) ماں آزاد نہیں۔

۷۳۲۔ اجماع ہے کہ اگر کوئی اپنی لونڈی سے کہے کہ ہر بچہ جو تو جنے گی آزاد ہوگا، چنانچہ اس نے کئی بچے جنم دیئے تو سب آزاد ہوں گے (۳)۔

۷۳۳۔ اجماع ہے کہ بچہ کی (طرف سے کسی کی) آزادی جائز نہیں (۴)۔

- (۱) میرے خیال میں اس مسئلے میں جلد فارم و محرمات داخل ہیں (مترجم)
 - (۲) حقیقی آزادی کی نیت کیساتھ الفاظ جیسے بھی استعمال ہوں حکم وہی ہوگا (ابن المنذر۔ مترجم)
 - (۳) یہ عام اہل علم کا اجماع ہے (ابن المنذر)
 - (۴) یہ اجماع ان حضرات کا ہے جنکے اقوال و مسائل ہمیں معلوم ہیں (ابن المنذر)
- اور ابن قدامۃ البغنی،، میں مزید لکھا ہے کہ: اور محنون و دیوانہ کی طرف سے بھی آزادی جائز نہیں، کیوں کہ ناجائز تصرف میں سے آزادی درست نہیں (التحقیق)

۴۳۔ اجماع ہے کہ مسلمان کے خون (آپس میں) برابر ہیں (۱)

۴۴۔ اجماع ہے کہ اگر کوئی شخص کسی شخص کی طرف سے اس کی اجازت کے

بغیر کوئی غلام آزاد کر دے تو اس غلام کی دلاہ (مال میراث)

آزاد کرنے والے کی ہوگی (۲)

۴۵۔ اجماع ہے کہ ناامید مریض مرض الموت میں کسی اجنبی کو کوئی صدقہ، ہبہ،

عطیہ یا آزادی دے تو اس کا یہ عمل اس کے تہائی مال میں

نافذ ہوگا، اگر تہائی مال سے تجاوز کر جائے تو زائد حصہ

واپس ہوگا (۳)

۴۶۔ اجماع ہے کہ رہن رکھنے والے کے لئے رہن کو بیچنا، ہبہ اور صدقہ کرنا،

یا جس کے پاس رہن رکھا گیا ہے اس کے قبضہ کو حق مرتہن

ادا کئے بغیر نکالنا منع ہے۔

۴۷۔ اجماع ہے کہ رہن کا سود اس شخص کی اجازت کے بغیر جس کے پاس

رہن موجود ہے باطل ہے۔

(۱) یعنی مرد و عورت غلام و آزاد، بچے اور بوڑھے وغیرہ (مترجم)

اور ملاحظہ ہو مسئلہ نمبر ۱۲۸ (مترجم)

(۲) دوسرے کی طرف سے آزادی کی بطور مثال صورت یہ ہے کہ اس شخص پر کوئی

کفارہ وغیرہ ہو (مترجم)

(۳) یہ عام علماء کا اجماع ہے (ابن المنذر)

رہن موجود ہے بیچنا باطل ہے ۔
 ۷۳۹۔ اجماع ہے کہ اگر کوئی (اپنے) غلام سے کہے کہ تو آزاد ہے تو وہ
 آزاد ہوگا (۱)

(۱) آزادی کے الفاظ کی شرط نہیں، محض اللہ کی رضا مقصود ہو (ابن النضر - ترجمہ)
 اور ملاحظہ ہو مسئلہ نمبر ۷۳ (ترجمہ)

کتاب الطہرۃ والأشربہ اشبار خور و نوش کے اجماعی مسائل

۴۰۔ اجماع ہے کہ ہر کو چلی والا درندہ حرام ہے (۱)۔

۴۱۔ اجماع ہے کہ چوپایوں کے گوشت کا جو بھی مکڑا بحالت حیات کاٹ کر الگ کر لیا جائے، وہ مکڑا مردار ہے، اسے کھانا حرام ہے (۲)۔

۴۲۔ اجماع ہے کہ چوپایوں کے گوشت قرآن و حدیث اور اجماع امت کی روشنی میں مباح ہیں۔

۴۳۔ اجماع ہے کہ پرندہ کا گوشت حلال ہے۔

۴۴۔ اجماع ہے کہ مڈی اگر مردہ بھی پائی جائے تو اسے کھانا جائز ہے (۳)۔

۴۵۔ اجماع ہے کہ حالت احرام اور حالت حل دونوں میں دریائی شکار مباح ہے۔

۴۶۔ اجماع ہے کہ بوقت ضرورت (مجبوری و اضطراری) مردار کھانا بھی

(۱) یہ عام اہل علم کا اجماع ہے (ابن النذر)

(۲) یہ اجماع ان تمام حضرات کا ہے جنکے اقوال و مسائل میں معلوم ہیں (ابن النذر)

(۳) امام مالک و امام لیث بن سعد رحمۃ اللہ علیہما دونوں اسکی حرمت کے قائل ہیں (ابن النذر)

جائز ہے۔

۷۴۷۔ اجماع ہے کہ مسلمانوں کے جان و مال اللہ تعالیٰ کے مباح کردہ

مقامات کے علاوہ حرام ہیں (۱)

۷۴۸۔ اجماع ہے کہ (کسی کے چراگاہ کا) سبزہ اگر دو تہائی ختم ہو جائے اور

ایک تہائی ہی باقی ہو تو (اس میں اپنے جانوروں کو

چرنے کی غرض سے خچوڑنے میں) کوئی مضائقہ نہیں (۲)

(۱) کتاب الاشراف میں مؤلف نے مزید لکھا ہے کہ: ”لہذا اللہ تعالیٰ نے ایک

مسلمان کا جان و مال بطور قصاص و دیت، یا ارتداد، یا شادی و ملاپ کے بعد

زنا کی صورت میں مباح قرار دیا ہے۔ اور یہ ان حملہ امور سے خارج ہیں جنہیں اللہ

نے اپنی کتاب اور اپنے رسول کے ذریعہ حرام قرار دیا ہے۔۔۔۔۔ اور خود رسول اللہ

صلی اللہ علیہ وسلم نے حرام قرار دیا کہ کسی کے چوہائے اس کی اجازت کے بغیر دھ

جائیں، الا یہ کہ کوئی بھوکا پیاسا پریشان حال کسی (شخص کے) جانور یا مال کے

پاس سے گزرے تو اس کے لئے اس مال سے کھانا جائز ہے (التحقیق)

(۲) مسئلہ کی توضیح سمجھ میں نہ آئی (مترجم)

کتاب قتال اهل البغی باغیوں سے پیٹنے کے اجماعی مسائل

۷۴۹۔ اجماع ہے کہ باغی اگر امام (خلیفۃ المسلمین) سے مہلت طلب کریں
اور امام کو امید ہو کہ وہ اپنے کج روی سے باز آکر انصاف
پسندوں کی راہ لگ جائیں گے تو امام کو ایسا کرنا
(یعنی انہیں مہلت دینا) واجب ہے۔

کتاب السَّاحِرِ وَالسَّاحِرَةِ
 و
 کتاب تَارِكِ الصَّلَاةِ
 جَادُوْکُرُ، جَادُوْکُرِنِ

نماز چھوڑنے والوں کے باریکیں جماعی مسائل

امام ابوبکر ابن المنذر کہتے ہیں کہ مجھے ان دونوں باب میں کوئی اجماع
 دستیاب نہیں ہوا۔

کتاب القسمۃ تقسیم اور بانٹ بخرہ کے اجماعی مسائل

۴۵۰۔ اجماع ہے کہ اگر کوئی زمین کئی لوگوں کے درمیان مشترک ہو اور کسی کو ضرر پہونچائے بغیر اس کی تقسیم ممکن ہو تو تقسیم کر دی جائے گی (۱)

۴۵۱۔ اجماع ہے کہ اس کی تقسیم ان کے درمیان واجب ہے بشرطیکہ (اختلاف کے وقت اصل ملکیت پر وہ لوگ دلیل قائم کریں)

۴۵۲۔ اجماع ہے کہ اگر ایک ہی موتی میں کئی افراد شریک ہوں اور کوئی ان میں سے اپنا حصہ کاٹ کر یا توڑ کر الگ کرنا چاہے، تو انہیں ایسا کرنے سے روکا جائے گا، کیونکہ اس کے کاٹنے میں ان سب کے مال کی خرابی و بربادی ہے۔

اسی طرح کوئی بیش قیمت کشتی جس میں کئی افراد شریک ہوں کاٹ کر ٹکڑے کر دی جائے تو اس کی ساری قیمت

(۱) جملہ اہل علم جن سے ہم نے مسائل کو محفوظ کیا ہے سب اس مسئلہ پر متفق ہیں (ابن المنذر)
اور دیکھو مسئلہ نمبر ۵۳ (مترجم)

جاتی رہے گی۔

مصحف (قرآن شریف)، تلوار، زره، دسترخوان،
کاغذ کا صفحہ، صندوق، تخت، دروازہ، جوتا، کمان
وغیرہ جیسی چیزیں جو لوگوں کے درمیان مشترک ہوں ان کا
جواب بھی ہمارے سابقہ موتی والے جواب جیسا ہے۔

۷۵۲۔ اجماع ہے کہ مکان اور زمین کے مالکان مشترکہ اگر تقسیم کی خواہش
ظاہر کریں اور تقسیم کا امکان ہو تو ان کے درمیان تقسیم
واجب ہے (۱)

۷۵۳۔ اجماع ہے کہ اگر چند افراد جن کے قبضہ میں کوئی زمین یا مکان یا
کوئی دیگر سامان ہو، کسی شہر میں کسی حاکم کے پاس اگر
ملکیت کی دلیل دیں اور اس کے تقسیم کے حکم کی درخواست
دیں تو ان کے درمیان تقسیم واجب ہے بشرطیکہ تقسیم کا
امکان ہو (۲)

(۱) تقسیم کے امکان کا مطلب یہ ہے کہ کسی کو ضرر نہ پہنچے، نیز کسی کو معاوضہ نہیں
بلکہ زمین یا مکان سے حصہ ملے

اور دیکھو مسئلہ نمبر ۷۵۰ (مترجم)

۲) ملاحظہ ہو مسئلہ نمبر ۷۵۰ و ۷۵۳ اور ان کے حاشیے (مترجم)

کتاب الوکالة

وکالت و نیابت کے اجماعی مسائل

۷۵۵۔ اجماع ہے کہ مجلس حکم تک پہنچنے سے معذور مریض، یا شہر سے دور رہنے والے کے لئے جائز ہے دونوں اپنی طرف سے گفتگو

اور مطالبہ حق کے لئے کسی کو وکیل بنادیں (۱)

۷۵۶۔ اجماع ہے کہ وکیل بنانے والا اگر مر جائے تو اس کی موت کے سبب وکالت فسخ ہو جائے گی۔

۷۵۷۔ اجماع ہے کہ (بوقت وکیل) اگر دونوں یا ایک سو جائے تو وکالت باطل نہیں ہوگی (۲)

۷۵۸۔ اجماع ہے کہ موکل اگر وکیل کو اس کے خلاف اقرار کا اختیار دے، تو (وکیل کا اقرار) موکل کے خلاف نافذ ہوگا (۳)

(۱) ملاحظہ ہو مسئلہ نمبر ۷۵۰ کا حاشیہ۔ (مترجم)

(۲) مسئلہ کا مقصد پوری طرح واضح نہیں (مترجم)

(۳) یعنی امانت دار موکل وکیل کو اختیار دے کہ معاملہ میرے حق میں ہو یا میرے خلاف، تم صدق و راستی کی پابندی کرنا (مترجم)

۷۵۹۔ اجماع ہے کہ اگر موکل نے وکیل کو خود اپنا وکیل بنانے کا اختیار دیا ہو، اور وکیل کسی کو اپنا وکیل بنانا چاہے تو وہ کسی دوسرے کو وکیل بنا سکتا ہے۔

۷۶۰۔ اجماع ہے کہ اگر (موکل نے) وکیل کے لئے خرید و فروخت کی قیمت متعین کر دی ہے، تو وکیل کے لئے اس کی خلاف ورزی ناجائز ہے۔

۷۶۱۔ اجماع ہے کہ اگر کسی نے کسی سامان کی فروخت کے لئے وکیل بنایا، اور وکیل نے راجع البلد سکے (درہم یا دینار) کے عوض اسے فروخت کر دیا تو وکیل کا یہ معاملہ جائز ہے۔

۷۶۲۔ اجماع ہے کہ وکیل نے اگر کوئی سامان یا غلام فروخت کیا، اور خریدار نے اس میں کسی قسم کے عیب کا شکوہ کیا، اور دلیل بھی قائم کی کہ عیب ہوتے ہوئے وکیل نے اسے فروخت کیا تھا، اور وکیل اس (دعویٰ) سے اپنی برأت ظاہر نہیں کرتا، لہذا قاضی نے بیع لوٹا دی اور وکیل کو قیمت لوٹانے کا پابند کیا، تو قیمت کی واپسی لازم ہے، سامان وکیل کو واپس ملے گا، خریدار پر کوئی نقصان یا جبرانہ وغیرہ نہیں ہوگا۔

۷۳۔ اجماع ہے کہ اگر کوئی کسی کو دوسرے سے اپنا قرض وصول کرنے کیلئے وکیل بنائے، اور وکیل قرضدار کو اس قرض سے سبکدوش کر دے تو یہ ناجائز ہے، کیونکہ وکیل اس کا مالک نہیں۔ اسی طرح اس مسئلہ میں اور خریدار کے ذمہ کسی سامان کی قیمت کی وصولی میں کوئی فرق نہیں (۱)

۷۴۔ اجماع ہے کہ باپ اگر اپنے نابالغ بچے کو اپنے مال کی خرید و فروخت کا وکیل بنادے، اور باپ کا انتقال ہو جائے تو وکالت (موت کے بعد) ختم ہو جائے گی۔

۷۵۔ اجماع ہے کہ اگر کوئی کسی کو اپنا غلام (وغیرہ) فروخت کرنے کے لئے وکیل بنائے، اور وکیل نے وہ غلام (وغیرہ) موکل کے بیٹے، باپ، ماں، بہن، بیوی، خالہ یا پھوپھی کو فروخت کر دیا تو ایسا جائز ہے۔

(۱) یعنی کوئی کسی کو اپنے فروخت شدہ سامان کی قیمت وصول کرنے کا وکیل بنائے اور وکیل خریدار کو قیمت سے سبک دوش کر دے تو وکیل کا یہ عمل ناجائز ہے۔

کتابُ الاجْماع

مؤلفہ امام ابو بکر ابن المنذر نیشاپوری

متوفی سنہ ۴۱۵ھ

کا اردو ترجمہ بنام «امت مسلمہ کے

اجماعی مسائل»

تمام ہوا، فللہ الحمد اُد لا وَاخرا۔

وصلی اللہ علی نبیہ وسلم

فہرست مضامین

مضامین

صفحہ	سورہ	مضامین
۵		تمہید
۸		تقدیم و تقریظ فضیلۃ الشیخ عبداللہ بن زید آل محمود
۱۰		مقدمۃ التحقیق، امام ابن المنذر، حیات اور عملی کارنامے۔
۱۵		کتاب الجماع، مؤلف امام ابن المنذر اور دیگر کتابیں
		کتاب الوضوء، ۱
۱۹	۱	وضو کے اجماعی مسائل
۲۰	۲	پانی کے اجماعی مسائل
۲۱	۱۳	وضو میں تقدیم و تاخیر اور مسح و غسل کے اجماعی مسائل
۲۳	۲۰	کن مقامات پر نماز اجماعاً جائز ہے۔
۲۴	۲۳	کتاب الصلاۃ، ۱ نماز کے اجماعی مسائل
۲۹	۶۳	کتاب اللباس، ۱ لباس کے اجماعی مسائل
۳۰	۶۷	کتاب الوتر، ۱ وتر کے اجماعی مسائل
۳۱	۶۸	کتاب الجنائز، ۱ جنازہ کے اجماعی مسائل
۳۳	۹۷	کتاب الزکاۃ، ۱ زکاۃ کے اجماعی مسائل
۳۸	۱۲۳	کتاب الصیام والاغتکاف، ۱ روزہ اور اعتکاف کے اجماعی مسائل
۴۰	۱۳۵	کتاب الحج، ۱ حج و عمرہ کے اجماعی مسائل
۵۲	۲۱۶	کتاب الضحایا والذنباء، ۱ زیچہ اور قربانی کے با نوروں کے اجماعی مسائل

مضامین

صفحہ	نمبر	مضامین
۵۴	۲۲۹	کتاب الجہاد : جہاد اسلامی کے اجماعی مسائل
۵۹	۲۵۳	کتاب القضاء : شرعی فیصلہ کے اجماعی مسائل
۶۱	۲۵۶	کتاب الدعویٰ والبیّنا : دعویٰ اور دلیلوں کے اجماعی مسائل
۶۳	۲۶۲	کتاب الشہادات واحکامها : گواہی اور اس کے اجماعی مسائل
۶۷	۲۷۷	کتاب الفرائض : وراثت کے اجماعی مسائل
۷۷	۲۳۰	کتاب الولاء : ولایت کے اجماعی مسائل
۷۹	۳۳۵	کتاب الوصایا : وصیت کے اجماعی مسائل
۸۲	۳۴۹	کتاب النکاح : شادی، بیاہ کے اجماعی مسائل
۸۹	۳۹۵	کتاب الطلاق : طلاق کے اجماعی مسائل
۹۵	۴۲۱	کتاب الخلع : خلع کے اجماعی مسائل
۹۶	۴۲۳	کتاب الإیلاء : مانع مباشرت قسموں کے اجماعی مسائل
۹۷	۴۲۶	کتاب الظہار : ظہار یعنی محرمات ابدیہ سے تشبیہ کے اجماعی مسائل
۹۹	۴۳۷	کتاب اللعان : لعان کے اجماعی مسائل
۱۰۰	۴۴۱	کتاب العدة : عدت کے اجماعی مسائل
۱۰۳	۴۵۷	کتاب الاحلال : سوگ منانیکے اجماعی مسائل
۱۰۴	۴۶۰	کتاب المتعة : متعہ کے اجماعی مسائل
۱۰۵	۴۶۲	کتاب الرجعة : رجعت کے اجماعی مسائل
۱۰۷	۴۶۸	کتاب البیوع : خرید و فروخت کے اجماعی مسائل

مضامین

صفحہ	نمبر	مضامین
۱۱۵	۵۰۹	کتاب الشفعہ : شفعہ کے اجماعی مسائل
۱۱۶	۵۱۲	کتاب الشرح : ساجھی داری کے اجماعی مسائل
۱۱۷	۵۱۶	کتاب الزہن : گروی رکھنے کے اجماعی مسائل
۱۱۹	۵۲۷	کتاب المضاربہ : بیع مضاربہ کے اجماعی مسائل
۱۲۱	۵۳۳	کتاب الحوالہ والکفالہ : حوالہ اور کفالت کے اجماعی مسائل
۱۲۲	۵۳۶	کتاب الحجہ : بندش کے اجماعی مسائل
۱۲۳	۵۳۹	کتاب التفلیس : مفلسی کے اجماعی مسائل
۱۲۴	۵۴۱	کتاب المزارعۃ والمسافات : کاشت کاری اور پٹائی کے اجماعی مسائل
۱۲۵	۵۴۳	کتاب الاستبراء : نفاقت رحمہ کے اجماعی مسائل
۱۲۶	۵۴۶	کتاب الایہارات : کرایہ داری کے اجماعی مسائل
۱۲۸	۵۵۸	کتاب الودیعہ : امانت و ودیعت کے اجماعی مسائل
۱۳۰	"	کتاب اللقطہ : گری ہوئی ، پروٹی چیزوں کے اجماعی مسائل
۱۳۱	۵۶۷	کتاب العاریہ : منگنی اور عاریت کے اجماعی مسائل
۱۳۲	۵۷۰	کتاب اللقیط : پروئے ، لاوارث بچوں کے بارے میں اجماعی مسائل
۱۳۳	۵۷۶	کتاب الابق : بھگورے غلام کے بارے میں اجماعی مسائل
"	۵۷۷	کتاب المکاتب : آزادی کیلئے معاوضہ پر پیمان شدہ غلاموں کے بارے میں اجماعی مسائل
"	۵۸۸	کتاب المدیر : آقا کی وفات کی بعد آزاد ہو جانے والے غلاموں کے بارے میں اجماعی مسائل
"	۵۹۳	کتاب اہمات الأولاد : ام ولد لونڈیوں کے بارے میں اجماعی مسائل

مضامین

۱۳۳	۵۹۸	کتاب الہبات والعطایا والہدایہ : ہدیہ عطیہ اور ہدیہ کے اجماعی مسائل
۱۳۴	۶۰۰	کتاب العُمری والشرقی : ہدیہ بقید حیات کے اجماعی مسائل
۱۳۵	۶۰۳	کتاب الایمان والذفر : نذر و منت اور عطف کے اجماعی مسائل
۱۳۶	۶۱۳	کتاب احکام الشراق : چوروں کے بارے میں اجماعی مسائل
۱۳۷	۶۳۰	کتاب الحُودود : حدود شرعیہ کے بارے میں اجماعی مسائل
۱۳۸	۶۹۹	کتاب اثبات دینہ الخطأ : غلطی اور خطا کی دیت کے ثبوت میں اجماعی مسائل
۱۳۹	۷۱۴	کتاب القسام : قسامہ کے اجماعی مسائل
۱۴۰	۷۱۷	کتاب المرتد : مرتد اور ارتداد کے اجماعی مسائل
۱۴۱	۷۲۶	کتاب العتق : غلام کی آزادی کے اجماعی مسائل
۱۴۲	۷۳۰	کتاب الاطعمہ والاشربہ : اشیاء خور و نوش کے اجماعی مسائل
۱۴۳	۷۳۹	کتاب قتال اہل البغی : باغیوں سے نپٹنے کے اجماعی مسائل
۱۴۴	۷۷۷	کتاب الساحر والساحرة : جادوگر، جادوگرنی — اور
۱۴۵	۷۷۷	کتاب تارک الصلوۃ : نماز چھوڑنے والوں کے بارے میں اجماعی مسائل
۱۴۶	۷۸۰	کتاب القسم : تقسیم اور بات بخرہ کے اجماعی مسائل
۱۴۷	۷۸۵	کتاب الوکالۃ : وکالت و نیابت کے اجماعی مسائل

فہرست مضامین



تاثرات عبداللہ بن زید آل محمود

سابق چیف جسٹس و صدر مذہبی امور حکومت قطر

دور حاضر میں امت مسلمہ کے لئے اسلامی فقہ و مسائل پر لکھی گئی تراثی کتابوں کی واقفیت ضروری ہے، امت اسی کے ذریعہ اللہ کی توفیق سے، روشن مستقبل کا راستہ متعین کر سکتی ہے۔

جو امت اپنے ماضی سے سبکدوش ہوا سے اپنی قوت کا احساس نہیں ہو سکتا۔ اسے اپنے پروگرام و پالیسی، لائحہ عمل اور طریقہ کار میں پیچیدگی نظر آئیگی۔ امت مسلمہ کی اصالت و بقا کے اسباب ہر زمانہ میں کتاب و سنت، خرمند علماء مسلمین کے اجماع، حالات حاضرہ کا فقہی درک، اور عوامی بہبود و مصلحت کا احساس ہیں۔

فقہ اسلامی کی حیثیت ان مصادر اور بنیادوں سے استفادہ کے بعد ظاہر ہوتی ہے جو حالات سے نپٹنے کے لئے اجتہادی حلوں کی شکل میں عوامی مصلحت و بہبودی اور عدل و انصاف کے قیام کی دلیل ہیں۔

ازیں اعتبار مجتہد مطلق، فقہ امت امام ابن المیزان کی پہلی کتاب زیور طبع سے آراستہ ہو رہی ہے، جنہوں نے احکام شرعیہ کے استنباط میں کتاب و سنت پر بھرپور سہ کیا۔ علماء مسلمین کے اجتہاد و اختلاف اور اجماعی مسائل وادلہ کی واقفیت حاصل کی، اسلامی کتب خانوں کو اپنی گراں قدر، روشن خیال، سادہ و سلیس کتابوں سے آراستہ کیا جو ہر دور ہر زمانہ، اور ہر جگہ کے لئے یکساں مناسب ہیں۔ موافق و مخالف نے ان پر اعتماد کیا، امام نووی کے بقول علماء امت کو ان کی امامت و جلالت شان کثرت علم اور جامعیت فقہ و حدیث کا اعتراف ہے۔

ابن المیزان کی کتاب "الاجماع" اپنے فن کی پہلی اور سب سے موثوق کتاب ہے جس پر علماء نے اعتماد کیا اور عملی فقہ کے بیان میں اس سے استفادہ کیا۔

عبداللہ بن زید آل محمود

رئیس المحاکم الشرعیۃ والشؤون الدینیۃ

دولہ قطر

اشاعت اسلام کا صحیح سلف صالحین کے طرز پر عقلمند کر